

UNIVERSAL  
LIBRARY

**OU\_224980**

UNIVERSAL  
LIBRARY





OSMANIA UNIVERSITY LIBRARY

Call No.

۲ - ۲۹۷۵ / ۱۲۹۷۵

Accession No.

۱۲۹۷۵

Author

شیرازی

Title

۱۹۲۷  
العقل والوجدان

This book should be returned on or before the date last marked below.

---



سلسلہ

فائدہ و علم کلام

پہلا نمبر

لعقل و لنقل  
۱۳۵۲ھ ۱۹۶۲ء

جس میں مستند حوالوں اور محققانہ مباحث کے بعد ثابت کیا گیا ہے کہ عقل اسلم اور نقل صحیح میں کبھی اختلاف نہیں ہو سکتا۔ اور یہ کہ کبھی عقل کی سلاستی یا نقل کی صحت پر تصور ہونے کی وجہ سے ایسا پیش آئے تو اس وقت اس کا فیصلہ کس طرح ہونا چاہئے

مؤلف

جامع معقول و منقول مولانا شبیر احمد صاحب عثمانی مدرس دارالعلوم دیوبند

باہتمام جناب لانا قاری محمد طیب مولانا قاری محمد طاہر صاحبان سلمہ

مطبع قاسمی واقع دیوبند میں چھپی



# بِسْمِ اللَّهِ الرَّحْمَنِ الرَّحِيمِ

الحمد لله وسلام على عباده الذين اصطفى۔ مذہب اسلام اور فلسفہ یونان میں جب جنگ ہوئی تو مسلمانوں نے علم کلام کے زبردست ہتھیاروں سے اُس کا قلعہ فیصلہ کر دیا۔ اور اسلام کو ایسے مضبوط فصیلوں اور دھموں سے محفوظ کیا جن کے مقابلہ میں اعلیٰ سے اعلیٰ قلعہ شکن توپیں بھی اپنا کوئی اثر نہ دکھلا سکیں۔

یہ کہنا بالکل سبالتہ سے خالی ہو کہ متکلمین نے مذہب کی سطح پر قائم رہ کر حجت اللہ کے متعلق جو کچھ اصول اور قواعد وضع کئے اُن سے تمام باطل توہمات کی قلعی کھل گئی۔ فلسفہ یونان کی طرح سائزوں کا طاسم ٹوٹا معتدلتین کی ابلہ فریبوں کا پردہ فاش ہوا۔ اور قیامت تک کے لئے مخالفین کی نکتہ چینیوں کا سد باب کر دیا گیا۔ لیکن افسوس کہ ہمارے زمانہ کے بعض کوتاہ نظروں کی تسلی اس پر بھی ہوئی اور وہ علم کلام کو آج کل کی ضروریات کے حق میں ناکافی ہی سمجھتے رہے۔

ابھی کچھ عرصہ ہوا یورپ سے یہ صدا اٹھی کہ علوم جدیدہ نے تمام مذاہب کی بنیادوں

نہیں نزل پیدا کر دیا اور مختلف ادیان عالم میں سے ایک مذہب بھی اُس کے مقابلہ کی تائب نہیں لاسکا۔

جن لوگوں کو ہر بات کی تصدیق کے لئے یورپ کی وحی کا انتظار رہتا ہے چونکہ اس پر ایمان لے آئے اور ملک میں اس خیال کو اس قدر شہرت دی کہ اس سرے سے اُس سرے تک جا بجا یہی چرچا ہو گیا۔ علما نے یہ دیکھ کر کہ عام لوگ مذہب سے بدل ہو جاتے ہیں۔ اس کی تحقیق کی طرف توجہ کی مگر تفتیش کے بعد ثابت ہوا کہ اس دعویٰ میں واقعیت کا بہت ہی کم حصہ شامل ہے۔

اس میں تکہ نہیں کہ علما، سائنس نے ماویا سے اور طبیعیات کے متعلق بہت سی جدید باتیں دریافت کیں۔ علم ہیئت (علم الافلاک) میں مفید بیانات کا اضافہ کیا۔ صنعت و دستکاری کے عجیب غریب کرشمے دکھلائے۔ روشنی اور بجلی وغیرہ کے متعلق جدید تحقیقات سے عالم کو سزا کر دیا لیکن انہوں نے یہ نہیں بتلایا کہ ان میں سے کون سی بات اسلام کے مخالف ہو یا کس چیز کے ثابت ہوئے۔ کسی اسلامی سالہ پر نقص وارد کیا جاسکتا ہے۔

فہرست کر لو کہ عناصر کی تعداد (۶۷)۔ سبھی کچھ زیادہ ہو۔ یہ بھی تسلیم کر لو کہ زمین ساکن نہیں۔

سبز کس ہے۔ یہ بھی مان لو کہ کوآکس سیرہ سات میں منحصر نہیں۔ مگر کیا اس سے توحید کے ثبوت میں کچھ نکل آیا۔ یا نبوت کا دعویٰ باطل ہو گیا۔ کسی آیت قرآنی کی مخالفت ہوئی۔ یا حدیث رسول اللہ (صلی اللہ علیہ وسلم) کا انکار کیا گیا۔ جب اس میں سے کچھ بھی نہیں تو اب یہ دیکھو کہ علوم جدیدہ نے اسلامی مسائل کے متعلق روایا قبول کس چیز کی زیادتی کی۔

اس کے جواب میں اُن چند بوسیدہ اور پامال اعتراضات کے سوا کچھ نہیں کہا جاتا۔ جو روایت مادہ ثبوت معجزات اور شہر و شہر وغیرہ کے متعلق عام طور پر زبان زد ہیں اور

جن کو ہمارے زمانے کے بعض آزاد خیالی مؤلفین نے اردو زبان میں ذرا سنبھلا کر تحریر کر دیا ہے۔ لیکن جن لوگوں نے علم کلام کی تکمیل کو صرف شرح عقاید خیالی کے دائرہ میں محدود نہیں سمجھ رکھا وہ خوب جانتے ہیں کہ علماء اسلام نے کتنا تکون تمام مشبہات کا رکیک اور بیجان ہونا ثابت کیا ہے۔ اور کس خوبی اور بسط کے ساتھ ان اعتراضات کا رد لکھا ہے۔ کاش میری اس تحریر کے پڑھنے والے ابن حزم ظاہری کی ملل نخل، علاء الدین علی طوسی کی کتاب لذخیرہ، فاضل تفتازانی کی شرح مقاصد، امام غزالی کی تہافتہ الفلاسفہ اور محققین فن کی نادر تصنیفات کا مطالعہ کریں جس سے ان کے رو برو میرے اس بیسیان کی صداقت ظاہر ہو۔

اس بات کا کہہ دینا اُس کے ثابت کرنے سے زیادہ آسان ہے کہ علوم جدیدہ کی روشنی میں تمام قدیم علوم ماند پڑ گئے۔ اُس کے مقابلہ میں مشرک کلمین کی تحقیقات، بالکل ہیکار ثابت ہو گئیں اور اُس کے دنیا میں آنے سے مذہب کو موت کا سامنا کرنا پڑا۔

کیا یہ دعویٰ کرنے والے ہم کو خاص اُن مضامین کی ایک فہرست دیکر مومن بنا سکتے ہیں جن کو اسلام اور منکر کلمین اسلام کے دلائل کے بخوش بنانے میں کسی قسم کا دخل ہو اور چنگی صحیحہ و ستم پر قدیم علم کلام نے بہت کافی طویل بحث نہ کی ہو۔

ہماری ایسے لوگوں سے جو حال کے علماء کو چند پرحالوں کی مدافعت سے عاجز بنائے ہیں یہ لہجہ اتنا کہ وہ ضرور ہم کو ایسے مسائل کی سبب اُن کے دلائل کے ایک فرد تیار کر کے عنایت فرمائیں جن کا مقابلہ ہمارے پورے اسلام سے نہ ہو سکا۔ اور آخر کار ہمارے سی۔ ایس۔ آئی۔ بی۔ اڈو کو اُس کے ضعف اور پیر نہ سالی پر رحم کھا کر اُس میں بہت کچھ اصلاح کرنے کی ضرورت پیش آئی تاکہ یہ رسم شدہ اسلام نوجوان یورپ کی نظروں میں وقیع اور با عظمت

بن سکے۔ بہر حال۔

اپنی جہالت کی وجہ سے جس کا جو جی چاہے کہے مگر انصاف یہ ہے کہ اسلامی عقائد کے متعلق متکلمین نے جس درجہ موثر نگافی۔ باریک بینی۔ اور فلسفیانہ نکتہ رسی سے کام لیا ہے اس نے ہمیشہ کے لئے ہم کو اندرونی اور بیرونی مخالفین اسلام کے پیچیدہ اعتراضات کے حل کرنے سے سبکدوش کر کے ان کا ممنون احسان بنا دیا۔ اور میں جرأت کے ساتھ کہہ سکتا ہوں کہ اب بھی دنیا میں امام ابو الحسن اشعری اور ابو المنصور ماتریدی کے ایسے وکیل موجود ہیں جو اسلامی معتقدات کے متعلق ان تمام شبہات کا استیصال کرتے ہوئے جو کسی نوجوان نے پیرایہ میں ظاہر کئے جائیں قدیم علم کلام کے کامل و مکمل ہونے کا ثبوت دے سکیں۔

ہم نے اپنے ان دوستوں کو جو قدیم علم کلام کو اکثر ناقص بتلایا کرتے ہیں بار بار یہ بھی کہتے سنا ہے کہ قدیم علم کلام میں صرف عقائد اسلام کے متعلق بحث ہوتی تھی۔ کیونکہ اس زمانے میں مخالفین نے اسلام پر جو اعتراض کئے تھے عقائد ہی کے متعلق تھے۔ لیکن آجکل تاریخی اخلاقی۔ تمدنی۔ ہر حیثیت سے مذہب کو جانچا جاتا ہے اور یورپ کے نزدیک کسی مذہب کے عقائد اس قدر قابل اعتراض نہیں جس قدر اس کے قانونی اور اخلاقی مسائل ہیں۔ ان کے نزدیک نئے دن نکاح۔ طلاق۔ غلامی۔ جہاد کا کسی مذہب میں جائز ہونا اس مذہب کے باطل ہونے کی سب سے بڑی دلیل ہے۔ اس بنا پر علم کلام میں اس قسم کے مسائل سے بھی بحث کرنا ضروری ہے اور یہ حصہ بالکل قدیم علم کلام میں موجود نہیں۔

ہم اسے ان اجاب کا یہ کہنا بالکل سچ ہے کہ قدیم علم کلام کا تعلق صرف عقائد سے ہے۔ قانونی اور اخلاقی مسائل سے اس میں مطلقاً بحث نہیں کی گئی۔ لیکن متکلمین یہ نہ کرتے تو کیا کہ علم کلام کا مقصد ہی عقائد تک محدود تھا۔ قانونی اور اخلاقی مباحث کے لئے اس کی وضع ہی

نہ تھی۔ ان چیزوں کے لئے دوسرے علوم کی حاجت تھی، چنانچہ فن تصوف و اخلاق اور علم اسرار الدین نے اس ضرورت کو بھی رفع کیا۔ اور اسلام کی تمام جزئیات نماز، روزہ، حج، زکوٰۃ، نکاح، طلاق۔ جنگ جہاد کے مخفی اسرار اور حکمتوں کو نہایت تفصیل کے ساتھ ظاہر کر دیا۔ حضرت شاہ ولی اللہ صاحب رحمۃ اللہ اور حضرت مولانا محمد قاسم صاحب حمزہ رضی اللہ عنہما کی قیمتی تصنیفات اس وقت بھی کثرت سے موجود ہیں جن کے مطالعہ سے میرے اس بیان کی پوری تصدیق ہو سکتی ہے۔ اور اس عنوان کے ذیل میں جس سلسلہ مضامین کے لکھنے کا میں ارادہ کر رہا ہوں اس میں اس کا خیال رکھو گا کہ حسب موقع ان میں بہا تصانیف سے مفید اقتباسات حاصل کروں۔

بہر کیف علم کلام جس غرض کی تکمیل کے لئے مدون کیا گیا۔ میرے نزدیک اُس نے اس میں پوری کامیابی حاصل کی۔ اور اب میرا مقصد ہے کہ میں اسلامی عقائد کے ہر باب کے متعلق بصورت رسائل عدیدہ یہ دکھلاؤں کہ علماء اسلام نے اُس کو تحقیق کی کس حد تک پہنچا کر چھوڑا ہے۔ اور اب ہم کو اُس میں کتنا تکسیر یا اصلاح کرنے کی ضرورت ہے۔ لیکن مجھ کو اپنے اصلی مقصد کے شروع کرنے سے پہلے جیسا کہ چند اُن مقدمات کا ذکر کر دینا ضروری ہے جن کے بغیر ہمارا مقصد کامل طور پر اور آسانی کے ساتھ دلنشین نہیں ہو سکتا اسی طرح بعض اُن خطرناک غلطیوں پر مطلع کر دینا بھی مناسب معلوم ہوتا ہے جو اصول کے طور پر عام مسلمانوں میں تسلیم کر لی گئی ہیں اور جو آگے چل کر ہمارے ناظرین کو بعض اصلی مقاصد کے سمجھنے میں مزاہم ہو سکتی ہیں۔

لیکن جس اہم کام اور طویل لذیل سلسلہ کا میں نے بیڑہ اٹھایا ہے اور جس کا آغاز بنام خدا آج اس رسالہ سے کیا جاتا ہے وہ اُسی وقت انجام کو پہنچ سکتا ہے جب کہ اس مضمون کے

پڑھنے والے کلمات خیر سے میری بہت بھائی اور خدا کی توفیق شامل حال رہے۔ اور عجب نہیں کہ اگر اس ناچیز مضمون کا کوئی حصہ پسندیدگی کی نظر سے دیکھا گیا تو پھر ہم کو قدیم و جدید مہمیت کے مسائل کے موازنہ کرنے کی بھی اپنے دسترس کے موافق جرأت ہو۔ اور اگر زندگی ہے تو انشاء اللہ ہم علوم جدیدہ کے متعلق اپنی معلومات بڑھانے کی کوشش اور اس مقصد کی تکمیل کی ضرور فکر کریں گے۔

شعر

وربمیریم غذر ما بپذیر اے با آرزو کہ خاک شد

اس سے قبل کہ توحید۔ رسالت اور جزا و سزا وغیرہ اسلامی اصولوں میں سے ہر ایک اصول کی علیحدہ علیحدہ رسائل کے ذریعہ سے بلاشائبہ تعصب مفصل تحقیقات کی جائے اس ایک رسالہ میں چند ایسے امور کا ذکر کر دینا مناسب معلوم ہوتا ہے جو ان مباحث میں امداد دینے کے علاوہ اس موقع پر ایک خاص قسم کی دلچسپی سے خالی نہیں ہیں۔ کیونکہ یہ امور حقیقت ایسی قوانین ہوں گے جن کی صحت ان محسوسات اور بدیہیات پر مبنی ہوگی جو ہر طرح سے قابل اطمینان ہیں۔ اور انہی سچے قوانین کی میزان سے ہم آئندہ چلکر اسلامی مسائل کی پوری پوری جانچ کر سکیں گے۔ گویا یہ مقدمات ہمارے نزدیک ان اصول موضوعہ کے طور پر لکھے جائیں گے جن کے سہارے ہمارے اکثر بیانات کی بنیادیں قائم ہوں گی۔

اب اگر کسی صاحب کو ان میں سے کوئی اصول مشتبه یا غلط نظر آئے تو وہ بہت سنی کے ساتھ اپنے اعتراض کو ظاہر فرمائیں۔ لیکن اپنے کسی ایک عموے کے ثبوت میں بھی چند کہنہ سال یوروپین کا نام لینے پر اکتفا نہ کریں۔ تا وقتیکہ ان کے پاس ایسی ہی کوئی دلیل قطعی نہ ہو جیسا کہ ہم اپنے ہر ایک عموے کے ساتھ ساتھ پیش کریں گے۔ یا جیسی ذرا لافویہ کا وہ ہم سے خود مطالبہ فرمانے کو تیار ہوں گے۔ اور اگر وہ صاحب صرف چند جہر سنی اور

فرانسیسی مصنفین کے اقوال یاد کر لینے ہی کو علوم جدیدہ میں ماہر ہونا تصور کرتے ہوں تو بجز خدا  
 ایسے مباحث سے بھی گوتم اپنے کو عاجز نہیں پائے مگر جب ایسے دور از کا فضولیات کا منظر  
 سامنے ہوگا تو ہماری طبیعت بھی صرف اسی قدر جواب کو پسند کرے گی کہ شعر  
 مدعی گو برو و نکتہ بجا فطام فروش کلاک مانیر زبانی و بیانی دارو  
 اس لئے ایسے لوگوں کی خدمت میں ہم عرض کئے دیتے ہیں کہ وہ براہ کرم اپنا اور ہمارا  
 عزیز وقت ہرگز ضائع نہ فرمائیں۔ بلکہ ذرا سی دیر کے لئے سخن پروری۔ نہٹ دھری افس  
 پرستی کو فراموش کر کے اور آخرہ کی عام جو ادہی کو پیش نظر رکھ کر ٹھنڈے دل سے اقمیتی  
 مطالب کے سنے میں مصروف ہو جائیں جو بڑی عرق ریزی کے بعد جمع ہو کر بنی نوع انسان  
 کی ہمدردی کی خاطر منظر عام پر لائے جائیں گے۔

چونکہ ان مضامین کا سلسلہ اگر خدا کو منظور ہو تو عرصہ دراز تک قائم رہے گا اس لئے  
 علم دوست احباب سے توقع ہے کہ اس سلسلہ کے تمام رسائل کو ایک جگہ جمع کرتے جائیں  
 تاکہ پہلے میں دوسرے کا یا دوسرے میں پہلے کا کوئی حوالہ آئے تو اس مقام کو بے تکلف  
 بحال کر دیکھ سکیں۔

اب ان تمام ہدایات کے بعد ہم اپنا اصلی مطلب شروع کرتے ہیں اور آرزو مند ہیں کہ  
 اس کے پڑھنے والے تمام پڑانے و ساوس اور اوہام سے دل کو پاک کر کے اور لا متظر  
 الی من قال و انظر الی ما قال کو سامنے رکھ کر نیک نیتی اور انصاف پرستی کی داد دینے  
 کے لئے آمادہ ہو جائیں و ما توفیقی الا باللہ علیہ توکلت و الیہ انیب شعر  
 شاہامن العرش رساتم سر فیصل مملوک این جنابم و مسکین این درم

## العقل والنقل

تمام اہل فہم کے نزدیک یہ مسلمات میں سے ہے کہ نقل صحیح یا عقل کامل کا اتباع انسان کے اولین فرائض میں سے ہے اور انہی دونوں کی اطاعت پر اس کے برگزیدہ کمالات اور حقیقی کامیابیوں کے حاصل ہونے کا انحصار ہے۔ پھر ہر چند کہ اہل تحقیق کے نزدیک ان دونوں راکموں (عقل و نقل) میں کبھی نزاع اور خصوصاً بجز اس کے ممکن نہیں کہ یا نقل کی صحت مشکوک ہو یا عقل کی سلامتی میں کچھ نقصان اور فتور واقع ہو جائے۔ مگر جب کبھی کسی وجہ سے کسی موقع پر ان دونوں میں خلاف محسوس ہوتا ہے تو انسان کے خیالات میں سخت تڑام اور تذبذب پیدا ہو جاتا ہے اور دونوں جانبوں کی کھینچ تان سے اس کو یہ دشواری پیش آتی ہے کہ وہ ان میں سے کس کے حکم کو قبول اور کس کو رد کرے۔ اگر دونوں کی تعمیل کرنا چاہے تو اسکی کیا صورت ہو اور کسی ایک کو ترجیح دے تو کیونکر دے۔

اس لئے سب سے پہلے مگر سب سے مشکل منزل (جسکے لئے کئے بغیر ہم اپنے اصلی مدعا تک نہیں پہنچ سکتے) یہ ہے کہ عقل و نقل کا یہ قدیم جھگڑا چکا یا جائے جس کی بدولت پچھلے زمانہ میں سینکڑوں دانشمند آدمیوں کی قربانی ہو چکی ہے اور بہت سے بے قصور لوگ دار پر کھینچ دئے گئے ہیں۔ جب کبھی مدعیان عقل نے قدم جمائے اہل نقل کے استیصال میں تسمہ باقی لگا نہیں رکھا اور جب نقل کے بیوقوف پیروؤں کا دور دورہ ہوا تو انہوں نے بھی اپنے فریق مقابل کے حق میں سرگرم کرنے یا آگ میں جلا دینے سے کم کوئی سزا تجویز نہیں کی۔

اب یہ یقیناً یہ ہے کہ اس اختلاف عقل و نقل کی اصلی حقیقت کیا ہے۔ کیا اس خوفناک نزاع میں کوئی صحیح صورت تطبیق کی ممکن ہے۔ یا کسی اہل مذہب نے ان دونوں میں

تطبیق دینے کی کوشش کی۔ کیا ان تطبیق دینے والوں میں سے کوئی ایک شخص بھی اپنی سعی میں کامیاب ہوا۔

یہ وہ سوالات ہیں جن پر غور کرنا ہر ایک مذہب والے کا فرض ہے۔ اور اس وقت ہم انہی مہتمم بالشان امور پر کامل طریقہ سے ایسے آسان پیرایہ میں بحث کریں گے جس میں عام خاص عالم جاہل اور ذکی غیبی سب مساوی طور پر حصہ لیں۔

قدیم سے قدیم روایات پر عبور کرنے سے اس کا ثبوت ملتا ہے کہ عقل و نقل کی یہ نزاع اوّلیٰ شکیں کسی ایک قوم، ایک ملک اور ایک ملت کے ساتھ مخصوص نہیں ہے۔ بلکہ انسانی آبادی کے ہر طبقہ اور ہر حصہ میں دونوں قسم کی طبیعتیں ہمیشہ موجود رہی ہیں۔ جو زمانہ کسی قوم کے حق میں اعلیٰ درجہ کی وحشت۔ بدویت اور عام تاریکی کا فرض کیا جائے۔ اُس میں بھی تمدن اقوام کی مانند دونوں طرح کے خیالات پائے جاتے ہیں۔ بعض لوگ اپنی عقل کے ایسے پابند اور خیالات کے ایسے محکوم ہوتے ہیں کہ جو چیز ان کی عقل و ادراک سے خارج ہو اُس کو وہ واقع میں موجود ہی نہیں سمجھتے اور ان کے برخلاف بعضوں کی یہ عادت ہوتی ہے کہ جب وہ اپنے کسی کسی بزرگ یا مذہبی مقتدا سے کوئی بات سن لیں تو بے چون چرا ان کے حکم کے سامنے گردن ڈال دیں بشرطیکہ اُس مقتدا کے مقتدا ہونے پر ان کو پورا اعتماد حاصل ہو چکا ہو۔

اس کے بعد ان دونوں گروہوں میں طعن و تشنیع کا دروازہ کھل جاتا ہے۔ پہلا گروہ دوسرے کو سادہ دل۔ کم عقل اور بیوقوف سمجھتا ہے۔ اور دوسرا پہلے کو بے ادب۔ مغرور اور نافرمان قرار دیتا ہے۔ رفتہ رفتہ دونوں میں کینہ اور بغض کی آگ بھڑک اُٹھتی ہے اور بالآخر وہ دل سے گزر کر ہاتھ پاؤں تک جنگ جہل کی نوہت پہنچ جاتی ہے۔

یہ سب کچھ ہوتا ہو گا اس پر بھی امر متنازع فیہ کا تصفیہ نہیں ہوتا۔ بلکہ طرفہ ماجرا یہ ہے کہ بسا اوقات ایک ہی شخص اور ایک ہی کتاب کے دو قول اس مسئلہ میں متناقض پہلو رکھتے ہیں اور ہماری حیرت اور تعجب کی اس وقت کوئی انتہا نہیں رہتی جب ہم کو کسی ایک ایسی ہی کتاب میں جو کسی فرقہ کے نزدیک خطا و قصور سے بالکل پاک تسلیم کر لی گئی ہو۔ دو متعارض کلام اس بارے میں نظر پڑتے ہیں جب ہم موسیٰ علیہ السلام کی کتاب کی ورق گردانی کرتے ہیں تو اسٹال سلیمان کے تیسرے باب میں یہ عبارت لکھی ہوئی ملتی ہو کہ :-

”اپنے سارے دل سے خداوند پر توکل کر، اور اپنی سمجھ بڑھکیمت کر، اپنی ساری راہوں میں اس کا اقرار کر۔ وہ تیری رہنمائی کریگا۔ اپنی نگاہ میں آپ کو دانشمند مت جان۔ خداوند سے ڈر۔ اور بدی سے باز رہ۔ یہ تیری ناف کے لئے صحت اور تیری ہڈیوں کے لئے تراوٹ ہے۔“

اور انہی اسٹال کے آٹھویں باب میں لکھا ہو کہ :-

”دیکھا دانائی نہیں پکارتی اور کیا تمہید آواز بلند نہیں کرتی۔ وہ سٹرک کے پاس اونچے مقاموں کی چوٹیوں پر اور چوڑا ہے کے چپوترے پر کھڑی ہوتی ہے۔ وہ پھانکوں کے نزدیک شہر کے مدخل پر جہاں سے دروازوں میں داخل ہوتے ہیں چلاتی ہے کہ اے آدمیو میں تمہیں بلاتی ہوں۔ اور بنی آدم کی طرف اپنی آواز اٹھاتی ہوں اے بیوقوفو! خرد کو سمجھو اور اے جاہلو! سمجھنے والا دل پیدا کرو۔ سنو کہ میں لطیف مضمون کہتی ہوں۔ اور میرے لبوں سے جب وہ کھلتے ہیں تو سچی باتیں نکلتی ہیں کہ میرا کلمہ سچ کتا ہے۔ اور میرے لبوں کو مشرارت سے نفرت ہے۔ میرے گمذ کی ساری باتیں صداقت سے ہیں۔ ان میں کچھ ٹیڑھا، ترچھا

نہیں۔ وہ سب اُس کے نزدیک جو دانش رکھتا ہو سیدھے ہیں اور ان کے خیال میں جو حقیقت مشناس ہیں راست ہیں۔“

اسی قسم کے متضاد بیانات انجیل مقدس میں بھی پائے جاتے ہیں۔ کسی جگہ اپنی عقل پر خدا کی بندگی کا دہار بدار رکھا ہو اور کہیں انسانی عقل۔ انسانی حکمت اور انسانی ادراک کو بالائے طاق رکھنے کی ہدایت کی ہو۔

پاول رسول نے جو خط رومیوں کو لکھا ہو اُس کے الفاظ یہ ہیں:۔  
 ”غرض میں اپنی عقل سے خدا کی شریعت اور جسم سے گناہ کی بندگی کرتا ہوں۔“  
 اُس سے صاف ظاہر ہو کہ خدا کی شریعت کا اتباع وہ اپنی عقل کے بھروسہ پر کرتے تھے لیکن اس کے خلاف انہی پاول رسول نے جو خط کرتھیوں کو تحریر کیا ہے اس کی عبارت یہ ہے:۔

”اور میری عبارت اور میرا وعظ انسانی حکمت کے دلفریب بات کے ساتھ نہیں لیکن رُوح اور قدرت کی دلیل کے ساتھ تھا۔ تاکہ تمہارا ایمان نہ انسانی حکمت سے بلکہ خدا کی قدرت سے ثابت ہووے۔ ہم کمالوں کے نزدیک حکمت کی بات بولتے ہیں۔ مگر اس جہان کی اور اس جہان کے انی حاکموں کی حکمت نہیں بولتے بلکہ ہم وہ حکمت الہی بولتے ہیں جو چھپی ہوئی ہے یعنی وہ پوشیدہ حکمت جسے خدا نے زمانہ کے آگے ہماری بزرگی کے لئے مقرر کیا تھا۔“

پھر اسی صفحہ پر لکھا ہو کہ:۔

”اب ہم نے دنیا کی رُوح بلکہ وہ رُوح جو خدا سے ہو پائی۔ تاکہ ہم اُن رازوں کو جو خدا

ہمیں بخشے ہیں سمجھیں اور ہم اُن رازوں کو انسان کی سکھائی باتوں سے نہیں بلکہ روحِ قدس کی سکھائی ہوئی باتوں سے غرض روحانی چیزوں کو روحانی عبارت سے ملا کر بیان کرتے ہیں مگر نفسانی آدمی خدا کی روح کی باتوں کو قبول نہیں کرتا کہ اس کے نزدیک نادانی کی باتیں ہیں اور وہ اُن کو سمجھ نہیں سکتا کہ وہ روحانی طور سے بوجھی جاتی ہیں۔

شہادتِ محمدی صلی اللہ علیہ وسلم میں بھی دو ذریعہ قسم کے مضامین موجود ہیں۔ ایک صلہِ یرث میں رسول کریم صلی اللہ علیہ وسلم نے فرمایا ہے کہ لوگ درجاتِ عقل کے موافق جنت میں داخل ہونگے اور دوسری جگہ اهل الجنة بلبلة (یعنی اکثر جنتی لوگ بیوقوف ہونگے) بھی مشہور ہے۔ آپ کے بعد جو علماء اور حکماء آپ کی امت میں گزرے اُن کے اقوال بھی اسی طرح بظاہر متعارض ہے۔ اور امام غزالی کے زمانہ تک غالباً بہت کم عالم ادھر متوجہ ہوئے۔ جنہوں نے اس عقل و نقل کے اختلاف پر باضابطہ اور مکمل بحث کی ہو اور تمام شبہات کو رفع کر کے یہ دکھلایا ہو کہ اس اختلاف کا اصلی منشا کیا ہے۔ دونوں فریق کے استدالات کس درجہ تک درست ہیں اور انبیاء یا اکابر علماء کی کتابوں میں جو بظاہر اختلافات معلوم ہوتے ہیں جن کی طرف ہم نے بھی اشارہ کیا ہے۔ ان کے اجتماع اور تطبیق کی صحیح صورت کیا ہے۔ تیسرا یہ مقصد ہرگز نہیں کہ امام غزالی سے پہلے کوئی شخص عقل و نقل کی تطبیق کی صورت سمجھے ہوئے نہ تھا بلکہ یہ غرض ہے کہ اُن سے پہلے اس سلسلہ کی خاص تشریح کرنے کی کوئی ضرورت پیش نہیں آئی۔ کیونکہ کہ زمانہ کے حکماء اُنہی امور کے بیان میں زیادہ تاکید و تفصیل سے کام لیا کرتے ہیں۔ ہرگز نہیں کسی قسم کے خفا اور مخالطہ کا اندیشہ ہو۔ یا وہ ایسے امراض ہوں جن کے اندر عام طبائع متعارف پائی جائیں۔

تم خود اندازہ کر لو کہ والدین کی اطاعت اور اولاد پر رحم اور شفقت - یہ دونوں چیزیں باوجودیکہ مذہبی ضروریات میں سے ہیں - مگر اول چونکہ ایک گونہ نفس کی خواہش کے خلاف - اور دوسرے نہ تنها انسان بلکہ تمام حیوانات کی اقتضات طبعیہ میں سے ہے اس وجہ سے حکیم مطلق بے عقوق والدین کی خرابی اور ان کی اطاعت کی خوبی کو بکرات و قرأت اور باجمال و تفصیل جن قدر مختلف عنوانوں سے تعلیم فرمایا ہے - رحم علی الاولاد کے احکام میں اس کا عشر عشر بھی نہیں -

ٹھیک سی طرح علماء سلف کے زمانہ میں چونکہ عام طور پر مذہبی روایات کا اعتماد قائم تھا اور زید عمر و بکر کی رائے اور خیال سے ان روایات کا بدل ڈالنا کسی اہل مذہب کے نزدیک بھی روانہ تھا - اس لئے نہ عقل و نقل میں بکثرت نزاعات قائم ہوتے تھے - نہ علماء کو ان وزوں کے مقدمات فیصلہ کرنے کی نوبت آتی تھی - اور نہ اس کی حاجت سمجھی جاتی تھی کہ ان دونوں کی تطبیق کے اصول یا اختلاف کے اسباب بیان کئے جائیں -

اس کے بعد جوں جوں زمانہ گزرا - فلسفیت اور الحاد کا رنگ غالب آیا - عقول ناقصہ جزئیہ کی گرم بازاری ہوئی اور نقل کی قدر و منزلت گھٹی - اسی قدر عقل و نقل کی سنازعت بڑھتی گئی اور امام غزالی کے زمانہ تک اس کی ضرورت محسوس ہونے لگی کہ ان دونوں (عقل و نقل) کی موافقت و اتحاد کے واسطے کچھ آئین بتلائے جائیں اور ان میں سے ہر ایک کے حدود کی تعیین و ضاحت کے ساتھ کر دی جائے - چنانچہ امام غزالی رحمۃ اللہ علیہ نے اس پر قلم اٹھا پا اور ایسا یہ ہے کہ انھوں نے اپنے زمانہ کی ضروریات کے موافق اس مقصد کی پوری تکمیل کر دی -

لیکن چونکہ علماء سلف کو اس تعیین و تفصیل کی حاجت پیش نہیں آئی تھی - اور علماء ما بعد نے امام صاحب مدوح کی تشریحات پر حوالہ کر دیئے تو کافی سمجھا اس واسطے ان سے پہلے اور

اُن کے بعد اکثر ایسے ہی بہم اور متعارض اقوال عقل و نقل کے بارے میں جمع ہوتے رہے۔ جس سے آجکل کے کوتاہ نظروں کو سادہ لوح عوام کے گمراہ کرنے کا خوب موقعہ ہاتھ آیا اور انہوں نے بزرگوں کے کلام کے وہ مختلف ٹکڑے جنکو امام غزالی نے احیاء العلوم وغیرہ میں عمدہ طور پر جمع کر کے دکھلادیا تھا۔ جا بجا اپنے اس شہاد میں پیش کر کے سپیدے اور سچے مسلمانوں کو طریق حق سے ہٹانا چاہا۔ چنانچہ اب میں اس قسم کے اکثر کلام حکماء اور علماء اسلام کی کتابوں سے انتخاب کر کے ذیل میں نقل کرتا ہوں جن کو پڑھ کر ایک خالی الذہن آدمی سخت تحیر اور تذبذب میں پڑھتا ہے اور اُس کے بعد امام غزالی کی مفصل تقریر ان کی متفرق تصانیف سے اقتباس کر کے ہدیہ ناظرین کروں گا جو اس حیرت اور پریشانی کو کافی حد تک مٹا سکے گی۔

البتہ یہ ضرور ہے کہ عقل و نقل کی جو مخالفت آجکل دیکھنے میں آرہی ہے، کہ عرصہ ہوا دو حکومتوں میں مسافر اٹھ چکے۔ اور اعلان جنگ ہو کر لگا تار معرکہ آرائی ہونے لگی پھر لڑائی بھی باقاعدہ نہیں بلکہ زمانہ حال کی عقل نے غدر پر کمر بستہ ہو کر محض جابرانہ کارروائی شروع کر دی چونکہ یہ بہار یا خزاں نہ امام غزالی نے دیکھی تھی اور نہ اُن سے پہلے کسی اور نے۔ اس لئے اگر زمانہ حال کی بعض خصوصیات پر نظر کر کے امام غزالی کی تقریر میں بھی کوئی کمی ہوگی تو میں اسکو آزادانہ نظر کر کے دیکھتا ہوں اور پھر کسی اور مقام کی تقریر اگر ان کی تقریر سے زیادہ تسکین بخش سمجھ جائیگی تو اس کو سبب انیس میں درج کروں گا تاکہ ہمارے رسالہ کے وہ ناظرین بھی جن کے دلوں میں اس زمانہ کی اندیشہ ناک آزادی کا کوئی اثر آیا ہو اول سے آخر تک تمام آرا کا موازنہ کر کے نیکدلی کی تیسرا سچائی اور راستی کو قبول کر سکیں۔ واللہ درہن قال ۵

دوسرے سببے گردش ایں دائرہ دارد      وقتی است کہ گردوں بگزارد دوراں ا

انکوں اثر تربیت دہریراں است      تا صورت خرمہرہ دہر لطفہ کال را  
 بزخاستہ زین شور زین چند بخارے      یکسہ کیف غول ہوا داد عتساں را  
 سیمرغ خور و قوت پرواز مگس نمیت      بال و پیراں ہیچہاں ہمہ داں را

سب سے پیشتر ہم ان حاسیان عقل کی طرف رجوع کرتے ہیں جو عام طور پر فلاسفہ اسلام یا حکماء اسلام کے لقب سے مشہور ہیں اور جن کی زندگی کا اکثر حصہ عقل کی پیروی میں صرف ہوا ہے شیخ ابو علی سینا اور ابن رشد اندلسی اس گروہ کے بہت بڑے امام گزرے ہیں۔ شیخ نے اشارات کے آخر میں ایک مستقل باب اس کے لئے مستفاد کیا ہے کہ انبیاء اور اولیاء کے بہت سے علوم ممکن ہو کہ عقول متوسطہ کے مرتبہ سے بالاتر ہوں۔ وہ درحقیقت صحیح ہوں مگر عام طور پر لوگ ان کو سمجھ نہ سکیں۔ کیونکہ جو چیز انسان میں علوم اور دراکات کی حاصل کرنے والی ہے وہ ایک لطیف چیز ہے جس کو مروج سے تعبیر کرتے ہیں۔ اور جب علم کے حاصل ہونے کا معنی وہ ہی چیز لطیف ٹھہرا تو جس قدر جسم کی کثافت کو بذریعہ مجاہدات اور ریاضات کے زائل کیا جائیگا اسی قدر روح کی لطافت میں ترقی ہوگی اور لطافت کے بڑھنے سے علوم میں یقیناً وسعت پیدا ہوتی جائیگی۔ چونکہ انبیاء اور اولیاء بھی ترک لذات اور کسر شہوات کے بعد جسمانی تعلقات سے بہت کچھ بیگانہ ہو جاتے ہیں اس لئے اگر ان کو بہت سی وہ باتیں معلوم ہوں جو ہم کو نہ ہوں تو یہ کوئی قابل استعجاب امر نہیں ہے۔ اس کے بعد شیخ کتابہ ۱۔

والعالمون المتفہون اذا وضع  
 عنہم وزرہ مقارنتہ البدن والفلکوا  
 عن الشواغل خالصا الی عالم القدس  
 والسعادۃ وانتشوا بالکمال الاعلیٰ و  
 حصلت لہم اللذۃ العلیا وقد عرفہا  
 اور خدا کی معرفت تکلف والے پاک بندے جس وقت ان سے جسمانی تعلق  
 کا بار ہٹا کر باجائتا ہو اور ربوبی مشاغل سے وہ علیحدہ ہو جاتے ہیں تو  
 انکی توجہ خاص طور پر عالم قدس اور عالم سعادت کی طرف مبذول ہوتی  
 ہے اور اعلیٰ درجہ کے کمال کے ساتھ صرف اور بڑی لذت اٹھانے لگتے  
 ہوتے ہیں جیسا کہ تم پہلے معلوم کر چکے ہو۔

اور یہ نہیں کہ جب روح بدن میں ہو تو وہ اس لذت سے بالکل محروم رہیں بلکہ ایسے لوگ جو خدا کی عظمت و جبروت کی فکر میں ڈوبے ہوئے اور جسمی مشغلوں سے اعراض کئے والے ہیں وہ ان اجسام میں رہ کر بھی اس لذت سے اتنا بڑا حصہ پالیتے ہیں جو ان پر غالب اگر تمام اشیاء سے ان کو فارغ کر دیتا ہو۔

ولیس هذا الا لذاتهم فقودا من كل وجه والنفس البدن بل المتعسبون في ذمال الحجابوت المعرضون عن الشرائع يصيبون وهم في هذه الابدان من هذه اللذات حطاً وافرأ فلينكج منهم فيشغلهم عن كل شئ -

شرح اشارات محقق طوسی میں ہو۔

خدا کی تعالیٰ کی جناب اس سے علیٰ اور ارفع ہے کہ وہ ہر وارد اور صادر کی گذرگاہ بن جائے یا اس پر مخصوص افراد کے سوا کوئی مطلع ہو سکے اور اسی وجہ سے صوفیوں کا طریقہ غافل کے نزدیک مہکل نیز اور طالب کے واسطے عبرت انگیز طریقہ ہے۔ تو جو ان کی باتوں کو سن کر ان سے اعراض کرے اسکو چاہئے کہ وہ اس بارے میں اپنے نفس کا تصور سمجھے کیونکہ اسکو ان سے مناسبت نہیں ہے اور ہر شخص کے واسطے وہی بات آسان ہوتی ہے جس کے لئے وہ پیدا کیا گیا ہے، خلاصہ یہ ہے کہ خدا رسیدہ لوگ بہت کم پائے جاتے ہیں اور اکثر لوگ باطنی طریقوں سے اس بنا پر انکار کرتے ہیں کہ وہ اس کو نہیں جانتے۔ آدمی ہمیشہ نامعلوم باتوں کا دشمن ہوتا ہے۔ پھر

جل جناب الحق تعالیٰ ان يكون شريعة لكل وارد او يطبع عليه الا وحل بعد واحد ولذلك فان ما يشتمل عليه هذا الفن ضحكة للمغفل وعبرة للمحصل فمن سمعة فاشمأ من عند فليتهم نفسه لعلها لا تناسبه و كل ميسر لما خلق له والمراد كقوله عد الواصلين الى الحق والاشارة الى ان سبب انكار الجاهل للفق المذکور في هذا الفن هو جهلهم بها فان الناس اعداء ما جملوا والى ان النوع من

الکمال لیس ما یحصل بالاکتساب  
 الکمال ہر ایک کو محض حاصل کرنے سے حاصل  
 المحض بل انما یحتاج مع ذلک الی حیا  
 نہیں ہوتا تا وقتیکہ اس کا جوہر طبیعت فطرۃ  
 مناسبتہ بحسب الفطرۃ۔  
 اس کے مناسب نہ ہو۔

ان دونوں عبارتوں سے شیخ اور علامہ طوسی کا یہ مطلب ہے کہ اگر انبیاء اور اولیاء سے  
 بعض ایسے امور منقول ہوں جو ہماری عقل کے دائرہ سے باہر ہیں تو ہم کو ان کی اس بنا پر  
 تصدیق کرنا چاہئے کہ انکے نفوس بہیمیت کی ظلمات اور بشریت کی کدورت سے پاک صاف  
 ہوتے ہیں اور ہم کو یہ سعادت حاصل نہیں ہوتی۔ لیکن شیخ کی اس تقریر سے اس کا کوئی  
 جواب نہیں نکلا کہ اس صورت میں ہندوستان کے جوگی۔ نصاریٰ کے راہب اور پہلے زمانہ  
 کے اشرافیوں کے تمام علوم کیوں قابل تسلیم نہیں ہیں۔ جبکہ روحانیت کی ترقی کا مدار تجرد اور  
 ترک دنیا پر ہو تو ان لوگوں کا تجرد انبیاء اور اولیاء کے تجرد سے کیوں کم ہے۔ بلکہ بظاہر یہ  
 لوگ بہت زیادہ آدمیوں کی مجالست سے مستغف اور انسانی جذبات کے فنا کر دینے والے  
 نظر آتے ہیں۔ چونکہ اس حیثیت سے شیخ کی تقریر بالکل ناقص ہے اس لئے اب ہم شیخ کو چھوڑ کر  
 دوسرے علماء کے اقوال کا مختصر انتخاب درج ذیل کرتے ہیں:-

قاسمی ابن رشد اندلسی جس نے امام غزالی کی کتابوں کا رد لکھا ہے اور جس کو اہل یورپ  
 مسلمانوں کا سب سے بڑا فلسفی خیال کرتے ہیں ایک مقام پر لکھتا ہے کہ خدا ہی برحق نے اپنی  
 سچی کتاب میں ہم کو جا بجا قیاس اور استدلال کے طریقہ پر توجہ دلانی ہے اور ہر چیز کو  
 عقل سے دریافت کرنے کے لئے آمادہ کیا ہے۔

وَاذْکَانَتْ هَذَا الشَّرْحُ حَقًّا وَ  
 اور جب یہ شریعت سچی ہو اور لوگوں کو اس خود فکر کی طرف

اور یہ نہیں کہ جب روح بدن میں ہو تو وہ اس لذت سے بالکل محروم رہیں بلکہ ایسے لوگ جو خدا کی عظمت و جبروت کی فکر میں ڈوبے ہوئے اور جسمی مشغلوں سے اعراض کئے والے ہیں وہ ان اجسام میں رہ کر بھی اس لذت سے اتنا بڑا حصہ پالیتے ہیں جو ان پر غالب اگر تمام اشیاء سے ان کو فارغ کر دیتا ہو۔

ولیس هذا إلا لذات مفقودا من كل وجه والنفس في البدن بل المتغمسون في قائل الجبروت المحضون عن الشرائع يصليون وهم في هذه الأبدان من هذه اللذة حظا وافرا فلا يمكن منهم فيشغلهم عن كل شئ -

شرح اشارات محقق طوسی میں ہو۔

خدا کی تعالیٰ کی جناب اس سے علیٰ اور ارفع ہو کہ وہ ہر وارد اور صادر کی گذرگاہ بن جائے یا اس پر مخصوص افراد کے سوا کوئی مطلع ہو سکے اور اسی وجہ سے صوفیوں کا طریقہ غافل کے نزدیک مضحکہ خیز اور طالب کے واسطے عبرت انگیز طریقہ ہے۔ تو جو ان کی باتوں کو سن کر ان سے اعراض کرے یا سکھ چاہتے کہ وہ اس بارے میں اپنے نفس کا تصور سمجھے کہ کیونکہ اسکو ان سے مناسبت نہیں ہے اور ہر شخص کے واسطے وہی بات آسان ہوتی ہے جس کے لئے وہ پیدا کیا گیا ہے، خلاصہ یہ ہے کہ خدا رسیدہ لوگ بہت کم پائے جاتے ہیں اور اکثر لوگ باطنی طریقوں سے اس بنا پر انکار کرتے ہیں کہ وہ اس کو نہیں جانتے۔ آدمی ہمیشہ نامعلوم باتوں کا دشمن ہوتا ہے۔ پھر

جل جناب الحق تعالیٰ ان يكون شريعة لكل وارد او يطلع عليه الا وحل بعد واحد ولذلك فان ما يشتمل عليه هذا الفن ضحكة للمغفل وعبرة للمحصل فمن سمعها فاشمأز عند فليتهم نفسه لعلها لا تناسبه و كل ميسر لما خلق له والمراد كقوله على الواصلين الى الحق والاشارة الى ان سبب الكساد الجهو للنفن المذكور في هذا الفظ هو جعلهم بها فان الناس اعداء ما جملوا والى ان النوع من

الکمال لیس ما یحصل بالاکتساب  
 المحض بل انما یحتاج مع ذلک الی حیا  
 مناسبہ بحسب الفطرۃ  
 یہاں ہر ایک کو محض حاصل کرنے سے حاصل  
 نہیں ہوتا ناوقتیکہ اس کا جوہر طبیعت فطرۃ  
 اُس کے مناسب نہ ہو۔

آن دونوں عبارتوں سے شیخ اور علامہ طوسی کا یہ مطلب ہو کہ اگر انبیاء اور اولیاء سے  
 بعض ایسے امور منقول ہوں جو ہماری عقل کے دائرہ سے باہر ہیں تو ہم کو ان کی اس بنا پر  
 تصدیق کرنا چاہئے کہ ان کے نفوس بہمیت کی ظلمات اور بشریت کی کدورت سے پاک صاف  
 ہوتے ہیں اور ہم کو یہ سعادت حاصل نہیں ہوتی۔ لیکن شیخ کی اس تقریر سے اس کا کوئی  
 جواب نہیں نکلا کہ اس صورت میں ہندوستان کے جوگی۔ نصاریٰ کے راہب اور پہلے زمانہ  
 کے اشراقیوں کے تمام علوم کیوں قابل تسلیم نہیں ہیں۔ جبکہ روحانیت کی ترقی کا مدار تجرد اور  
 ترک دنیا پر ہو تو ان لوگوں کا تجرد انبیاء اور اولیاء کے تجرد سے کیوں کم ہے۔ بلکہ بظاہر یہ  
 لوگ بہت زیادہ آدمیوں کی مجالست سے مستغفر اور انسانی جذبات کے فنا کردینے والے  
 نظر آتے ہیں۔ چونکہ اس حیثیت سے شیخ کی تقریر بالکل ناقص ہے اس لئے اب ہم شیخ کو چھوڑ کر  
 دوسرے علماء کے اقوال کا مختصر انتخاب درج ذیل کرتے ہیں۔

قاضی ابن رشد اندلسی جس نے امام غزالی کی کتابوں کا رد لکھا ہے اور جس کو اہل یورپ  
 مسلمانوں کا سب سے بڑا فلسفی خیال کرتے ہیں ایک مقام پر لکھتا ہے کہ خدا ہی برحق نے اپنی  
 سچی کتاب میں ہم کو جا بجا قیاس اور استدلال کے طریقہ پر توجہ دلائی ہے اور ہر چیز کو  
 عقل سے دریافت کرنے کے لئے آمادہ کیا ہے۔

واذا كانت هذه الشرائع حقا و  
 اور جب یہ شریعت سچی ہو اور لوگوں کو اس غور و فکر کی طرف

داعية الى النظر المودى الى مفت  
الحق فاننا معشر المسلمين نعلم على  
القطع انه لا يؤدى النظر البرهاني  
الى مخالفة ما ورد به الشرع فان  
الحق لا يضاد الحق<sup>لہ</sup>

بلارہی ہو جس سے خدا کی معرفت حاصل ہو۔ تو ہم مسلمانوں کا  
قطعی یہ عقیدہ ہونا چاہئے کہ دلیل اور برہان سے شرعیات کے  
خلاف کبھی ثابت نہیں ہو سکتا کیونکہ شرعیات بھی سچی ہو  
اور دلیل بھی سچی اور ایک سچی بات دوسری سچی بات کے  
مخالف نہیں ہو سکتی۔

دوسرے موقع پر صوفیوں کے روحانی طریقہ کا ذکر کر کے لکھا ہے۔

ومعنى نقول ان هذه الطريقة ان  
وجودها فانها ليست عامة لنا بل هي  
ناس و لو كانت هذه الطريقة هي المقصودة  
بالناس لمطلت طريقة النظر لكان وجود  
بالناس عبثاً والقرآن كله اتقاداً الى النظر  
والاعتبار وتنبه على طرق النظر<sup>لہ</sup>

ہم کہتے ہیں کہ اس طریقہ کے وجود سے اگرچہ ہم کو انکار نہیں مگر  
اس میں شک نہیں کہ یہ طریقہ لوگوں میں عام نہیں ہو سکتا  
پس اگر اسی طریقہ کا بواجب پانا شرعیات کا مقصود ہوتا  
تو فکر و استدلال کا جہد بالکل باطل اور عبث قرار پاتا۔  
حالانکہ سارا قرآن قیاس اور استدلال کی طرف اشارہ ہے اور  
اور نظر کے طریقوں پر متنبہ کر رہا ہے۔

اس کے مقابلہ پر علامہ ابن تیمیہ رسالہ الفرقان میں لکھتے ہیں :-

فمن جرب ان يقول انه (الحق لا يتناقض) وقوله  
غيرهم وجد الصواب معهم والخطأ مع  
مخالفة كمال المرزى مع انه من اعظمنا  
طعننا في الأدلة السمعية حتى ابتلعوا ما  
عرفنا بالمشهور وادعوا انها تفيد اليقين

تو جو شخص انبیاء علیہم السلام کے ارشادات اور لوگوں کے اقوال  
کا تجربہ کر گا وہ یقیناً انبیاء کو حق ہا اور ان کے مخالفوں کو خطا پر  
پائیگا۔ دیکھو آزی جو سب سے زیادہ سخی روایات کو غیر معتبر ٹھہرانے  
والے ہیں یہاں تک کہ انہوں نے ایک ایسی بات کہی جو ان سے پہلے کسی  
بھی نہیں کہی تھی یعنی یہ کہ روایات کبھی یقین کا مرتبہ حاصل نہیں ہو سکتا

ومع هذا فإنه يقول لقننا ملكا الطريق الكلا<sup>م</sup>  
 والمنهاج الفلسفية فما رأيتما أنفق عليلا ورو<sup>ي</sup>  
 غليلا ووجدت اقربا لطري طرقا القرا<sup>ن</sup>  
 اقرأ في الاثبات اليه يصعد الكلم الطيب  
 الرحمن على العرش استوى اقرأ في النقي ليس  
 كمثل شئ ولا يحيطون به علما - ومن جرب  
 مثل جربتي عرف مثل معرفتي وايضا فمن  
 اعتبر واعندنا لثقات الذين لا يتصنون  
 بتعليم الانبياء وارشادهم اخبارهم جد<sup>هم</sup>  
 كلمهم حائرين ضالين شاكين متأبين او  
 جاهلين جهلا هم كبا<sup>ء</sup>

اُس رازی کو بھی یہ کہنا پڑا کہ میں نے فلسفہ اور علم کلام کے  
 طریقوں میں بہت تامل کیا مگر ان کو ہرگز ایسا نہ پایا جو ایک  
 مریض کو شفا بخشیں یا کسی پیاسے کو سیراب کر سکیں۔ ہاں  
 تمام راستوں میں نزدیک تر راستہ قرآن کا ہے کہ ثبوتِ دُعا جب  
 میں ہم یہ آیتیں پڑھ لیتے ہیں الیہ یصعد الكلم الطیب عن  
 علی العرش استوی اور نقی میں لیس کمثلہ شئ اور لا  
 یحیطون بہ علما اور جو کوئی مجھ جیسا تجر بہ کر گیا وہ بھی میری  
 طرح اس بات کو سمجھ لے گا۔ اور نیز جو شخص ان لوگوں کے اقوال  
 میں غور کرے گا جنہوں نے انبیاء کی تعلیمات اور روایات سے  
 استدلال نہیں کیا تو وہ ان کو تیسرے شکستہ۔ گمراہی اور  
 جہل مرکب میں مبتلا پایگا۔

شیخ اکبر محی الدین ابن العربی رحمۃ اللہ علیہ نے جن الفاظ سے اپنے ایک خط میں امام فخر الدین  
 رازی کو نصیحت فرمائی ہے وہ اس سے بھی زیادہ صاف اور کھلے ہوئے الفاظ ہیں۔ وہ امام رازی  
 کی حمیت دینے کا شکریہ ادا کر کے تحریر فرماتے ہیں۔ کہ

اعتقدتکے لئے مناسب ہے کہ وہ خدا کی جود و کرم کی خوشبودن  
 نادرہ اٹھنے اور نظر و استدلال کی قید میں نہ پھنسا رہے کہ نہ  
 وہ اس طرح ہمیشہ مشتبہ حالت میں رہتا ہے۔ چنانچہ مجھ سے  
 تمہارے ایک دوست نے جو مجھ سے ملا اور تمہارے ساتھ

فادن ينبغي للعاقل ان يتعرض للفتوات  
 الجود ولا يبق ما سورا في قيل نظر او كسبه  
 فان على شبهة في ذلك ولقد اخبرني من  
 الفت به من اخوانك من له فيك نيلة

حسن عقیدت رکھتا تھا یہ بیان کیا کہ اُس نے تم کو ایک زروئے ہوئے  
 دیکھا۔ جب اُس نے اور حاضرین نے روئے کی وجہ دریافت کی  
 تو تم نے یہ جواب دیا کہ ایک سئلہ جس پر تیس برس سے میں اعتقاد  
 جمائے ہوئے تھا اسی وقت ایک دلیل سے مجھ کو غلط ثابت ہوا  
 اس کے بعد مجھ کو کیا اطمینان ہو کہ جو تحقیق مجھ کو اب ظاہر ہوئی ہے  
 وہ بھی پہلے کی طرح غلط نہ ہوگی۔ یہ خود تمہارا قول ہے اور دعویٰ  
 وہ شخص جو عقل اور استدلال کے مرتبہ سے آگے نہیں بڑھا۔  
 ناممکن ہو کہ سکون و اطمینان اور راحت حاصل کرے۔  
 بالخصوص خدا تعالیٰ کی معرفت میں۔ تو اسے برادرِ پھر بھی تم  
 کیوں اس گرداب (نظر و فکر) میں پڑے ہوئے ہو۔ اور کیوں  
 ریاضات۔ مجاہدات۔ مکاشفات اور خلوات کا وہ طریقہ  
 اختیار نہیں کرتے جس کو رسول اللہ صلی اللہ علیہ وسلم نے مشروع  
 کیا ہے اور جس کا نتیجہ یہ ہے کہ تم بھی وہ چیز حاصل کر لو جو اُس بند  
 نے کی جس کی نسبت خدا تعالیٰ فرماتا ہے کہ ہم نے اس کو خاص  
 اپنے پاس سے رحمت اور علم عطا کیا۔

حسنة انه رآك وقد بليت يومًا فسا لك  
 هو ومن حضرة عن بكائك فقلت مسئله  
 اعتقدت كما منذ ثلاثين سنة فلبت لي  
 الشا بليل لاح لي ان الامر على خلاف  
 ما كان عندي فبليت لعل الذي لاح  
 لي ايضا يكون مثل الاول - فهذا قولك  
 ومن المحال على الواقف بمنزلة العقل  
 الفكرات يستريح اوان يسكن ولا سيما  
 في معرفة الله تعالى فما بالك يا اخي تبقى  
 في هذه الورطة ولا تدخل طريق الرياضات  
 والمكاشفات المجاهدات والخلوات  
 التي شرعها رسول الله صلي الله عليه وسلم  
 فتنازل ما نال من قال فيه الله سبحانه  
 عبداً من عبادنا اتيناها رحمة من عندنا  
 وعلماها من لدنا علما

حضرت شیخ احمد صاحب رہندی مجدد الف ثانی رحمۃ اللہ علیہ اس مضمون کو ان الفاظ  
 میں ادا کرتے ہیں :-

بلکہ مقصود آنست کہ نسبت بمعتقد  
 یعنی مقصود یہ ہے کہ لوگ اپنے اعتقادات میں ایسے مضبوط ہوں



سے ذرا زیادہ تشریح کے ساتھ اپنے مقدمہ تاریخ میں تحریر کرتے ہیں :-

پس تم اپنے علم اور معلومات کو اس حصر کر دینے میں خطا وار سمجھو (کہ جو ہم جانتے ہیں تمام موجودات اسی میں سمجھیں) اور شارع علیہ السلام کے بتلائے ہوئے اعتقادات اور اعمال کا اتباع کرو کیونکہ وہ تم سے زیادہ تمہارے ہی خواہ اور مسود و بہبود کو سمجھنے والے ہیں۔ ان کا علم تمہارے علم سے اوپر اور ایسے ذریعہ سے حاصل ہونیوالا ہے جو تمہاری عقل کے دائرہ سے وسیع تر ہے باقی ہمارے اس کلمے سے عقل اور اسکی معلومات میں کوئی نقص پیدا نہیں ہوتا۔ بلکہ ہم عقل کو ایک میزان صحیح سمجھتے ہیں جسکے احکام یقینی اور جھوٹ سے پاک ہیں۔ آپاں یہ میزان اتنی بڑی نہیں ہے کہ تم اس سے توحید و آخرت کے امور اور نبوت و صفات اللہ وغیرہ کے حقائق کو وزن کرنے لگو یہ تو ایسا ہی ہے جیسا کہ کوئی شخص ایک سوئے چاندی کے تولنے کا کتا یاد رکھے اور اس میں پہاڑوں کے تولنے کا ارادہ کرنے لگے۔ تو یہ نہ کہا جائیگا کہ ترازو وزن بتلانے کے اعتبار سے درست نہیں ہے بلکہ یہ کہیں گے کہ ہر ایک میزان کے واسطے ایک حد ہے جسکے آگے وہ کام نہیں دے سکتی۔ اسی طرح میزان عقل بھی ایک خاص موقع پر ٹھہر جاتی ہے اور یہ نہیں ہو سکتا کہ وہ اس سے آگے بڑھ کر خدا کی ذاتی صفات کا احاطہ کر لے۔ کیونکہ خود عقل ہی وجود کے

”فانھما ادراکک و مدرس کانتک فی الحصر و اتباع ما امرک الشارع من اعتقادک و عملاک فهو احصر علی سعادتک و اعلم بانینفعک لانه من طور فوق ادراکک و من نطاق اوسع من نطاق عقلک و لیس ذلک بقادح فی العقل و مدارک بل العقل میزان صحیح فاحکامہ بقینۃ لا کذب فیہا۔ غیر انک لا تطعم ان تزن بہ امور التوحید و الآخرۃ و حقیقۃ النبوت و حقائق الصفات الالہیۃ و کل ما وراء طورہ فان ذلک طمع فی مجال۔ و مثالی ذلک مثال رجل رای المیزان الذی یوزن بہ الذہب فیقطع ان یزن بہ الجبال۔ ہذا لایدرک علی ان المیزان فی احکامہ غیر صادق لیکن للعقل قد یقف عندک و لا یبعد ی طور لا حتی یکون لہ ان یحیط

اُن ذرات میں کا ایک ذرہ ہے جو خدا کی طرف سے فائض ہوتے ہیں۔ اسی جگہ سے تم اُن لوگوں کی غلطی۔ کم قسمی اور رائے کی کمزوری کو معلوم کرو جو عقل کو اس قسم کے معاملات میں سمعیات پر ترجیح دیتے ہیں۔

بالله وبصفاة فان ذرۃ من ذرات الوجود  
الحاصل منه وقطن فی هذا غلط  
من يقدم العقل علی السمع فی امثال  
هذا القضاء و تصویفہ و اضحلال  
رأیہ فقد تبین لك الحق من ذلك  
دوسرے مقام میں لکھتے ہیں :-

اور رُسُلِ الفلاسفہ بوعلی سینا نے بھی اس بات پر متنبہ ہو کر کتاب المبدأ والمعاد میں یہ کہنا دیا ہے کہ روح کو عذاب و ثواب ہونے پر تو ہم دلائل اور قیاسات قائم کر سکتے ہیں کیونکہ ایسا ہونا مضبوط قانونِ طبیعی اور ایک خاص طریقہ کے تحت میں داخل ہو تو اس کے اندر برہان ثابت کر کے لگایا جاسکتا ہے اور جزائز کا محض استدلال سے جاننا ہرگز ممکن نہیں۔ کیونکہ کسی خاص نسبت اور قاعدے کے نیچے واقع نہیں ہے لیکن شریعتِ محمدیہ <sup>صلی اللہ علیہ وسلم</sup> کے حالات تفصیل کے ساتھ بیان کر دئے ہیں جس کا جی چاہے اسکی طرف رجوع کر کے دیکھ

و قد تبینہ لذلک نزعیمہم ابوعلی ابن سینا فقال فی کتاب المبدأ والمعاد ان المعاد الروحانی و احوالہ ما یتوصل الیہ بالبراہین العقلیة و المقائیس لانہ علی نسبت طبیعتہ <sup>ظہر</sup> و تیرة و احاطة فلما فی البراہین علی سقا و اما المعاد الجسمانی و احوالہ فلا یکون ادراکہ بالبرہان لانہ لیس علی نسبة و احاطة و قل بسطہ لنا الشریعة الحقہ المحمدیة فلینظر فیہا و لیزجع فی احوالہ الیہما

جو علوم نہ بذریعہ عقل کے بلکہ بذریعہ کشف کے معلوم ہوں اُن کی بابت کہتے ہیں :-

پھر یہ کشف بھی صحیح اور کامل اس وقت تک نہیں ہوتا جب تک کہ استقامت (یعنی شریعت کے احکام پر پورا پورا عمل نہ ہو)

”ثم هذا الكشف لا يكون صحيحا كاملا  
عندهم الا اذا كان ناشيا عن الاستقامة“

ورنہ یوتو بہت سے ریاضت اور خلوت سے صفائی قلب حاصل کرنے والوں کو بھی کشف ہونے لگتا ہے۔ جیسا کہ ساحرین۔ نصاریٰ اور ریاضت کرنے والے اور ان دونوں کی مثال باہمی سمجھو کہ ایک صاف نائینہ تو محمدؐ اور مقعد (اوچا نیچا) ہو اس میں کسی چیز کا کس بھی ٹیڑھا ترچھا پڑتا ہے اور ایک آئینہ سطح زہوارا ہو اس میں شکل بھی سیدھی اور صحیح صحیح دکھائی دے گی۔

الكشف قد يحصل لصاحب الجوع والخلق وان يكن هناك استقامة كالسيف والنصاري وغيرهم من المتقين وليس مرادنا الا الكشف الناشئ عن الاستقامة ومثاله ان المرآة الصافية اذا كانت محدبة او مقعرة وخرى بها جهة المرئي فانه يتشكل فيها معوجا على غير صورة وان كانت مسطحة تشكل فيها المرئي صحيحا۔

حضرت شیخ شہاب الدین صاحب سہروردی رحمہ اللہ علیہ تحریر فرماتے ہیں۔ کہ ۱۔  
 ”عقل اور استدلال کے طریقہ سے جو علم حاصل ہوتا ہے وہ ایسا یقینی نہیں ہوتا جس کا ازالہ نہ ہو سکے۔“  
 تو گویا اس میں ایک قسم کا تردد اور اضطراب ہوتا ہے اور صوفیہ کرام کے علوم بالکل قطعی اور یقینی ہوتے ہیں یعنی ناپائدار نہیں ہوتے۔ ان میں اگر کوئی شک و شبہ پیدا کرنا چاہے تو ہرگز پیدا نہیں ہو سکتا۔ کیونکہ وہ تو ایسا ہے کہ گویا اپنی آنکھوں سے ایک چیز دیکھ لی اور اپنے کانوں سے کوئی بات سُن لی۔ چنانچہ عوارف میں لکھتے ہیں :-

تویہ اضطراب اور تردد جو طبیعتوں میں دیکھتے ہو یہ بھی جہل کی ایک قسم ہے۔ اس اعتبار سے صوفیوں کے قلوب بہت محفوظ ہوتے ہیں۔ کیوں کہ انہوں نے

فما اضطراب الطبائع الا ضربك  
 من الجھل فقلوب الصوفیة واعية  
 لانهم زهدوا في الدنيا بعد ان

احکام و اساس التقویٰ فیالتقویٰ بکث  
 تقویٰ اور طہارت کی بنیاد کو مضبوط کر کے زہد اور زکریا  
 نفوسہم وبالزہد صفت قلوبہم  
 اختیار کیا۔ تو تقویٰ کی وجہ سے ان کے نفس پاک اور  
 فلما علموا شواغل الدنیا بتحقیق  
 زہد کی وجہ سے دل صاف ہو گئے۔ اور جب دنیا <sup>مشاغل</sup>  
 الزہد انفتح مسامرواطنہم  
 کو انہوں نے فنا کر دیا تو ان کے باطن کے مسامات کھل  
 وسمعت اذان قلوبہم۔  
 گئے اور ان کے دل کے کان سننے لگے۔

مشککین کی جماعت میں علامہ علاؤ الدین علی الطوسی (الموتوفی ۷۸۸ھ) نے  
 سلطان محمد فاتح کے حکم سے جو کتاب حکماء کے رد میں لکھی تھی اس کے مقدمہ میں یہ بتلایا ہے  
 کہ ہماری عقل بہت سی اشیاء کی حقیقت دریافت کرنے سے قاصر رہتی ہے۔ بلکہ بڑے بڑے  
 حکماء محسوسات کی ماہیت معلوم کرنے سے عاجز ہو جاتے ہیں۔ تو ہم کو چند ایسے امور کے  
 تسلیم کرنے میں کوئی عذر نہونا چاہئے جن کی باریکیوں کو اگرچہ ہم نے خود نہیں سمجھا مگر خدا کے  
 ایسے سچے رسولوں نے ہم کو ان کی خبر دی ہے جن کی صداقت پر سیکڑوں آیات بینات  
 گواہی دے رہی ہیں۔

کیا ہماری آنکھوں نے ان تمام چیزوں کو دیکھ لیا ہے۔ جن کو وہ دیکھ سکتی ہیں۔ یا ہمارے  
 کانوں نے ان تمام آوازوں کو سُن لیا ہے جن کو وہ سُن سکتے ہیں (یا ہمارے ہاتھوں نے  
 تمام ان چیزوں کو چھو لیا ہے جن کو وہ چھو سکتے ہیں۔ یا ہماری زبان نے تمام ان الفاظ کو ادا کر دیا  
 ہے جن کو ہم ادا کر سکتے ہیں) پھر جب ہمارے ان حواس اور ان قوتوں نے اپنے مقدر ورات  
 پر پورا پورا احاطہ نہیں کیا تو کیا وجہ ہے کہ ہماری عقلی قوت کو اپنی ساری معلومات پر کامل تصرف  
 اور قبضہ حاصل ہو جائے۔ یہاں تک کہ خدا کی ذات و صفات کے مسائل بھی اسکے قابو میں

آجائیں اور حقائق اشیاء میں سے کوئی حقیقت ایسی نہ رہی جو اس کی دسترس سے اچھوتی ہو۔ ہم دیکھتے ہیں کہ پانی آگ مٹی وغیرہ وہ اجسام جو ہر وقت ہم کو نظر آتے ہیں ان کی حقیقت کے دریافت کرنے میں بڑے بڑے فلاسفر متحیر ہیں۔ افلاطون کہتا ہے کہ یہ بسیط اجسام ہیں اور ارسطو کی جماعت کہتی ہے کہ نہیں ہیولی اور صورت سے مرکب ہیں۔ ویمقر اٹیس کہتا ہے کہ یہ اجسام ایسے ذرات سے مرکب ہیں جو نہایت چھوٹے اور نہایت سخت ہونے کی وجہ سے قابل تقسیم نہیں ہیں۔ پھر اجزاء جسم کے متناہی اور غیر متناہی ہونے کی حیثیت سے نظام کچھ کہتا ہے اور مستحکم کچھ۔ اسی طرح عقل اور نفس ناطقہ کے بارے میں ہر ایک کا مذہب جداگانہ ہے اور ایک جو دلیل قائم کرتا ہے دوسرا اسکو رد کرتا ہے۔ جہلا وہ نفس جو ہر وقت ہمارے پاس رہتا ہے اور وہ اجسام جو شرب روزہاے استعمال میں آتے ہیں۔ جب ان کی حقیقت کے معلوم کرنے میں ان اذکیا دکاہ حال ہے تو عجب کے اسرار اور ملکوت کے وقائق نہماں کی رسائی کی کیونکر امید ہو سکتی ہے۔ سوا اس کے کہ اللہ تعالیٰ کے صفات و افعال کی صحیح کیفیت کو وہ ہی شخص سمجھ جس کی تائید خدا کی جانب سے کی گئی ہو یا ایسا شخص اس کی اطلاع کرے جس کے مبعوث اللہ ہونے پر ہزاروں علامات ظاہر ہو چکی ہوں۔ ورنہ جو احمق نبوت کے انوار سے مستفید ہوئے بغیر محض اپنی عقل پر بھروسہ کر کے الہیات کی کزنہ تاک پہنچنا چاہیگا اس کے اوہام یعنی ناسکی عقل سے سخت مزاحمت کرینگے اور اسکو وہی اور عقلی چیزوں کے تیز دینے میں ایسی شوری پیش آئیگی جس کے انسداد کی کوئی تدبیر اس کے پاس نہ ہوگی۔ ارسطو کا یہ قول نہایت نفا پر مبنی ہے کہ الہیات کے مسائل میں لائل سے یقین کا مرتبہ حاصل نہیں ہو سکتا۔

باتی جن حکماء نے انبیاء کی تقلید کو چھوڑ کر ان مسائل میں ماہنامک پیدا کیا اس کی وجہ یہ ہوئی کہ خدا تعالیٰ نے ان کو فطرۃ ذہین بنایا تھا اور ان کی عقلوں میں ایک قسم کی تیزی

پیدا کی تھی جس کے ذریعے سے انہوں نے ہندسہ اور حساب وغیرہ علوم میں ایسی کامل دستگاہ  
 پیدا کی کہ اس اعتبار سے ان کی جس قدر تنظیم کی جاتی تھوڑی تھی۔ لیکن افسوس انہوں نے  
 خدا کے اس انعام کا شکر یہ ادا نہیں کیا۔ اور وہ اس کے پورے پورے مصداق بن گئے ع  
**لے روشنی طبع تو برسن بلا شدی**

انہوں نے ایسے لٹ و دق میدان میں قدم رکھنے کی جرأت کی کہ جو ان کی فہم و فراست  
 کی سرحد سے بالکل خارج تھا۔ یہاں تک کہ وہ خود بے راہ ہوئے اور اوروں کو گمراہ کیا۔  
 اب ان کے اس حال سے ہر ایک انسان کو چاہئے کہ عبرت حاصل کرے اور کسی ایسے  
 رسول کے اقوال پر جس کی راستبازی دلیلوں سے ثابت ہو چکی ہو بے چون و چرا اعتماد کر کے  
 اپنے دل کو ان اضطرابات اور شکوک و اوہام سے دستگیری دے۔ **وَاللّٰهُ يَهْدِي مَن  
 يَّشَاءُ اِلٰى صِرَاطٍ مُّسْتَقِيْمٍ ۝**

اب یہاں پہنچ کر ہم کو چاہئے تھا کہ ہم قلم کی باگ امام غزالی کی تقریر کی طرف پھیر دیتے  
 جس کا حوالہ ہم بہت دور سے دیتے چلے آ رہے ہیں کیونکہ اس وقت ہم حکماء اور مسکلمین۔  
 صوفیہ اور مورخین سب کے کلاموں کے انتخاب سے فارغ ہو چکے ہیں اور ہماری تحریک کے پڑھنے والوں  
 میں جو تحریک اس مسئلہ کی بابت ہم پیدا کرنا چاہتے تھے وہ بھی غالباً پیدا ہو چکی ہے۔ لیکن بڑی  
 کوتاہی ہوگی اگر ہم اس موقع پر شاہ ولی اللہ صاحب جیسویگانہ عصر کو فراموش کر جائیں۔  
 جن کی نسبت مشہور ہے کہ متاخرین میں ان سے بڑھ کر کوئی اس مسئلہ (عقل و نقل) کا سمجھنے والا  
 پیدا نہیں ہوا اور نہ اس اخیر دور میں ان سے زیادہ کسی نے شریعت کے اسرار و مستقلاً تفصیل  
 کے ساتھ بیان کئے۔ وہ اپنی مشہور کتاب حجۃ اللہ البالغہ میں تحریر فرماتے ہیں۔ کہ

قد يظن ان الاحكام الشرعية غير متضمنة لشيء من المصالح وانه ليس بين الاهمال وبين ما جعل الله جزاء لها مناسبة وان مثل التكليف بالشرع كمثل سيد ادادان يختبر طاعة عبده فامر به برفع حجر ولمس شجره ما لا فائدة فيه غير الاختيار فلما اطاع اوعى جوزى بعمله وهذا ظن فاسد كذبة السنة واجماع القرون المشهورة لها بالخبر

کبھی یہ خیال کر لیا جاتا ہے کہ شریعت کے احکام عقلی مصالح پر مشتمل نہیں ہیں اور نہ اعمال میں اور ان کی پاداش میں کوئی خاص مناسبت ملحوظ ہے اور یہ کہ انسان کو خدا کی جانب سے احکام شرعیہ کا مکلف بنانا ایسا ہی جیسا کوئی آقا پر غلام کی ذرا بندواری کا امتحان کرنا چاہے اور اس کو کسی پتھر کے ٹکڑے لائے یا کسی درخت کے چٹوٹے یا کسی اور ایسے کام کا حکم کرے جس میں اس کی آزمائش کے سوا کوئی فائدہ نہ ہو اب اگر اس غلام نے اطاعت کی بلکہ نہ تو اس کو ویسا ہی بدلہ دیدیا گیا۔ شریعت کی بابت یہ خیال بالکل فاسد ہے جسکی تکذیب سنت رسول اللہ اور قرونِ دلی کے اجماع نے کی ہے۔

پھر ایک ورق کے بعد یہ بھی لکھتے ہیں :-

نعم كما اوجبت السنة هذا والنقد عليه الاجماع فقد اوجبت ايضاً ان نزول القضاء بالايجاب التحريم سبب عظيم في نفسه مع قطع النظر عن تلك المصالح لاثابة المطيع و عقاب لعاصي وانه ليس الامر على ما ظن من ان حسن الاعمال و

ہاں جیسا کہ سنت اور اجماع سے یہ ثابت ہوا اسی طرح یہ بھی ثابت ہوا ہے کہ خدا کی طرف سے محض کسی چیز کے وجوب یا حرمت وغیرہ کے متعلق حکم کا نازل ہونا بھی مصالح عقلیہ سے قطع نظر کر کے نیکیوں کو ثواب اور گنہگاروں کو عذاب دینے کا ذرا سبب اور ایسا نہیں جیسا کہ بعضوں کا گمان ہے کہ اعمال کا حسن و قبح یعنی ان کے کرنے نہ کرنے پر عذاب و ثواب کا استحقاق محض عقل سے ثابت ہو سکتا ہو۔ باقی شریعت کا کام

فہمہا بمعنی استحقاق العاقل النواب  
 اُس طبیب کی طرح جو دواؤں کے خواص اور مرض  
 والعداب عقلیان من کل وجہ وان  
 الشرح وظیفته الاخبار عن خواص الاعمال  
 کے اقسام کو بیان کرتا ہے صرف یہ ہو کہ وہ  
 اعمال کی واقعی خاصیتوں کو ظاہر کر دے :-  
 علی ما ہی علیہ دون انشاء الایجاب  
 یہ کہ وہ اپنی طرف سے کسی چیز کو واجب یا حرام  
 والتحریم بمنزلة طبیب یصف خواص  
 بنائے۔ اس قسم کے خیالات بالکل فاسد  
 الادویة وانواع المرض فانہ ظن فاسد  
 ہیں جن سے کھلے طور پر سنت رسول اللہ نفرت  
 تجمہ السنة بادی الرأی علیہ  
 کرتی ہے۔

یہ تمام اقوال جو یہاں تک نقل کئے گئے ان مستند علماء کے اقوال ہیں جو بلحاظ اپنی فضل و  
 کمال کے اُمت محمدیہ کے انتحاب اور ماہتتاب شمار کئے گئے ہیں۔ اور جن کی فضیلت خواہ  
 کسی حیثیت سے ہو چار دانگ عالم میں تسلیم کی جا چکی ہو۔

لیکن ان متفرق اقوال اور پرآگندہ مضامین سے ایک کم علم آدمی بجائے اس کے کہ کچھ  
 فائدہ اٹھائے۔ سخت پریشانی مینی پڑجاتا ہو اور وہ متعین نہیں کر سکتا۔ کہ میں ان میں سے کس  
 بات کو لوں اور کس کو چھوڑوں۔ اسی تذبذب کے وقت میں امام غزالی آتے ہیں اور احیاء العلوم  
 وغیرہ کے ذریعے سے اُس کی دستگیری کرتے ہیں اور فرماتے ہیں کہ گھبراؤ نہیں یہ سب بائیں دست  
 ہیں۔ یہ بھی سچ ہے کہ کسی مذہب حق کے تمام احکام عقل کے مطابق ہیں۔ اور یہ بھی ایک عقبا  
 سے صحیح ہے کہ نبوت اور ولایت کا مرتبہ عقل سے بالاتر ہے۔ یہ بھی غلط نہیں کہ ہر ایک علم عقل ہی  
 کے ذریعے سے حاصل ہو سکتا ہے۔ اور اس کہنے میں بھی کچھ حرج نہیں کہ بعض علوم عقل کے سوا  
 اور کسی طریقے سے بھی حاصل ہو جاتے ہیں۔ اسکو بھی ہم تسلیم کرتے ہیں کہ شریعت کے تمام احکام عقلی

مصالح پڑتی ہیں اور یہ کہنا بھی بجائیں کہ محض عقلی مصالح کسی چیز کے فرض کرنے یا حرام کرنے کیلئے کافی نہیں  
 ممکن ہے کہ تمہاری مکرر طبیعت ان متضاد بیانات کو دیکھ کر گھبرا اٹھے اور تم ان سچے پار  
 سقدمات کو کوئی منطقی طلسم سمجھنے لگو۔ مگر جو جامع ملے تقریر ہم عنقریب درج کرینگے اُس کو پڑھ کر  
 تمہاری تسلی ہو جائے گی۔ اور تم یقین کر لو گے کہ ان اقوال میں لفظی نزاع کے سوا کوئی حقیقی  
 اختلاف سمجھنا ہمارے فہم کی تقصیر ہے۔

تم سب سے پہلے اس پر غور کرو کہ انسان کو قدرت نے دو سے حیوانات سے کون سی  
 امتیازی حالت عطا کی ہے، کیا قدرت۔ آراہ۔ خوف۔ رجا۔ شہوہ۔ غضب یہ صفات جو  
 انسان میں رکھی ہوئی ہیں اور حیوانات میں نہیں ہیں یا آنکھ۔ ناک۔ کان۔ زبان۔ دست  
 و پاؤں اعضا انسان کو عنایت کئے گئے ہیں اور وہ ان کو نہیں دئے گئے۔ یا حس مشترک۔  
 خیال۔ وہم۔ حافظہ وغیرہ جو اس باطنہ جو انسان میں ودیعت کئے گئے ہیں دوسروں  
 کے حصہ میں نہیں آئے۔ تم یقیناً کہو گے کہ ان سب چیزوں کے اعتبار سے انسان کو  
 کوئی فضیلت اور جانوروں پر حاصل نہیں ہے۔ بلکہ بسا اوقات بعض جانوران بعض قول  
 میں انسان سے بڑے ہوئے نظر آتے ہیں۔ تو پھر وہ کیا خصوصیت ہے جس کی وجہ سے  
 انسان کی شرافت جانوروں کے مقابلہ میں تسلیم کر لی گئی اور وہ کیا علامات ہیں جو انسان  
 کے روشن چہرہ کے امتیازی خط و خال ہیں۔

اس کے جواب میں ہم تجیزاً ان دو چیزوں کے کسی کا نام نہیں لے سکتے جن کا اختصاً  
 علم اور ارادہ کے دو چھوٹے چھوٹے لفظ کرتے ہیں اور جن کی تشریح میں ہم کو اپنے ناظرین کے  
 وقت کا ایک معتد بہ حصہ لینا پڑے گا علم سے ہماری مراد وہ علم ہے کہ جس کی بدولت دنیا اور  
 آخرت کے حالات منکشف ہوتے ہیں ۱۔ وہ کائنات کے حقائق کو ان کی اصلی صورت

میں ہمارے سامنے پیش کرتا ہو۔ اور ارادہ کے لفظ سے ہم نے اُس ارادہ کا قصد کیا ہے جو نفسانی خواہش کے اشارہ پر نہیں بلکہ علم کے اشارہ پر چلنے والا ہے۔ کیونکہ جو ارادہ قوت شہوانی کی تحریک سے پیدا ہوتا ہے وہ تو تمام حیوانات میں موجود ہے۔ ہر جاندار بھوک اور پیاس کے وقت دانہ پانی کی طلب میں دوڑتا ہے شہوت کے غلبہ کے وقت اُسکے فرو کرنے کا ارادہ کرتا ہے۔ اپنے دشمن کے مقابلہ میں پوری طاقت اور زور آزمائی دکھاتا ہے۔ تو کیا ان سب حالتوں میں ارادہ نہیں پایا گیا۔ لیکن ہاں وہ ارادہ نہیں جو افراد انسانی کی خصوصیات میں سے ہے۔ انسان کی خصوصیت یہ ہے کہ وہ شہوانی میلان کے خلاف بھی اگر اس کی عقل ہدایت کرے حرکت کر سکتا ہو۔ اور اپنے فعل و ترک میں جی چاہنے نہ چاہنے کا پابند نہ ہو۔

یہ ارادہ اور وہ علم جس کا ذکر پہلے ہوا۔ بزرگترین مخلوقات یعنی انسان کے ساتھ مختص ہیں اور ان ہی دو نشانیوں سے انسان حیوانات سے اور بڑا آدمی بچوں سے باعتبار اپنے کمال کے پہچانا جاتا ہے۔ بچہ جب اپنی پیدائش کے مدارج طے کرتا ہے اور رحم مادر سے باہر آتا ہے تو وہ نہ بھلے برے۔ نیک بد اور نافع مضر کی تمیز رکھتا ہے اور نہ اس کا کوئی ارادہ کسی قانون عقلی کا تابع ہوتا ہے۔ اور جوں جوں اس کے قوی میں نشوونما۔ اس کے علم میں ترقی۔ اس کی معلومات میں وسعت ہوتی جاتی ہے اسی قدر اس کے افعال و اعمال فہم و دانش کے قاعدوں میں منضبط ہوتے جاتے ہیں۔ اب اگر اس کا علم سچا ہے اور اس کی عقل نے جو فوٹے نافع کئے ہیں وہ صحیح ہیں تو اس کے سب عمل درست ہو سکتے ہیں اور اگر اس کی عقل نے لغزش کھائی۔ نافع کو مضر۔ مضر کو نافع یا نیک کو بد بد کو نیک سمجھ لیا تو ہرگز توقع نہیں کہ وہ اپنی حرکات و سکنات میں کج روی و غلطی سے محفوظ رہے اس صورت میں ہر انسان پر واجب ہے کہ وہ صحیح علم کے حاصل ہونیکے ذرائع سچے اور تازہ بست اپنے اندر ان کے پیدا کرنے کی کوشش کرے۔

لیکن جس حد تک ریاضی کی حقیقت اس سے زیادہ معلوم نہیں ہوئی کہ کسی چیز کا نقشہ ایسی طرح ہماری عقل میں کھینچ جائے جیسا کہ آئینہ میں کسی شے کی تصویر نظر آنے لگتی ہے۔ دیکھو اگر کوئی شخص ہماری نظر سے گذرے۔ یا ایک شاندار مکان ہم نے کسی جگہ دیکھا اور کچھ دیر کے بعد ہماری آنکھوں سے اوجھل ہو گیا۔ تو پھر ہم کبھی اس شخص یا اس مکان کو دیکھتے ہیں فوراً شناخت کر لیتے ہیں کہ یہ وہی شخص اور وہی مکان ہے۔ اگر ہمارے پاس کوئی ایسا نقشہ جو اس مکان یا اس شخص پر پورا پورا منطبق ہو موجود نہ ہو تو وہ اور کونسا معیار تھا جسے ذریعہ سے اتنی نزدیکی بعد ہم کو یہ شناخت ہو گئی۔ اس سے صاف طور پر ثابت ہوتا ہے کہ آدمی کا ذہن (عقل) مثل ایک آئینہ کے ہے اور اس میں جو معلومات حاصل ہوتے ہیں وہ اس عکس کی مانند ہیں جو کسی شے کے محاذات کے وقت آئینہ میں دکھائی دیتا ہے۔ اتنا فرق ہے کہ آئینہ میں صرف اُن اشیاء کا عکس پڑتا ہے جو آنکھوں سے نظر آنے کے قابل ہوں اور ذہن میں ہر قسم کی چیزیں منعکس ہو جاتی ہیں۔ مثلاً کسی اسپیکر کی ایک لمبی چوڑی تقریر تم نے سنی اور اس کے مضامین کا خلاصہ تم نے اپنے ذہن میں ملحوظ رکھا۔ تو اب جب کبھی کوئی شخص وہ تقریر کرے گا تم فوراً سمجھ جاؤ گے کہ یہ بعینہ وہ مضامین ہیں جو فلاں اسپیکر نے بیان کئے تھے۔ اگر ان مضامین کا کوئی نوٹو تمہارے پاس نہیں تھا تو تم نے یہ کیسے جانا کہ وہ اور یہ تقریر ایک ہی ہیں۔ اس سے بریسی طور پر معلوم ہوا کہ ہمارے ذہن میں ان مضامین کا کوئی ٹکڑا موجود تھا۔ حالانکہ ان ہی مضامین کا عکس اگر ہم آئینہ میں لینا چاہیں تو بالکل ناممکن ہے۔

غرض آئینہ میں اور ذہن میں اتنا تفاوت ہے کہ ایک میں مخصوص چیزوں کا عکس آتا ہے اور دوسرے میں ہر چیز کا گرد و نون میں استقدار مشترک ہے کہ اس میں بھی کسی چیز کی تصویر حاصل ہوتی ہے اور اس میں بھی اب اگر کوئی چیز آئینہ میں منعکس ہو سکے قابل ہو لیکن منعکس نہ ہو تو

جہاں تک متعجب اور استعجاب سے معلوم ہوا اس کے پانچ وجوہات ہو سکتے ہیں۔ یا یہ کہ وہ جوہر (لوہا) جس سے آئینہ بنتا ہے اس نے ابھی تک صقیل ہو کر آئینہ کی صورت اختیار نہیں کی۔ یا آئینہ بن چکا مگر زنگ آلود ہو گیا۔ یا صاف و شفاف ہو مگر جس چیز کا عکس اس میں لینا چاہتا ہو وہ اس کے مقابل نہیں۔ یا مقابل بھی ہو مگر آئینہ کے اور اس شئی کے بیچ میں کوئی دوسری شے حائل ہو۔ یا عکس لینے والے کو یہ معلوم نہیں کہ اس صورت کا عکس کس جہت میں ہو کر لیا جاسکتا ہو۔ ان سب حالتوں میں اشیاء مطلوبہ کا عکس آئینہ میں نہیں آسکتا۔ اور اگر ان موانع میں سے کوئی مانع موجود نہ ہو تو پھر محال ہے کہ محسوسات کی صورت اس میں ظاہر نہ ہو۔

ٹھیک سی طرح انسان کے قلب (عقل) کی حالت ہے۔ کبھی تو ایسا ہوگا کہ خود قلب بھی ناقص ہو اور انعکاس کی پوری قابلیت اس میں پیدا نہیں ہوتی۔ جیسا کہ شیر خوار بچہ کا قلب کہ وہ محفولات کے علم سے بالکل خالی ہوتا ہو۔ اور کبھی معاصی اور ناپاک افعال کے ارتکاب سے قلب پر ایک قسم کی کورٹ اور ظلمت چھا جاتی ہے جس کی وجہ سے اس کی پوری جلا اور صفائی باقی نہیں رہتی۔ اس لئے اس میں لطیف اور باریک چیزوں کا انعکاس نہیں ہوتا۔ اور خدا کی ذات و صفات اور غیب کے اسرار سے یہ قلب بالکل عاری رہتا ہے۔

اس قلب کے زنگ چھوڑنے کی اس کے سوا کوئی تدبیر نہیں کہ وہ ہمہ تن خدا کی اطاعت کی طرف توجہ اور مقتضائے شہوات سے پورا پورا اعراض کرے۔ اور مجاہدات کا وہ طریقہ اختیار کرے جو اس فن کے تجربہ کاروں نے ناجائز خواہشات کے استیصال کے واسطے تلقین کیا ہے۔ والدین جاہد و ائینا لئہدینہم سُبُلَنَا۔ اور من عمل بما علم ورثه الله علم ما لم یعلم میں اسی راز کی طرف اشارہ ہے۔

لیکن کبھی آدمی کا قلب گناہوں کی آلائشوں سے پاک صاف ہوتا ہے اور پھر بھی اس میں علم ذات و صفات اور حقائق اشیاء مضمحل نہیں ہوتیں اس کی وجہ یہ ہوتی ہے کہ اس کی توجہ ان چیزوں کی طرف کامل نہیں ہوتی بلکہ وہ آفات نفس کے جلنے یا طرق معاش کے مہیا کرنے میں مشغول و مصروف ہوتا ہے تو وہ چیزیں جن کی طرف اس کے قلب کو توجہ نہیں ہے۔ ایسی طرح منعکس نہیں ہو سکتیں جس طرح آئینہ میں وہ صورتیں جو اس کے مجاذی نہ ہوں۔ ہاں قلب کبھی صاف بھی ہوتا ہے اور توجہ بھی کامل ہے مگر وہ فاسد عقائد جو تقلید یا حسن ظن کی بنا پر دل میں پہلے سے راسخ ہیں حقائق کے انعکاس کے لئے حجاب بن جاتے ہیں اور جیسا کہ اور شے مطلوب کے درمیان میں اگر کوئی شے حائل ہو جائے تو اس کا عکس اس میں نہیں پڑتا ایسے ہی حجاب کے وقت ہماری عقل حقیقی علوم کے حاصل کرنے سے قاصر رہتی ہے۔ اور کبھی علم کے یہ تمام سامان جمع ہوتے ہیں مگر جن حاصل شدہ علوم پر یہ علم مستفیع ہوتا ہے۔ ان میں مناسب ترتیب قائم کرنی ہم کو نہیں آتی اس لئے ہم علم سے محروم رہتے ہیں۔ اس کی مثال یہ ہے کہ ایک شخص اپنی گڈی کے پیچھے کا حال آئینہ میں دیکھنا چاہے۔ اب اگر وہ آئینہ کو آنکھوں کے سامنے رکھتا ہے تو پیچھے کا حال اس میں کھل نہیں سکتا اور اگر پیچھے لیجاتا ہے تو گوا انعکاس ہو جاتا ہے مگر آنکھیں اس عکس کو دیکھ نہیں سکتیں۔

اس وقت یہ شخص باوجود تمام اسباب مہیا ہونیکے عکس کے دیکھنے سے اس لئے محروم ہے کہ اس کو اس عکس کے لینے کا طریقہ معلوم نہیں۔ اگر کوئی اس کو یہ بتلا دے کہ ایک آئینہ پیچھے لیجاؤ اور ایک آئینہ اس آئینہ کے محاذات میں اس طرح سامنے رکھو کہ جو عکس اس آئینہ میں پڑے اسی عکس کا برتوہ دوسرے آئینہ میں بھی آجائے تو اس طریقہ کے معلوم ہونے سے اسکی ساری شکل حل ہو جائیگی۔ اور جو دقتیں اس عکس کے لینے میں وہ اٹھا رہا تھا وہ پاک بخت جاتی رہیں گی۔

یہی حال بعینہ انسان کے قلب کا جھو اور یقین کر لو کہ یہی امور ہیں جو اکثر حقائق کی معرفت سے ہم کو بے بہرہ رکھتے ہیں۔ اگر یہ موانع نہ ہوں تو بیشک ہر قلب اس فیضِ علم کے حاصل کر لینے کی پوری قابلیت رکھتا ہے جو فیاضِ ازل کی طرف سے بغیر کسی مغل کے ہر وقت اور ہر آن جاری ہے۔ تو جو لوگ یہ کہتے ہیں کہ سچے مذہب کے احکامِ عقل کے مطابق ہوتے ہیں ان کا یہ قول اس اعتبار سے بالکل صحیح ہے کہ ایک کامل اور صاف و شفاف عقل جس میں حقائق کے انعکاس کی سب شرائط موجود ہوں ہرگز خدا کے حکم کے خلاف حکم نافذ نہیں کر سکتی۔ اور جنہوں نے یہ کہا ہے کہ احکامِ خداوندی کو اپنی عقل کی میزان میں نہ تولو۔ ان کی غرض یہ ہے کہ ہماری زندگی اور عقلوں میں خدائی اسرار کا انعکاس نہیں ہو سکتا۔ اسی طرح جس فریق کا یہ خیال ہے کہ حقائقِ نبوت اور حقائقِ صفاتِ الہیہ ہماری فہم و ادراک سے بالاتر ہیں وہ عام فہم اور ادراک کے لحاظ سے بالکل سچ کہتے ہیں اور جس شخص کا یہ قول ہے کہ نہیں یہ چیزیں بھی بذریعہ عقل انسانی کے دریافت ہو سکتی ہیں تو اس کا مدعی بھی غلط نہیں ہے۔ وہ بجا طور پر عقلِ انسانی اسی کو قرار دیتا ہے جس میں نفسانی کدورتیں اور آلائشیں نہ ہوں۔

غرض نبی کریم صلی اللہ علیہ وسلم کا ارشاد کہ لوگ درجاتِ عقل کے موافق جنت میں جائیں گے اس پر مجہول ہے کہ حقیقی عقل کو جس قدر ترقی ہوگی جنت کے دروازوں سے قرب ہوتا جائیگا۔ اور یہ مقولہ کہ اکثر اہل جنت بے عقل ہوں گے۔ اس میں وہ لوگ مراد ہیں جو دنیا کے کاموں میں متوجہ نہ ہونے کی وجہ سے ابلہ سمجھے جاتے ہیں اور علیکم بدین العجائز کا خطاب بھی انہیں سے ہے جن کے دماغِ دقیق اسرار کے متحمل نہیں ہو سکتے۔

اب تم پھر ایک دفعہ ان متعارض اقوال کو یاد کر لو جن کے سلجھانے میں تم سخت پریشان تھے اور جن کی کوئی درست توجیہ تم سے بن نہ پڑتی تھی۔ اور اخیر میں امام صاحب کی اس ندرتیں

نصیحت کو خوب یاد رکھو۔ کہ :-

فلا عننا بالعقل عن السماع ولا عننا  
 بالسماع عن العقل فالداعی الی محض التقليد  
 مع عزل العقل بالکلیة جاهل و المکتفی  
 بهی و العقل عن انوار القرآن و السنة  
 منحور و فایک ان تکون من الفرقین  
 وکن جامعاً بین الاصلین فان العلم  
 العقلیة کالغذیة و العلوم الشرعیة  
 کالدویة و الشخص المریض لیستضر  
 بالغذاء متى فاته الدواء فکذلک  
 امراض القلوب لا یمکن علاجها الا  
 بالدویة المستفادۃ من الشریعة و هی  
 وظائف العبادات و الاعمال الالهیة <sup>نیہا</sup> و کبہ الا  
 صلوات اللہ علیہم لاصلاح القلوب  
 فمن لا یدل وی قلبه المریض بعالم العبادۃ  
 الشرعیة و الکتفی بالعلوم العقلیة استنصر  
 کما یتفضل لمریض بالغذاء و ظن من ظن  
 ان العلوم العقلیة متاقضة للعلوم  
 الشرعیة و ان الحجم بینہما غیر ممکن ظن

عقل کو نقل سے استغنا اور نقل عقل سے بے نیاز ہو  
 جیسا کہ عقل کو معزول کر کے محض تقلید کی طرف بلانے والا  
 جاہل ہو اسی طرح وہ شخص بھی دُھوکہ میں ہو جو قرآن و سنت  
 کے انوار سے علیحدہ ہو کر صرف اپنی عقل پر بھروسہ کرے۔  
 تو تم کو ان دونوں گروہوں میں سے کسی میں بھی داخل نہ  
 ہونا چاہئے۔ بلکہ عقل و نقل کا جامع بننا چاہئے۔ کیونکہ  
 علوم عقلیہ عقل کی غذا اور علوم شرعیہ اسکی دوا ہیں۔  
 اور جو مریض دوا کا استعمال نہ کرے اس کو غذا کے  
 استعمال سے نقصان پہنچ جاتا ہے۔ یہی حالت دل کے  
 امراض کی ہے کہ ان کا علاج شرعی دواؤں سے یعنی  
 ان عبادات اور اعمال سے ہی ہو سکتا ہے جن کو انبیاء  
 علیہم السلام نے اس کام کے لئے ترکیبے یا ہے۔ پس  
 جس کا دل بیمار اور وہ طب شرعی کے بموجب اس کا  
 معالجہ بھی نہ کرے اور علوم عقلیہ کو اپنے حق میں کافی سمجھ  
 وہ اسی طرح ہلاک ہوگا جس طرح بیمار آدمی غذا سے  
 ہلاک ہو جاتا ہے۔ باقی جو لوگ سچے علوم عقلیہ کو  
 علوم شرعیہ کے خلاف تصور کرتے ہیں۔ اور دونوں  
 میں تطبیق کو محال سمجھتے ہیں۔ یہ ان کا خیال  
 اس وجہ سے ہے کہ ان کی بصیرت کی آنکھیں

صادر عن عمی فی عین البصیرۃ - اندھی ہیں -

نعوذ باللہ منہ - (خدا کی پستہ)

یہاں تک ہم نے امام غزالیؒ کی تقریر کا حاصل نقل کر دیا۔ امام صاحب کی تقریر اگرچہ نہایت صاف نہایت سلیس۔ نہایت عام فہم اور نہایت پراسرار ہی لیکن اس میں چند ایسے قناعی مفہومات بھی ہیں جن کا انکار کر دینا ہمارے ایک بیباک حریف سے کچھ مستبعد نہیں ہے۔

ہم امام صاحب کے اس قابل قدر بیان کی بہت کچھ عزت کر سکتے ہیں۔ لیکن ہمارا ایک ظاہر پرست اور آزاد منشا مقابل اس پر یہ نکتہ چینی کئے بغیر نہیں رہ سکتا کہ اگر ہم ذہن میں صورتوں کا انعکاس تسلیم کر لیں تو جو شرائط آئینہ میں انعکاس کے واسطے قرار دی گئی ہیں ان سب کا ذہن میں پایا جانا کیوں ضروری ہو۔ یہ ہم نے مانا کہ ذہن میں اور آئینہ میں ایک حد تک مشابہت پائی جاتی ہو۔ مگر ان دونوں میں تفاوت بھی بے انتہا ہو۔ جس کا اعتراف تم بھی پہلے کر چکے ہو۔ اب اگر ان تفاوت کی بنا پر بعض وہ شرطیں جو آئینہ میں ضروری ہیں حصول علم میں ضروری نہ ہوں۔ یا اس کے برعکس تو کیا مضائقہ ہو۔

اسکے سوا یہ بھی ہماری سمجھ میں نہیں آیا کہ اعمال بد کی مباشرت یا گناہوں کے ارتکاب سے قلب پر کسی قسم کی تاریکی آجاتی ہو۔ اول تو ہم اعمال کی تقسیم نیک و بد کی طرف تسلیم ہی نہیں کرتے۔ دوسرے معاصی میں ملوث ہونا بیشک قوتِ عملیہ کے سُست یا فاسد ہونے کا نتیجہ ہو۔ لیکن قوتِ عملیہ کا اس اثر سے متاثر ہونا بظاہر کوئی معنی نہیں رکھتا۔ نیز بقول قاضی ابن رشد اندلسی کے قرآن پاک نے جا بجا قیاس اور نظر کے طریقوں پر متنبہ کیا ہے۔ اور خود بھی مختلف مواقع میں استدلال سے کام لیا ہے۔ پس اگر شریعت کے احکام عقول نامہ سے بالاتر تھے تو قرآن نے ہم سب کو عقل سے کام لینے اور خود فکر کر نیکی طرف کیوں توجہ دلائی

اور بقول سیرتد کے ہر ایک انسان کو ایسے احکام کا مکلف بنانا کیونکر صحیح ہو جو اس کی سمجھ سے باہر تھے حالانکہ انسان اپنے ذی عقل و ہونیکے وجہ سے ہی تکلیف شرعی کا مستحق ہوا ہے۔

یہ اور اسی قسم کے اور شہادت ہیں جن کو سن کر ہم صرف اتنا ہی کہنا چاہتے ہیں کہ شعر چوبشنوی سخن اہل دل لگو کہ خطاست سخن شناس نئی دلبر انخطا ایجاست

اور بیاس خاطر معترض امام صاحب کے جاہد استدلال سے ہٹ کر یا آگے بڑھ کر اس زبردست فاضل کی تقریر کی طرف رجوع کرتے ہیں جسکی تصنیفات میں جتنا غور کرو اتنا ہی اس کی وہابی دانشمندی اور صادق البیانی کا اعتراف لازم ہے۔ یہ وہ فاضل ہے کہ جسکو اگر ہم اپنے عہد کا شیخ اکبر امام غزالی اور شاہ ولی اللہ سب کچھ کہیں تو بیجا نہیں۔ اور یہی وہ فاضل ہے جس نے علم کلام کی ایک ایسے انوکھے طرز میں بنا ڈالی جو (انشاء اللہ) قیامت تک کیواسطے پتھر کی لکیر ہے اور جس پر ہمارا ناز کبھی ختم نہیں ہو سکتا

اس فاضل نے جس کو عام طور پر مولانا محمد تقی صاحب رحمۃ اللہ علیہ کے لقب سے یاد کیا جاتا ہے اپنی مختلف کتابوں میں جو مفید بیانات درج کئے ہیں وہ اس مسلمہ عقل نقل میں ہماری بہت زیادہ مشکک لگائی کرتے ہیں اور اب ہم ذیل میں جو کچھ لکھیں گے وہ تمام سزاہنی تصانیف سے ماخوذ ہوگا۔ شعر

مضطرب ترانہ دگر از پردہ ساز کن  
زیرا کہ حرف عشق نمیدارد انتہا

صحیفہ عالم کا وسیع مطالعہ کرنے سے یہ بات بخوبی روشن ہو چکی ہے کہ بقول طبیعین کے فطرت نے انجنرال اہل مذاہب کے (خدائے مختار نے دنیا کی کوئی چیز بیکار نہیں بنائی اور جوں تحقیقات کا دائرہ وسیع ہوتا جاتا ہے وہوں ووں ہر ایک چھوٹی بڑی چیز کے منافع ہم پر ظاہر ہوتے جاتے ہیں۔ اس لحاظ سے کائنات کا ہر جزو ہمیشہ قیمت حکمتوں کا مجموعہ ہے

لیکن اس کے ساتھ ہی ہر شے کا تعلق کسی نہ کسی ایسی ایک یا چند اغراض سے بھی ہوتا ہے جتنی  
 کمی زیادتی پر اس شے کا کمال اور نقصان منحصر ہو اور جن کو ہم اُس شو کے اصلی اغراض کہہ سکتے  
 ہیں مثلاً حیوانات میں گھوڑے کی مدح و ذم اور اُس کا حسن و قبح زقار پر موقوف ہے۔ اگرچہ وہ  
 گدھے کی طرح پالان بھی اٹھا سکتا ہے اور گائے بکری کی طرح اُس کو ذبح کر کے کھا بھی سکتے  
 ہیں۔ اور اُس کا دودھ بھی پی سکتے ہیں۔ لیکن یہ اس کے دودھ کی افراط یا بدن کی فزوی  
 یا بار برداری کی طاقت اس کی قدر و قیمت میں اسی طرح کچھ زیادہ ذخیل نہیں جس طرح گائے  
 اور بھینس میں چونکہ مقصود اعظم دودھ گھی وغیرہ ہے اسلئے اُن کی تیز رفتاری اور قدم بازی کا  
 کوئی اثر ان کی بھلائی بُرائی پر نہیں پڑتا۔ یا گلاب کے پھول کی حُسن و خوبی اُس کے رنگ و  
 خوشبو سے ہے۔ ذائقہ سے کچھ بھی غرض نہیں ہوتی۔ یا آئب کے ذائقہ سے سروکار ہے اس کے  
 رنگ اور خوشبو سے چنداں تعرض نہیں کیا جاتا۔ ایسے ہی کتابے اگرچہ ہم کسی وقت تکمیکہ کام  
 لے سکتے ہیں۔ لیکن غرض اصلی اُس سے پڑھنا ہی ہوتا ہے۔ یا ضرورت کے وقت کپڑوں کو  
 جلا کر کھانا پکا سکتے ہیں۔ مگر اہم مقصد اُن سے یہی ہے کہ وہ آدمی کے بدن کی پردہ پوشی اور  
 اور زینت کا سبب بنیں۔

غرض عالم کے تمام اجزا پر نظر ڈالی جائے۔ ہر موقعہ پر یہی شان نظر آئے گی۔ پھر نامکن ہے  
 کہ انسان جو ہمیشہ اپنے اشرف المخلوقات ہونے کا دعویٰ کیا کرتا ہے کسی ایسی غرضِ اعلیٰ اور  
 مطلبِ اعظم سے خالی ہو جس کے ہونے نہ ہونے پر اس کی بھلائی بُرائی موقوف ہو اور جس کے  
 ذریعہ سے وہ مدح و ستائش یا ہجو و مذمت کا مستحق سمجھا جائے۔

بیشک اس مقصدِ اعظم کے متعین کرنے میں ہم کو سخت دشواری پیش آئے گی لیکن ہم اس عقدہ کو  
 خود اعضاء انسان کی بناوٹ اور اسکے قوی کی ترکیب سے حل کرینگے اور ہم یقین کرتے ہیں کہ

خود انسان زبان حال سے اس مقصد کی جستجو میں ہماری رہنمائی کرے گا۔

ہم جب اس معجون مرکب (انسان) کی اندرونی و بیرونی حالتوں میں غور کرتے ہیں تو یہ ظاہر ہوتا ہے کہ ان پانچ چیزوں سے اس کی ترکیب عمل میں آئی ہے۔ عقل یعنی قوتِ علیہ۔ شوق یا خوف ارادہ اور اختیار۔ قدرت اور طاقت۔ ہاتھ پاؤں آنکھ ناک وغیرہ اعضائے جسمانی چنانچہ جس قدر کام انسان کرتا ہے ان میں یہ پانچوں آلات اپنا اپنا عمل کرتے ہیں۔

فرض کرو کہ ایک شخص شیکے وقت ایک جنگل میں چلا جا رہا ہے۔ اُس نے دور سے اپنی راستہ پر کسی جانور کو دیکھا۔ جس کی نسبت کبھی تو اس کا خیال ہوتا ہے کہ یہ شیر ہے اور کبھی بھتسا ہے کہ کوئی بیل کھڑا ہے۔ اب فطرۃً انسان کا پہلا کام یہ ہے کہ وہ اپنے نفع اور ضرر کے پہلوؤں کو سوچے۔ اگر اس پر ضرر کا پہلو متعین ہو گیا یعنی یہ کہ پھانٹ کھانے والا شیر ہے تو طبیعتاً اس پر ایک قسم کے خوف یا اجتناب کی کیفیت طاری ہوگی اور اس کی وجہ سے وہ وہاں سے بھاگنے کا ارادہ کرے گا۔ اور اس ارادہ سے اس کی قدرت اور طاقت تحریک میں آئے گی۔ اور اگر اعضاء جسمانی قابو میں ہوئے تو اُسے پاؤں وہاں سے بھاگنا شروع کرے گا۔ اور اگر یہ شخص اس جانور کو شیر نہ سمجھتا یا شیر سمجھ کر ایذا پہنچانے والی چیز نہ تصور کرتا تو برابر اپنے شوق میں اُدھر بڑھا چلا جاتا۔

اس سے یہ امر بدیہی طور پر ثابت ہوا کہ شوق اور خوف۔ ارادہ اور اختیار۔ طاقت اور قدرت ہاتھ اور پاؤں وغیرہ (جنکے مجموعہ کو ہم قوتِ علیہ سے تعبیر کرتے ہیں) سب کے غیبِ عقل یعنی قوتِ علیہ کے محکوم اور زیر فرمان ہیں۔ اور جب عقل مفرد (قوتِ علیہ) کا کام نافع و مضر کی شناخت یا نیک و بد کی تمیز اور قوتِ علیہ کا کام حسبِ اشارہ عقل کسی عمل کا وجود میں لانا ٹھہرا تو اول کی حکومت اور دوسرے کی محکومی کے لحاظ سے ان دونوں کے مجموعہ یعنی انسان کا عمل کام یہ ہوا کہ وہ سوچ سمجھ کر

مفید مشاغل میں پڑے اور مضر کاموں سے بچے۔ اور یہ اسی وقت ہو سکتا ہے جب کہ دنیا میں اعمال کی تقسیم نیک و بد یا نافع و مضر کی طرف ہو سکتی ہو۔ کیونکہ اگر عملی دنیا سے بھلے بُرے کا فرق بالکل اٹھا دیا جائے تو قوتِ علیہ کے کارناموں کے لئے کوئی میدان ہاتھ نہ آئے گا جیسا کہ ہم ابھی بتلا چکے ہیں کہ قوتِ علیہ صرف یہی کام کر سکتی ہے کہ مفید اور بہتر کاموں کا ناقص اور مضر کاموں سے انتخاب کرتے رہے اور قوتِ علیہ کی اس کارگزاری کے لئے دو قسم کے اعمال کا اس کے سامنے پیش ہونا ضروری ہے۔

اب چونکہ یہ ثابت ہو گیا کہ اعمال کی دو قسمیں کئے بغیر انسان کی خلقت ہی بیکار رہتی ہے تو اس کا بھی سُرخِ نخل آیا کہ تمام عالم ہمیشہ سے اس پر متفق کیوں ہے کہ اعمال دو طرح کے ہوتے ہیں۔ نیک اور بد یا دوسرے الفاظ میں نافع اور مضر۔ یہاں تک کہ جو ملحد کسی مذہب کے قائل نہیں وہ بھی افعال و اعمال کی اس بدیہی تفریق کو تسلیم کرتے ہیں۔

اب جو کچھ گفتگو باقی ہو وہ صرف اس میں ہے کہ اعمال میں نیک و بد اور نافع و مضر کی تعیین کس طور پر کی جائے یعنی یہ کس طرح معلوم ہو کہ یہ فعل اچھا ہے یا بُرا۔ اس سے رات پہنچے گی۔ اس سے تکلیف۔ لیکن خوش قسمتی سے جو تقریر قوم ہوئی اس سے اس سوال کا جواب بھی کافی حد تک نکل آیا۔ کیونکہ جب عقل یا قوتِ علیہ اس لئے پیدا ہوئی ہے کہ وہ بھلے اور بُرے یا مفید اور مضر اعمال میں امتیاز قائم کیا کرے۔ تو یقیناً قدرت نے اس میں اس امتیاز صحیح کا ملکہ ودیعت کیا ہوگا۔ اس وجہ سے یہی رائے مضبوط معلوم ہوتی ہے کہ عقل سلیم جس کام کا حکم کرے وہ نافع ہو اور جس سے وہ انکار یا گریز کرے اس میں کوئی مضرت ہو۔

یہاں سے اس کی بھی قوی امید ہوتی ہے کہ اگر خدا کی جانب سے بندوں کی ہدایت کے لئے کچھ احکام نازل ہوں (جن کے مجموعہ کو مذہب کہتے ہیں) تو وہ بھی مومنین و عاقل کے موافق

ہوں ورنہ خدائے برتر کی دانائی اور متانت پر یہ یہ الزام عائد ہوگا کہ اُس نے عقل کو بھی ہمارے قوی پر حکومت عطا کی کہ وہ سب اس کے اشاروں پر کام کریں اور رسول کو بھی حاکم بنا کر بھیجا تاکہ اس کی سعادت کی جائے۔ اور ساتھ ہی دونوں کو متضاد بلکہ متناقض احکام بھی دینے جن میں سے ایک کو قبول کرتے ہیں تو لازمی طور پر دوسرے سے سرتابی کرنی پڑتی ہے۔

غرض اب نہایت باوثوق طریقے سے یہ طے ہو گیا کہ سچا مذہب وہی ہے جو عقل سلیم کے مطابق ہو۔ اور بقول قاضی ابن رشد کے ہر اُس شخص کو جس کے پاس عقل سلیم ہو جو اپنی عقل سے کام لینا اور نظر و فکر کے صحیح طریقوں میں غور کرنا چاہئے۔

اور بیشک تمام قرآن اور تمام احادیث کا یہی منشا ہے کہ وہ عقل کے دستور العمل کے موافق تعلیم دین۔ اور ہر انسان کی عقل جب تک کہ وہ گرد و پیش کے خیالات سے متاثر نہ ہو اور جب تک کہ عقلی صحت کا رائل کر دینے والا کوئی مرض اسکو لاحق نہ ہو اُن ہی سچے اعمال کی ہدایت کرے گی جن کے رواج دینے کے واسطے خدا کے صادق القول پیغمبر مبعوث ہوئے۔ لیکن ان تمام مراحل کے بعد بھی ہم کو جس مرحلہ کا طے کرنا ہنوز باقی ہے وہ یہ ہے کہ عقل کے ساتھ سلیم کی قید بڑھانے سے یہ شبہ ہوتا ہے کہ بعض عقلیں غیر سلیم ہوتی ہیں اور جب سلیم کے معنی تندرست کے قرار دئے گئے ہیں تو غیر سلیم اُس عقل کو کہیں سے جو مریض اور بیمار ہو۔ تو یہ ہم ابھی تک نہیں سمجھ سکے کہ تندرست (سلیم) عقل کو کنسی ہو اور بیمار کو کنسی۔ آیا عقل کو بھی کوئی مرض لگ سکتا ہے اور اگر بالفرض لگ سکتا ہے تو اس کا علاج کیا ہو۔ اُسکے واسطے طبیب کون ہو۔ اور اُس کے مرض کی علامات کیا ہیں۔

صرف یہی استفسارات ہیں جو اب باقی رہ گئے۔ اور ان ہی کے حل ہو جانے پر

اس بحث کا خاتمہ بھی ہو سکتا ہے۔ مگر آپ کو ان سوالات کا جواب سننے سے پہلے چند مختصر امور کا ذہن نشین کر لینا ضروری ہے۔

اول یہ کہ جو کام ایسے آلات کے ذریعے سے کیا جائے جن میں احساس اور ادراک نہ ہو تو اُس کام کا نفع نقصان اُن آلات کی طرف منسوب نہیں ہوتا۔ بلکہ اُس شخص سے تعلق رکھتا ہے جو ان آلات سے یہ کام لینے والا ہے۔ مثلاً برہمی کے کام میں بسولہ آتا ہے اگر کسی دھار بھڑ جائے یا لکھنے میں کاتب کے قلم کی نوک ٹوٹ جائے تو یہ سب برہمی اور کاتب کا نقصان سمجھا جائیگا۔ بسولہ اور قلم کے حق میں کوئی نفع متصور رہ نہ نقصان۔ کیونکہ نفع نقصان کا وجود حقیقتِ راحت اور تکلیف سے وابستہ ہے اور راحت و تکلیف کو وہی شایہ محسوس کر سکتے ہیں جن میں ادراک اور شعور ہو۔ بہر حال جب آلات کا نفع و ضرر اصلِ فاعل کا نفع و ضرر ٹھہرا تو قوی علیہ کے کاموں میں جو کچھ نفع یا نقصان ہوگا وہ فی الواقع عقل و روح کا ہوگا کیونکہ ادراک و شعور عقل و روح ہی کا خاصہ ہے اور سب قوتیں اُس کے آگے بمنزلہ آلات کے ہیں جیسا کہ ہم ابھی تحقیق کر چکے ہیں۔

دوسری بات یہ ہے کہ قوتِ عقلیہ اور قوتِ عملیہ کے مابین قدرت نے کچھ ایسا مستحکم رابطہ پیدا کیا ہے کہ ان میں ہر ایک کے آثار دوسرے تک متعدی ہوتے ہیں۔ قوتِ عقلیہ کے جو آثار قوتِ عملیہ میں ظاہر ہوتے ہیں کچھ تو وہی ہیں جبکہ تعلق صفت حکومت ہے یعنی تمام قوی علیہ کا بمقتضائے حکومت عقل کے ایک اشارہ پر حرکت میں آجانا اور بعض آثار ایسے ہیں جن میں عقل کی اس حکومت کو کچھ بھی دخل نہیں۔ جیسے غصہ کے وقت چہرہ کا تہمتانا اور آنکھوں کا سُرخ ہو جانا۔ یا خوف کے وقت جسم کا کاپنا اور رنگ کا اڑ جانا۔ ان حالتوں میں جب کسی اشتعال انگیز یا ہیبت ناک چیز کا ادراک عقل کو ہوا تو فوراً بلا ارادہ اور بلا اختیار غصہ یا خوف کے آثار

جسم پر ظاہر ہو گئے۔ درآخالیکہ حکومت کی حیثیت میں قصد اور اختیار کا پایا جانا ضروری تھا نہ القیاس  
 قوتہ عملیہ کی طرف سے بھی جو اثر عقل و روح تک پہنچتا ہو، دو طرح کا ہوتا ہو۔ ایک تو وہی بلحاظ  
 محکومیت اور آلہ بننے کے قوتہ عملیہ کے تمام منافع اور مضار کا عقل کے واسطے ثابت ہونا۔ دوسرے  
 بعض کیفیاتِ بدنی سے عقل و روح کا بے اختیار کلفت یا راحت اٹھانا۔ چنانچہ میل کچل  
 اور بول و براز سے جو کچھ نفسِ طبعوں کو کدورت یا بخار دردِ سر وغیرہ میں کلفت یا بدن کی  
 صفائی کی لذت اور عافیت میں راحت ہوتی ہے وہ سب اسی قسم میں داخل ہے۔ اب  
 جانین سے ان پہنائی تعلقات۔ تاثیر و تاثر اور فعل و انفعال کے سلسلہ کو دیکھ کر ہم کو قطعی طور  
 پر یقین ہو گیا کہ قوتِ عملیہ کے بعض اعمال قوتہ عملیہ (یا عقل یا روح) کے حق میں مفید اور بعض  
 مضر ہونگے۔ اور کوئی ایک فعل بھی قوتِ عملیہ کا اس نفع و ضرر سے خالی نہ ہوگا۔

پس اگر کوئی ایسا کامل آدمی جس کی روح کی صحت اور عقل کی سلامتی دلائل قویہ سے  
 ثابت ہو چکی ہو اعمال کے حسن و قبح کے متعلق کچھ فتویٰ نافذ کرے اور ہم اپنی قوتہ عملیہ کی کارروائی  
 اس کے خلاف پائیں تو ہم کو اطمینان کر لینا چاہئے کہ ہماری قوتہ عملیہ حضرت یا بالفاظ دیگر  
 مرض میں مبتلا ہے اور اسے تاثیر و تاثر کے قانون کے موافق جو قوتہ عملیہ اور عقل کے درمیان  
 ابھی ثابت ہو چکا ہے یہ کہنا پڑیگا کہ قوتہ عملیہ یعنی عقل بھی اپنی اصلی حالت پر نہیں ہے بلکہ  
 بیماری میں پھنسی ہوئی ہے۔ کیونکہ اگر عقل تندرستی کی حالت میں ہوتی اور پوری قوتہ کے ساتھ  
 صحیح احکام نافذ کرتی تو قوتہ عملیہ جو ہر طرح سے اس کی محکوم اور زبردست ہے ہرگز اس کی  
 عدول عکس نہیں کر سکتی تھی۔

اس سے بھی زیادہ ضعف اور ضحلال عقل کا اس وقت ظاہر ہوتا ہے جبکہ وہ خود بھی کسی عمل  
 کے فوائد یا نقصانات سے واقف ہو۔ اور شہوتہ کے غلبہ یا کسی نفع جزئی سے معجل سے متاثر

ہو کر اپنے اصلی حکم کے خلاف قوت عملیہ سے عملدرآمد کرادے۔ حتیٰ کہ عمل کی عمارت سے عقل ایسی پاگل بن جائے کہ اسی مرض کو صحت سمجھنے لگے۔ چنانچہ ہر زمانہ اور ہر قوم کے حالات کا تتبع کرنے سے یہ ظاہر ہوتا ہے کہ اس میں اکثر افراد اس قسم کے روحانی امراض میں مبتلا ہوتے ہیں۔

دور کیوں جاتے ہو۔ اپنے زمانہ ہی کا حال مشاہدہ کر لو کہ اکثر لوگ ایسی سوٹی سوٹی باتوں میں جن کے بھلے بُرے سے سب واقف ہیں۔ جان بوجھ کر خلاف عقل عملدرآمد رکھتے ہیں۔ اور خاص وہ امراض جو تپنق کی طرح مریض کو بھی کم محسوس ہوتے ہیں۔ ان کی تشخیص تو کوئی طبیب ہی کر سکے تو کر سکے۔ پھر اکثر ارواح کا یہ حال ہو کہ بچپن سے تاحیات ان علتوں میں گرفتار رہنے کی وجہ سے صحت کی لذت سے آشنا ہی نہیں ہوتیں۔ اور کینہ حسد۔ بخل۔ تکبر۔ خود پسندی وغیرہ امراض سے قطع نظر کر کے وہ عام امراض جن کو باطنی امراض کہنا چاہئے نہایت کثرت سے وقوع میں آتے رہتے ہیں۔

جس قوم کو چاہئے دیکھ لیجئے کہ شادی۔ غمی۔ اور سولے ان کے اور معاملات میں ایسی ایسی قیود اور رسوم قبیحہ کے پابند ہیں کہ جن کے نقصانات کا دل و جان سے اقرار کیا جاتا ہے۔ اسی طرح ہر قوم ایک جہدے ہی عقائد پر دل جماعت سے بیٹھا ہے۔ اگر ان سارے فرقوں میں سے کسی ایک کو بھی حق پر قرار دیں تب بھی اکثر لوگ تذبذب پر ہی ٹھکیں گے۔

پھر اکثر اقوام کی بعض عادتیں ایسی خلاف عقل ہیں کہ جن کی قباحت تمام اہل مذاہب کے نزدیک مسلم ہے۔ ہندوستان کے رانچھڑگوہرا اور افغانستان کے کوہستانوں اور عرب کے بدوؤں میں چوری قزاقی اس درجہ مروج ہوئی ہے کہ رواج کی رو سے انکے خیال میں موجب طعن و تشنیع نہیں ہے۔ طوائف کی قوم میں ناکی اس درجہ ترقی ہے کہ معیوب ہونیکے بجائے اس کی

اپنا ہنر سمجھنے لگیں۔ بیویوں کی بُزدلی اور بچل ضرب المثل ہو گیا ہے۔ اور دوسری بعض قوموں میں شراب نوشی۔ بے پردگی اور ترک ناموس کی یہ نوبت پہنچی ہے کہ اس کے نتائج بد بردار دیکھتے ہیں مگر زبان پر نہیں لاتے۔ غرض مختصر لفظوں میں یہ کہہ سکتے ہیں کہ آوہ کا آوہ بگڑا ہوا ہے جس کی اصلاح کی توقع بھی بہت کم ہو سکتی ہے۔

ایسی اتر حالات میں جبکہ کوئی عقل بھی (الہاماً شاء اللہ) مرض سے خالی نہیں ہے۔ مجدد صاحب نے اگر یہ فرمایا کہ نبوت کا راستہ عقل کے راستہ سے علیحدہ ہے تو ہمارے نزدیک بہت بجا فرمایا۔ کیونکہ بیمار کی طبیعت بسا اوقات ایسی اشیاء کی طرف راغب ہو جاتی ہے جو اس کے لئے مضر ہیں اور ان چیزوں سے نفرت کرتی ہے جو فی الواقع اس کو طبعماً مرغوب ہیں۔ بخار والا اکثر کھانے سے متنفر ہو جاتا ہے۔ اور ذہیل کی کلن یا خارش کی فوج میں انسان اپنے بدن کے تراشنے اور کھال کے نوچنے پر بے اختیار مائل ہوتا ہے۔ لیکن وہ نفرت اور یہ رغبت دونوں بے محل ہیں جس کا باعث یہ ہی مرض ہوا ہے۔

اب اگر مجدد صاحب یا اور کوئی عالم یہ حکم صادر فرمادیتے کہ مذہب مرغوبات عقل سلیم کے مجموعہ کا نام ہے (اور درحقیقت ہے) تو ان مریض عقلموں کی واسطے آزادی بیسی مطلق العنانی کا اچھا خاصہ بہانہ ہاتھ آجاتا اور وہ ہرگز تندرست اور بیمار عقل میں تفریق قائم نہ رکھتیں جس سے دنیا میں ایک فساد عظیم برپا ہو جاتا اور ہڈا بیٹکے بجائے گمراہی بھلتی ہے۔ بہر حال جبکہ اس امر کا باور کر لینا بالکل آسان ہو گیا کہ اکثر انسانی عقلمیں مبتلا امرض رہنے

کی وجہ سے اس پر قادر نہیں ہیں کہ وہ یقین اور اطمینان کے ساتھ تمام اخلاق اعمال میں یک کو بدست اور مفید کو مضر سے تمیز دیکھیں تو ناچار اس بارے میں کسی ایسے طبیعت حاذق کی طرف رجوع کرنا ضروری قرار پایا جس کی رائے کبھی غلطی نہ کرتی ہو۔ جو اپنے مریضوں پر پورا پورا رحم کھاتے

کے علاوہ تمام دواؤں کے خواص اور اوزان سے واقف ہو جسکو مختلف دواؤں اور غذاؤں کی تاثیرات کے باریک سے باریک فرق معلوم ہوں اور جس کی نظر سوتھوں کے اختلاف اور روح کی ترکیب پر کامل طور سے حاوی ہو۔

لیکن ایسا طبیب اُس حکیم علی الاطلاق کے سوا کوئی نظر نہیں آتا جس کے سہارے تمام عالم کی ہستی قائم ہو۔ جس کی ذات ہر قسم کے عیوب اور امراض سے پاک ہو اور جس کے وجود اور کمالات کو عنقریب ایک مستقل سالہ میں ہم روشن دلائل سے ثابت کریں گے۔

دنیا میں جس قدر ہادی آئے جن مقدس بندوں نے اپنی نبوت کا سکہ بٹھلایا جتنے سچے شہریتوں کے تبلیغ کرنے والے گذرے وہ سب کے سب اُسی حکیم مطلق کے مطب کے نسخہ نویس اور تربیت یافتہ تھے۔ انھوں نے ہمیشہ اُسی روحانی کالج کی اسنادِ فضیلت کو کدھلائیں اور اُسی حکیم برحق کے عطا کئے ہوئے اعزازی تمغے اور نشانات پیش کئے تاکہ اللہ کی مخلوق ماہرِ طبیبوں کو اشتہاری حکیموں سے جُدا کر سکے۔ رہبر اور رہزن کے پہچاننے میں دھوکہ نہ لگے اور محافظوں کی جماعت پر لٹیروں کا اشتباہ نہ ہو۔

ہم جب نبوت کی ضرورت اور نبی کے تعین پر بسوٹا بحث کرینگے اُس وقت اُن علامات کا تفصیلاً ذکر کریں گے جنہے کسی خاص شخص کی نسبت یہ دریافت ہو سکے کہ وہ خدائی مدرسہ کا اعلیٰ تعلیم یافتہ اور دنیا میں حکیم علی الاطلاق کی نیابت کا واقعی مستحق ہو۔

مگر اس موقع پر نہایت اختصار کے ساتھ صرف اتنا دکھانا چاہتے ہیں کہ خدا تعالیٰ کے فیوضات اخذ کرنے اور اس کے علوم و کمالات کا منظر بننے کے واسطے انسان میں عادتاً کن شرائط کی ضرورت ہے یا بالفاظِ دیگر حق تعالیٰ کے مدرسہ میں طب روحانی کا حصول کس استعداد پر موقوف ہے۔

بلاشبہ اس قسم کے عمیق مباحث میں دخل دینے کا ہم کو کچھ استحقاق نہیں ہے۔ اور حسبِ وادی میں ہم قدم زدن ہونے کا ارادہ رکھتے ہیں۔ اُس کو باسانی قطع کر لینے کا خیال محض ہماری فکر کے خارجِ احوصلہ بلند پروازی سے زیادہ وقعت نہیں رکھتا۔ لیکن اُس ناواقف مسافر کو راستہ کی مشکلات کی کیا پرواہ ہو سکتی ہے جس کی دستگیری کے واسطے ایک اعلیٰ درجہ کا مبصر اور تجربہ کار ہادی موجود ہو۔

ہم پہلے بھی جن تیرہ تاریخ راہوں کو طے کر کے اس مقام تک پہنچے ہیں ان میں گو گزرنا آسان نہ تھا اگر قاسمی تصنیفات ہمارے لئے مشعلِ راہ نہ ہوتیں اور اب بھی انشاء اللہ آپ دیکھیں گے کہ ان ہی کی روشنی میں منزلِ پیشِ آمدہ کے ہمالیہ و خطرات کا مقابلہ کرتے ہوئے ہم اپنے مقصدِ اعلیٰ پر صاف جا پہنچیں گے۔

وہ ذاتِ بابرکات جس کی قوۃ قدسیۃ نے شریعتِ صادقہ کے پیچ در پیچ اور نظری دنیوی اسرار کو بھی بجاہت کی حدود کے قریب لارکھا ہے۔ اگرچہ وہ خود دنیا سے اٹھ گئے مگر ان کی قیامت تک نہ مٹنے والی یادگاریں ہماری رہنمائی کے واسطے زندہ جاوید ہیں۔

اس میں ہرگز سبالتہ نہیں کہ اگر حضرت مولانا محمد قاسم (روحی) ارواحِ حکمِ فداہ کی پیشِ ہما کتابوں پر میری دسترس نہ ہوتی تو میں ہرگز اس طرح کے نازک مسائل پر بخوف و خطر قلم اٹھانے کی جرأت نہ کر سکتا۔ اس لئے یہ سخت احسانِ فراموشی اور خیانتِ متصور ہوگی کہ میں کسی ایسے مضمون کو اپنی طرف منسوب کر کے جو درحقیقت حضرت مولانا مرحوم کی نصیحت سے اخذ کیا گیا ہو اپنی غیر واقعی عظمتِ فوقِ ثبوتِ پیشِ کروں۔ اس سے زیادہ اپنے کو خوش قسمت و فائز المرام بنانے کی تمنا نہیں رکھتا کہ تمہارا نا کے عالیٰ مضامین میرے پیرائے بیانیہ میں اسطرح ادا ہو جایا کریں کہ ان کی تعبیر میرے مدعا کی واسطے مفید اور صحیح ہو۔ اور اپنے تصورِ فرم

یا پریشانی تقریر کی وجہ سے دلائل کی تقریب نامتام نہ رہے۔ چنانچہ اسوقت بھی جس بحث کا آغاز کیا جاتا ہے اس میں میرا صرف اسی قدر تصرف ہوگا۔

یہ بحث جس کی ابتداء سے آج ہماری تحریر کی دوبارہ ابتداء ہوئی، یہ فی الحقیقت نبوت کی بحث ہے اور ہم کو ہٹ دھرمی اور دھینگا دھینگے سے نہیں بلکہ محض حق پر وہی اور انصاف کے ساتھ یہ دکھانا ہے کہ وہ پر عظمت و جلال مفہوم جسکے لئے نبی۔ رسول پیغمبر وغیرہ الفاظ وضع کئے گئے ہیں۔ کیا خارج میں واقعی طور پر اُس کے کچھ افراد موجود ہیں یا وہ بھی منجملہ اُن شاندار تخلیقات کے ایک تخیل ہے جن کو مغلوب لوہم لوگوں کے دماغ فرصت اور تنہائی میں بٹھکرا ختراع کرتے رہا کرتے ہیں۔

اس آخر احتمال کو سنکر جس سے شان نبوت میں سخت ملحدانہ گستاخی ہوتی ہے، ہم کو اندیشہ ہے کہ شاید کوئی جو شیعہ مسلمان ہمارے ایمان میں تردد پیدا کر کے ہم پر ہی نہ بگڑ بیٹھیں اسلئے ہم ایسے صاحبوں سے بادب عرض کرتے ہیں کہ وہ بجائے اسکے کہ اپنے قابل تعریف غصہ اور جوش کو ہم مسلمان ناقلمین کے حق میں صرف کریں بہتر ہو کہ اُن مطلق العنان ہیرلوں کی سرکوبی کیواسطے استعمال فرمائیں جنکی زبان سے مایملکننا الا اللہ اور انھی الاحیاء تنالنا وغیرہ الفاظ قرآن کریم نقل کئے گئے ہیں اور جنکی ایک بڑی بھاری تعداد آجکل یورپ میں زبانِ قال سے اور ہندوستان وغیرہ میں زبانِ حال سے یہ صدائیں لگا رہی ہے کہ خدا کا وجود محض ایک فرضی وجود ہے۔ نبوت و رسالت صریح کی بیماری کے نام ہیں۔ اعجاز و کرامات اگلے زمانہ کی نظر بندیوں کے افسانے ہیں۔ اور وحی و الہام کی حقیقت دیوانوں کی بڑے کپڑے زیادہ نہیں ہے۔ یہ لوگ صرف ایک عقل کے اور وہ بھی اپنی عقل کے مشورہ کو ماننا چاہتے ہیں اور اُن کے مذہب میں جادہ عقل سے ایک نچ ادھر ادھر ہٹنا کفر و شرک یا کم از کم گناہ کبیرہ کے برابر ہے۔

ہر ایسا شخص جو کبھی کسی مشکل مسئلہ کے متعلق افہام و تفہیم کا موقع ملا ہو گا بشرطیکہ اُس کے بیوقوف مخاطب کے سلمات بھی بہت ہی تنویر سے ہوں اندازہ لگا سکتا ہے کہ ایک ایسے آزاد فرد کی بے بدشہادت سے جس کا ذکر اوپر ہوا عہد برآہونا کس قدر دشوار مرحلہ ہے اور یہ کہ ہمارے مولائے روح (فداہ ابی و اُمی) نے ان لاندہبوں کے مقابلہ میں کس درجہ ثبات و استقلال اور معقولیت سے کام لیا ہے۔

مولانا کا اس آزاد گروہ سے صرف ایک سوال ہے وہ یہ کہ تمام مخلوقات میں نیک بد کا تفاوت۔ بھلے بُرے کا فرق اور اعلیٰ ادنیٰ کے امتیازی مدارج جو ہماری تمھاری سب کی عقل نے قائم کر رکھے ہیں اس کا معیار اور پیمانہ عقل کے پاس کیا ہے عقل نے جمادات سے جو آتما کو کیوں اچھا بتلایا ہے اور تمام حیوانات کے اعتبار سے انسان کو کیوں مندرجہ ذیل بنی عطا کی ہے۔ جمالت کے مقابلہ میں وہ علم کی پیشہ کیوں ملح رہا کرتی ہے۔ اور بہت و شجاعت کے کارناموں کو وہ جین و نامردی کے برخلات کسوں سے سہ بلند رکھنا چاہتی ہے۔ المنخر وجود کو عدم پر وجودیات کو عدمیات پر ہونے کو نہ ہونے پر۔ استغنا کو احتیاج پر اور راحت کو تکلیف پر کیوں ترجیح دیتی ہے۔ وہ کونسا نمونہ اُس کے پاس ہے جس کے ساتھ مناسب مشابہ ہونے اور نہ ہونے کی وجہ سے وہ مخلوقات میں سے ہر ایک سے کچھ بھلا یا بُرا بنادینے کا استحقاق رکھتی ہے۔ اگر تم ایک اچکن کا کپڑا کسی ہشیار درزی کو قطع کرنے اور سینے کے لئے دو یا بازار جا کر کوئی عمدہ ٹوپی اور خوبصورت جونی خریدنے کا ارادہ کرو۔ تو بیشک تم ان سب چیزوں کی حسن و خوبی اور یہ روزنیت و غیر موزونیت کو اپنی اُن آنکھوں سے دیکھ سکو گے جو قدرت کی طرف سے تم کو ایسے ہی کاموں کیلئے عنایت ہوتی ہیں لیکن اس دیکھنے کے اندر تم کو چند پیمانوں پر ان اشیاء کے مطابق کرنیکی ضرورت ہوگی مثلاً اچکن کو تم اپنے بدن پر پہنکر اور جونی کو پانوں میں ڈال کر اوڑھ

ٹوٹی کو سر پر رکھ کر دیکھو گے۔ اگر ان میں سے کوئی چیز اپنے پیمانہ پر پوری نہ اترے۔ بلکہ وصلی یا تنگ رہے تو تم اسکو ناموزوں سمجھ کر مسترد کر دو گے اور اگر اتفاق سے کوئی چیز خاطر خواہ اپنے پیمانہ پر مطاب ہو گئی تو پھر خود خیال کر سکتے ہو کہ تم کتنا تسک سکی قدر دانی کے لئے تیار ہو گے۔

ٹھیک اسی طرح عقل کے پاس بھی ہر نیک و بد کی تمیز کا کوئی پیمانہ اور پھلے برے کی نشانی کا کوئی معیار موجود ہونا چاہئے کہ جس پر منطبق ہونے اور نہ ہونے سے وہ ہر ایک مخلوق کے حسن و قبح کے مراتب دریافت کر سکے۔

غالباً ہر عقل کے جذرفطرت میں جیسا کہ ہم عنقریب ثابت کرنے کے مخلوقات کے ساتھ ایک ایسی اعلیٰ ہستی کا ادراک موجود ہی جو عین وجود ہونے کی وجہ سے عدم و نیستی کا شائبہ اپنے اندر نہیں رکھتی اور اسی وجہ سے وہ ہر قسم کی احتیاجات سے بے نیاز ہے۔ وہ سچی ہے۔ عالم ہے قادر ہے۔ متکلم ہے۔ ارادہ اور اختیار رکھتا ہے۔ غرض کہ تمامی عمدہ صفات کے جامع اور ہر طرح کے عیب و قصور سے بری ہے۔

اب جس حد تک عقل اپنی رسائی اور صفائی کے موافق کسی مخلوق کو اس ایک چیز سے مناسب پاتی ہے، اسی حد تک اُس کو اعلیٰ اور افضل جانتی ہے اور جو چیز اُس سے بعید و نامناسبہ ہوتی ہے، وہی اعلیٰ عقل اُس کو پستی کی جانب دھکیلتی جاتی ہے۔ مثلاً

وہ عقل کے مرتبہ شناسی کا معیار (جسکو دوسرے الفاظ میں ہم خدای عزوجل کہتے ہیں) چونکہ وجود ہی وجود ہے عدم کا اُس میں اصلاً اختلاط نہیں اسی واسطے ہماری عقل موجودات کو ہمیشہ معدومات پر ترجیح دیتی ہے۔ پھر موجودات میں بھی جس شے میں خدائی صفات کا کم و بیش طعم دیکھتی ہے۔ اُسی حیثیت سے اُس کی تفوق کو ان اشیاء کے مقابلہ میں تسلیم کرانے لگتی ہے۔ جن میں وہ صفات نہ پائے جاتے ہوں۔

دیکھو چونکہ ہم یہ جانتے ہیں کہ خداوند کریم زندہ ہے سبحان نہیں اور اس باب میں ہم نے دیکھا کہ آدمی اور جانور خدا تعالیٰ سے زیادہ مناسبت رکھتے ہیں۔ مٹی۔ پانی۔ ہوا۔ آگ۔ شجر۔ حجر وغیرہ نہیں رکھتے تو ہم نے جان لیا کہ حیوانات کا رتبہ جمادات سے اونچا ہے۔ اسکے بعد خیال کیا کہ خداوند کریم عالم ہے جاہل نہیں اور ہر انسان باقی جانداروں سے علم و عقل میں ممتاز ہے تو ثابت ہوا کہ انسان جملہ حیوانات میں اشرف و افضل ہے۔ پھر انسان بھی علم و اخلاق اور احوال و اعمال میں تفاوت اور کم و بیش ہیں تو جو کوئی علم میں زیادہ ہو اور اخلاق مثل قدرت۔ سخاوت۔ حلم۔ عفو وغیرہ کے جو خدا تعالیٰ کے اخلاق ہیں رکھتا ہو۔ وہ بلاشبہ اپنے اقران سے فائق شمار کیا جائیگا۔

بہر کیف جس چیز کو بھی عقل بھلا یا برا کہتی ہو اسکو ابتداً یا بالآخر اسے ایک نمونہ اور معیار پر مطابقت کر کے دیکھتی ہے۔ البتہ چونکہ ہا ہم عقولوں میں تیزی اور صفائی اور توجہ کے اعتبار سے بے انتہا فرق ہے اس لئے اس مطابقت اور مناسبت کے معلوم کرنے میں بھی بحد تفاوت ہونا چاہئے۔

اب تم خیال کرو کہ دنیا کی سب چیزیں ارواح ہوں یا اجسام۔ اخلاق ہوں یا اعمال۔ معانی ہوں یا الفاظ۔ باوجودیکہ خدا نے ہر تر سے ایک قسم کی مناسبت رکھتے ہیں۔ کیونکہ سب کی اصل وہ ہی خالق بے نیاز ہے اور سب کا وجود اسی کے وجود کا پرتو ہے۔ لیکن پھر بھی اس مناسبت میں مخلوقات کے اندر زمین و آسمان کا تفاوت ہے۔

ارواح کو بسبب اپنی لطافت کے جو قرب مناسبت جناب باری عز اسند سے حاصل ہے وہ ہرگز اجسام کثیفہ کو نہیں اور اجسام میں بھی مثلاً آگ ہوا سے لطیف ہے اور ہوا پانی سے اور پانی مٹی سے۔ تو اسی ترتیب سے ان میں سے ہر ایک کو خدا تعالیٰ شانہ کے ساتھ

ایک طرح کا قرب مناسبت حاصل ہوگا اور شاید اسی قرب و بعد کا اثر ہے کہ لطیف چیزوں سے باوجود اس نزاکت کے وہ کارہائے نمایاں بن پڑتے ہیں کہ کثیف سے ہرگز نہیں ہو سکتی۔  
 برق ایک پلک جھپکنے میں آسمان سے زمین پر آتی اور پھر آسمان پر اڑ جاتی ہے اور اس سرعت سیر و سفر میں پہاڑ بھی اگر سامنے آجائے تو اُس کی بھی ذرہ برابر حقیقت نہیں سمجھتی۔  
 شعلہ شمس و قمر کا یہ حال ہے کہ سرعت برق بھی اُسکے سامنے گروہے۔ کہاں زمین کہاں چوتھا آسمان۔ خیال کرتے ہوئے دیر لگتی ہے پر اُس کو یہاں تک کھاتے دیر نہیں لگتی۔  
 علیٰ ہذا القیاس اپنی نگاہ کو دیکھو اور آوازوں کی تیز روی اور خیال و گمان کی رسائی کو سوچو۔  
 جتنی لطافت بڑھتی جائیگی اُسی قدر زور اور قدرت زیادہ ہوگی۔ جس کی وجہ اس کے سوا کچھ نہیں کہ لطیف چیزیں اپنے قرب مناسبت کی بدولت خدا تعالیٰ کے فیضانِ کمالات سے وہ حصہ لیتی ہیں جو بعید المناستہ اشیاء کو نہیں مل سکتا۔ اور اس کی نظیر ظاہر میں بالکل اس طرح ہے کہ شمع کا نور اُس کے آس پاس کی چیزوں کو بہت زیادہ منور کرتا ہے لیکن دُور کی چیزیں اُس سے اتنی روشن نہیں ہوتیں۔

پس اگر وہ اخلاق حمیدہ حق تعالیٰ شانہ کی ذات بابرکات میں موجود ہیں۔ قلیل کثیر کبریٰ فرد بشر کے نصیب ہو جائیں تو بیشک بہ نسبت اُن افراد کے جن میں یہ اخلاق نہیں ہیں۔  
 شخص کو حق تعالیٰ سے بمقدار مطابقت اخلاق کے قرب و جانی ہوگا۔ اور جو عیب یا استغناء خداے کریم کی اُس کے حال پر سبذول ہوں گی اور وہ کو بیستہ نہ ہو سکیں گی۔

آپ عنقریب بوضاحت و تفصیل یہ معلوم کریں گے کہ جیسے زمین و آسمان میں چار طرف رافعات کا ظور ہے اور اُسی کے ذریعہ سے آپ سرخ و سفید کا امتیاز اور خوبصورت و بدصورت کا فرق قائم کرتے ہیں اور ہر صحن اور ہرہرہ شنڈان میں جگہ اور ہر مکان میں جدی جدی قطع و جاتی ہو کر

کئے ہوئے ہر ایسے ہی تمام کائنات کا وجود خداوند حقیقی کے نور وجود کی پر توہ افشانی کا نتیجہ ہے۔ تو جس طرح آفتاب عالمتاب کو بالین ہمہ عموم فیض۔ قلبی دار آئینہ اور آتش شیشے کے ساتھ وہ خصوصیت خاصہ حاصل ہے کہ دوسرے اجسام کے ساتھ نہیں۔

(دیکھو۔ آتش شیشے میں سولے روشنی کے آفتاب کی جانب سے ایک خاص حرارت اور آتش اثر کی بھی آمد ہو اور باقی اجسام کو جو وہیں اُس کے پاس ہی رکھے ہوں اس تاثیر کی مطلق خبر نہیں۔ یا آئینہ قلبی دار میں آفتاب کی روشنی کا اس قدر اظہار ہے کہ در صورتیکہ دوسرے اجسام آفتاب سے فیضیاب ہو کر خود ہی روشن ہو جاتے ہیں یہ خود بھی سورج کی طرح چمک ٹٹتا ہے اور جو اجسام اس کے بالمقابل ہوں ان پر بھی اپنا پر توہ ڈالتا ہے۔)

اسی طرح فیض خداوندی کو بھی عام و خاص سمجھنا چاہئے کہ یہ فرق بجز فرق مناسبت اور فرق قابلیت کے اور کیا ہوگا۔ ورنہ ظاہر ہے کہ جیسے آفتاب کو آئینہ یا پتھر سب برابر و یکساں ہیں ایسے ہی خدائے بے نیاز کو بھی تمام مخلوقات برابر ہیں کسی سے بخل نہیں۔ البتہ مخلوقات کی قابلیت اور مناسبت بے انتہا مختلف ہے۔

تو جو لوگ صاف باطن ہیں اور اپنے بنی نوع سے ایسے ممتاز ہیں جیسے آئینہ لوہے سے یعنی جیسے آئینہ دراصل وہ ہی لوہا ہے جو میل کچیل کے دور ہو جانے کے باعث صاف و شفاف آئینہ بن گیا ہے۔ ایسے ہی وہ لوگ بھی مثل اور بنی آدم کے وہ ہی حقیقت اور روح انسانی رکھتے ہیں۔ مگر اتنا فرق ہو کہ ان کی نارواح بوجہ نہونے آلائشوں اور کرد و روتوں کے جو بسبب تعلقات پہنائی کے ہوتی ہیں پاک و صاف ہیں وہ لوگ عجب نہیں کہ بہ نسبت اپنے بنی نوع کے زیادہ معزز و ممتاز ہوں اور بعض ایسے فیض ان کو خدا کی طرف سے پہنچتے ہوں کہ ہم کو تم کو ان کی اطلاع بھی نہ ہو۔ یعنی ہم بذات خود ان فیوضات سے

محروم رہیں۔ گو ان ہی پاک دل لوگوں کے واسطے سے جن کے قلوب پر اقل وہ فیض وارد ہوتے ہیں صرف اس قدر بہرہ یاب ہو جائیں جس قدر درود دیوار آئینہ منور سے یا سیاہ و سبز وغیرہ اشیاء جو جلنے کے قابل ہوں آتشی شیشے سے۔

غرض ہو سکتا ہے کہ جیسے آفتاب کے مقابلہ کے وقت آتشی شیشہ یا آئینہ نقلی دار کے باطن میں آفتاب کی طرف سے ایک فیض ایسی طرح آتا ہے کہ نظر ہر آتا ہو کچھ معلوم نہیں ہوتا اور پھر اُس کے حاصل ہو جانے کے بعد وہ دونوں بھی بقدر طاقت اپنی فیض رسانی میں اسطرح غل و دروغ روا نہیں رکھتے بلکہ ہر اُس چیز کو جو اُنکے سامنے آتی ہے اپنے حلقہ اثر میں داخل کرنے واسطے تیار رہتے ہیں۔

ایسے ہی کیا عجیبے کہ بعض بنی آدم کے دلوں پر جتنے دل جہانی کائناتیں اور نفسانی کدورتوں سے پاک و صاف ہیں ایسی حرارتِ محبتِ خداوندی نازل ہوتی ہے کہ اوروں کو اس کی خبر بھی نہ ہو اور وہ خود آتشی شیشے کی مانند اُس کو پی جائیں اور غل کر جائیں لیکن دوسروں کے دلوں میں آگ لگا کر اور اُن کی ساری کدورتوں کو سوخت کر کے ایسا پاک و صاف کر دیا جیسا لوہے کو جلا کر صاف و شفاف آئینہ بنا لیا جاتا ہے۔ اور پھر اُس نور الہی سے جو شل

آئینہ کے خاص اُن کے دلوں پر اترتا ہے اور اترتا ہوا معلوم نہیں ہوتا اور اُن کا ظاہر مثل درود دیوار کے اور باطن مثل اُس آئینہ کے جو خود آفتاب کے مقابل نہ ہو مگر اُس آئینہ کے مقابل ہو جو آفتاب کے مقابل ہے بحال آفتاب و آفتاب کے مقابلے کے معنی اُن کا فیض اُن لوگوں کو جو اُن کی طرف صدق دل سے متوجہ ہوتے ہیں ظاہر و باطن میں ایسا مالا مال کر دے کہ کدورت کا نام و نشان باقی نہ رکھے اور عمدہ اعمال اور برگزیدہ اعمال سے اُن کا اندرون و بیرون بخوبی آراستہ ہو جائے۔

ہماری خواہش اس وقت اپنے دوستوں سے اسکے سوا کچھ نہیں کہ خدائے عزوجل میں  
 (جو کہ مخزن کمالات ہے) اور چند انسانوں میں فقط ایک ایسے ہی خاص طرح کے تعلق  
 کو مستبعد نہ سمجھیں جیسا کہ انہوں نے آتشی شیشے وغیرہ کا آفتاب کے ساتھ مشابہہ  
 کیا ہے۔

اگر ان کو خالق و مخلوق کے درمیان اس قسم کے پوشیدہ تعلقات کے ممکن التسليم ہونے  
 میں تامل نہ رہا (اور غالباً نہ رہا ہوگا) تو پھر ہم بہت ہی تھوڑے سے غور و فکر کے بعد ان  
 خصوصیات کو طے کر سکیں گے جن سے کسی ایک یا چند معین اشخاص کی صداقت پر  
 جو کبھی اس تعلق کے مدعی رہے ہوں کافی استدلال ہو سکتا ہو۔ لیکن۔

ہم ابھی تک تو اسی درجہ حیرت میں پڑے ہوئے ہیں کہ مثلاً دوپہر کا وقت ہو آفتاب  
 ٹھیک نصف النہار پر ہے۔ کنکریاں۔ سنگریزے۔ درخت کی شاخیں۔ زمین کے ریت  
 سمندر کا پانی اور لوہے کے کالے کالے ٹکڑے غرض دنیا کی سیکڑوں ہزاروں چیزیں اسکے  
 سامنے پڑی ہوئی ہیں۔ سورج کی روشنی میں ہر ایک شے ان میں سے الگ الگ دکھائی  
 دیتی ہے۔ اور ہر ایک میں دھوپ کی کچھ نہ کچھ گرمی بھی محسوس ہو رہی ہے۔ لیکن ان ہی  
 مختلف الانواع اشیاء کے بیچ میں اور ان ہی کالے سیاہ آہن پاروں کے قریب ایک  
 شخص بیٹھا ہے جسکے ایک ہاتھ میں آتشی شیشہ اور دوسرے میں کوئی سیاہ یا سبز چادر ہے  
 اور جب وہ اپنے شیشے کو سورج کے روبرو کر کے چادر کو اسکے مقابلہ پر لاتا ہے تو اسی وقت  
 چادر میں آگ سلگ کر دھواں اٹھنے لگتا ہے۔ اور جب شیشہ کو سورج کے یا چادر کو شیشے کے  
 سامنے سے سرکا دیتا ہے تو وہ تاثیر آتشی باقی نہیں رہتی۔

یہ سارا تعجب انگیز ماجرا جب ہم ایک انتہا سے انتہا جاہل اور متعصب آدمی سے

کرتے ہیں تو وہ بغیر کسی استعجاب کے اُس کو تسلیم کرنے لگتا ہے۔ لیکن باوجود اس کے وہ بہت افسوسناک بیباکی کے ساتھ مجال سمجھ کر تسخر اڑانے کو جائز رکھتا ہے۔ جب ہم اُس سے یہ کہتے ہیں کہ ایک خشک اور بے آب و گیاہ ریگستان میں جہاں پر بہت سے مختلف المذہب مختلف الطبائع اور مختلف الاوان لوگ جمع تھے جن کے پتھر لے معبودوں کی مانند سخت و سیاہ دلوں پر آفتاب کجالات کی شعاعیں بھی اپنا گہرا اثر نہ ڈالتی تھیں۔ جن کے تہرتہ مادی کثافتوں کے نیچے اُن کی لطیف روحانیت اپنے کو چھپا رکھا تھا۔ اور جن کی جہالت آمیز حرکتوں اور غافلانہ بدستیبوں سے دنیا کی اخلاقی مرقع کی اصل صورت ایسی بگڑ گئی تھی کہ پہچانی نہ جاسکتی تھی۔

وہاں پر ایک ایسا صفا کیش اور روشن ضمیر انسان ظاہر ہوا جس کے قلب میں فطری طور پر کجالات الہی سے استفادہ کرنے کی پوری استعداد ودیعت کی گئی تھی۔ اور جس نے ہوش سنبھالتے ہی بغیر کسی ظاہری معلم کے تمام گرد و پیش کے خیالات سے علیحدہ ہو کر ایسی روش اختیار کی جو سیدھے معبود حقیقی تک پہنچا نیوالی تھی۔ اس پاکیزہ سرشت انسان کو اپنے جلی اخلاق اور برگزیدہ ملکات کی بدولت جو وہ بطن مادر سے اپنے ساتھ لایا تھا اُس منبج الکجالات خالق سے ایک خاص الخاص نزدیکی اور مناسبت قائم ہو گئی اور جو وہ خدا کا پاک طینت بندہ تمام فانی تعلقات کو فراموش کئے ہوئے دل سے طلب صادق کے ساتھ خدائے ذوالجلال کی جناب میں متوجہ ہو کر بیٹھا تو نہ معلوم کس غیر محسوس راستے سے ایک ایسی گرم روشنی اُس کے قلب کی تہ میں اُتری کہ پھر جو دل بھی سامنے آیا اُسکی ساری کدورتوں اور آلائشوں کو جلا کر گند بنا دیا۔

کیا کوئی عقل و انصاف کا حامی ان دونوں واقعوں میں جو ہم نے ذکر کئے مادیات اور

روحانیت کے فرق کے سوا اور کوئی فرق ہم کو ایسا بتلا سکتا ہے جس سے ایک واقعہ تو ہماری  
 احمق محاذ کے نزدیک قابل تسلیم ٹھہرا اور دوسرے کی مجال اور ناممکن سمجھ کر ہمیں اڑانی لگتی۔  
 بلاشبہ لاشی شیشے اور آفتاب کی مثال ایک جسمانی مثال ہے جس کو ہم کسی روحانی  
 مسئلہ کے استدلال میں بقاعدہ منطقی پیش نہیں کر سکتے۔ لیکن آپ اطمینان رکھیں کہ نہ ہم  
 نے اسکو اپنا استدلال بنانا چاہا ہے اور نہ فی الحقیقت ہم کو بنانے کی ضرورت ہے۔

ہم اوائل تحریر میں یہ بتلا چکے کہ ہماری غرض اصلی اس موقع پر صرف اس قدر ہے کہ آپ  
 خدائے بزرگ کے اور اُس کے بندوں کے مابین ایک ایسے مخصوص تعلق کے ممکن ہونے  
 سے انکار نہ فرمائیں جس کے ساتھ حضرت رب العزت کے بعض اقادات خاصہ وابستہ  
 ہوں۔ پس اگر آپ اس قسم کے تعلق کو ناممکن اور محال سمجھیں گے تو درحقیقت مدعی آپ  
 ہونگے اور استدلال و برہان سے کسی بات کا ثابت کرنا بھی بحیثیت مدعی ہونے کے  
 آپ ہی کا منصب ہوگا۔ کیونکہ یہ بدیہی قاعدہ ہے کہ اگر کسی چیز کے وجود و عدم (ہونے نہ ہونے)  
 کے متعلق نزاع ہو تو اُس میں مدعی وجود کا ماننے والا بھجواتا ہے اور مخالف اس کے اگر گفتگو  
 کسی چیز کے امکان و امتناع (ہو سکتے اور نہ ہو سکتے) میں ہے تو اب مدعی وہ شخص  
 جو اُس کو ناممکن اور ممنوع سمجھے۔

اس اعتبار سے اگر میں بغیر کسی مزید توضیح کے یہ کہہ دیتا کہ بعض بنی آدم اور خدائے عزوجل  
 میں بعض ایسے تعلقات ممکن ہیں جو اُس کے اور بنی نوع میں نہ پائے جاتے ہوں تو  
 مجھ سے کسی قسم کے مطالبہ دلیل کا استحقاق نہ تھا۔ بلکہ مجھ کو حتی تھا کہ میں اپنے ان مخالفوں  
 سے جو ایسے تعلقات کو محال کہتے ہوں حجتہ طلب کروں۔ لیکن میں نے مناظرہ کے  
 پہلو سے درگزر کر کے محض تقریب الی القہم اور تسکین خاطر اور رفع اضطراب

کے لئے ایک محسوس و مشاہدہ نظیر بھی اپنے مدعا کی تہرے پیش کر دی تاکہ جو لوگ مادیت و محسوسات کے دائرہ سے ایک قدم باہر نکلنے کے خوگر نہیں ہیں وہ بھی ان غیر محسوس تعلقات کی نوعیت سے فی الجملہ واقفیت حاصل کر سکیں۔

یہ ایک اتفاقی اور بہت ہی فائدہ مند بات ہوئی کہ جب ہم خالق و مخلوق کے ان پہنائی تعلقات پر بحث کر رہے تھے اور نظیروں اور مثالوں کے ذریعہ سے ان کو دلنشین کرتے جاتے تھے تو اُس کے ضمن میں ہم کو چند ایسے اصول و اسباب کے سراغ لگانے کا بھی موقع مل گیا جن پر یہ تعلقات واقع میں متفرع ہوتے ہیں۔ کیونکہ ہم نے یہ جان لیا کہ ان تعلقات خاصہ کی بنا اُس قرب و مناسبت پر ہی جو کسی انسان کو خدا تعالیٰ سے اپنی روحی لطافت میں کامل اور اخلاق حمیدہ سے متصف ہونے کی وجہ سے حاصل ہوتی ہے۔ اور اس لئے ہم یوں کہہ سکتے ہیں کہ جو شخص ان اعلیٰ اوصاف کے ساتھ موصوف راستی کا حامی اور کمینہ اخلاق و دامن سے محترم ہوگا اُس کو بعید نہیں کہ بسبب قرب حانی کے خدائے عزوجل کی جانب سے اندرونی طور پر اس قسم کے افادات خاصہ ہوتے ہوں جو اُس کے دوسرے بنی نوع کو نہ ہوں۔ اور وہ اُن اسرار الہی پر مطلع ہوتا ہو جنکے دریافت کرنے سے اور لوگ عاجز رہ گئے ہوں۔ خدائے اقدس نے اپنے کمالات کا اُس کو آئینہ بنا لیا ہو۔ اور اسی شانِ مآتینہ کی وجہ سے اُس کے دل میں خدا تعالیٰ کے نہایت غامض اور دقیق مافی الضمیر بھی منعکس ہو جاتے ہیں۔

اگر فرض کرو کہ ہم کو دنیا میں کسی معتبر ذریعہ سے ایسے ایک یا چند آدمیوں کے وجود کا پتہ لگ گیا جن میں یہ صفات اعلیٰ اور اکمل حیثیت کے اندر چائے جائیں تو یقیناً یہی لوگ ہماری اُن ہیما عقلوں کے درد کا درماں بن سکیں گے جن کے مرض کا مفصل تذکرہ

ہم صفحہ ۲۶ میں کرچکے ہیں اور جن کی نسبت ہم نے کہا تھا کہ وہ مبتلائے امراض رہنے کی وجہ سے اپنے نیک و بد اور نافع و مضر میں اسی طرح صحیح تفریق نہیں کر سکتے جس طرح ایک بیمار آدمی بخار کی وجہ سے عمدہ عمدہ کھانوں کو برا سمجھنے لگتا ہے جو اُس کو طبعاً مغویٰ ہیں اور ذہن کی کلنگن یا خارش کی نوچ میں اپنے بدن کے تراشنے اور کھال کے نوچنے پر بے اختیار مائل ہو جاتا ہے۔ حالانکہ وہ حالتِ صحت میں اس حرکت کو ہرگز عزیز نہیں رکھتا تھا۔

یہ اُس خدائے بے نیاز کا بہت بڑا احسان ہے کہ میں نے جس مقصد کے ثابت کرنے کے واسطے چلنا شروع کیا تھا یہاں پہنچ کر میں نے اُس کو پالیا۔ اور حضرت مولانا محمد تقی رحمۃ اللہ علیہ کی تقریر کے آغاز سے انجام تک حسب ذیل نتائج برآمد ہوئے :-

(۱) افعال انسانی میں نیک و بد کی تقسیم ہر فرد بشر کو خواہ وہ کوئی مذہبی آدمی ہو یا دہری یا تانا ضروری ہے۔

(۲) عقل سلیم جس کام کو اچھا یا بُرا بتلائے وہ ویسا ہی ہوتا ہے اور شریعت کے حکام بھی عقل سلیم کے مطابق ہوتے ہیں۔

(۳) عقل اور قوۃ عملیہ میں ایسا رابطہ خاص ہے کہ ان میں سے ہر ایک کا اثر دوسرے تک پہنچتا ہے اور حرکات ناشائستہ اور افعال ذمہ کا کسی شخص سے سرزد ہونا اس کی دلیل ہے کہ اُس کی قوۃ عملیہ (عقل) مریض یا کمزور ہے۔

(۴) عقل سلیم (مریض) جس شے کو نافع یا مضر بتلائے اُس پر اطمینان نہیں ہو سکتا۔ اس بارے میں عقل سلیم درکار ہے۔

(۵) ہر ایک چیز کے حسن و نجسے کا امتدادِ تعالیٰ ہی واقف ہو سکتا ہے۔ یا وہ

شخص جب کہ خودِ تعالیٰ محض اپنے فضل و عنایت سے جس حد تک واقف کر دے۔

(۶) خدا تعالیٰ کے فیوض و عنایات خاصہ سے ہر ایک انسان بقدر اپنے قرب و مناسبت کے مستفید ہوتا ہے۔

(۷) جس قدر کوئی عقل لطیف یعنی نفسانی آلائشوں اور مادی کثافتوں سے پاک و صاف ہو کر اعلیٰ سے اعلیٰ اخلاق کے ساتھ مزین ہوگی اسی قدر اس کو خدا کے عزوجل سے قرب و تعلق حاصل ہوگا۔ اور ایسی ہی عقلوں کو ہم عقول سلیمہ کے نام سے یاد کرنے کے مستحق ہوں گے۔

ان صاف و صریح مگر متم با نشان نتائج کے سمجھ لینے کے بعد صرف یہ ہی نفع نہیں ہوا کہ ہم اپنے ایک خاص مقصد میں بقدر ضرورت کامیاب ہو گئے بلکہ امام غزالی رحمۃ اللہ علیہ کی تقریر پر جو کچھ نکتہ چینیاں پہلے کی گئیں تھیں ان میں سے اکثر کا جواب بھی ضمناً اسی بیان سے نکل آیا۔ چنانچہ جن ناظرین کو امام ممدوح کی تقریر اور اس کے متعلق شبہات یاد ہونگے وہ خود ہماری پوری تقریر پر مکرر نظر ڈال کر اُمید ہو کہ ہر ایک شبہ کا جواب دریافت کر لیں گے۔

البتہ سرسید کے اُس اعتراض کا کوئی جواب ہمارے مضمون میں ابھی تک نہیں آیا کہ جب عموماً لوگوں کی عقلیں بتلائے امراض پہنے کی وجہ سے صحیح و فاسد اور نیاک و بد میں تمیز نہیں کر سکتیں اور نہ وہ ہر ایک جیسے بڑے کے پہچاننے کے واسطے کافی ہیں تو ہم کو خدا تعالیٰ کی جانب سے احکام شرعیہ کا مکلف بنانا کیونکر صحیح ہوا حالانکہ انسان اپنے ذہن و عقل ہونے ہی کی وجہ سے تمام حیوانات کے برخلاف شرعیات کا مخاطب قرار دیا گیا ہے۔

اس کا جواب مختصراً تو صرف اتنا ہی ہو کہ شریعت نے جن چیزوں کے سمجھنے یا کرنے کی حسب تکلیف دی ہو ان میں سے کوئی چیز بھی ہمارے حیظ قدرت سے خارج نہیں ہو اور

ہمارے ذی عقل ہونے اور اپنے اپنا جنس سے ممتاز بننے کا یہ نفع کافی ہو کہ ہم خدا کی خدا کی اور رسول کی رسالت پر مطلع ہو کر اپنے جملہ ارادات اور حرکات و سکنات کی باگ اُن دونوں کے ہاتھ میں دیدیں۔ اور اجمالاً یہ جان لیں کہ جن دونوں کی صداقت کا ہم کو یقین ہو چکا ہو وہ بلاشبہ ہمارے کامل خیر خواہ اور کامل حکمت والے ہیں۔ اور اُن کی ہر ایک جھپٹی سی چھوٹی تسلیم پر کاربند ہونا ہمارے لئے فلاح و سود مند ہے۔

اگرچہ ہم اُن کل احکام کی یا اُن میں سے بعض کی تفصیلی حکمتوں اور مصالح پر مطلع نہ ہو سکے ہوں۔

اور یہ بالکل ایسا ہی ہو کہ ایک ماہر ڈاکٹر جب کسی دوا یا غذا کے متعلق مفید یا مضر ہونے کی فتویٰ دیتا ہے تو ہم خواہ اُس چیز کے خواص و کیفیات بلکہ نام سے بھی صحیح طور پر آشنا نہ ہوں اور خواہ جس کے استعمال کا وہ حکم دیتا ہے اُس سے نفرت اور جس سے وہ منع کرتا ہے اُس کی طرف رغبت بھی ہو مگر ڈاکٹر کی تجربہ کاری اور ہی خواہی پر اعتماد کر کے جس کو ہم نے محض ایک کمزور اور ضعیف گمان کے ساتھ تسلیم کر رکھا ہے۔ ہم اُس دوا یا غذا کے استعمال کی نسبت اپنا سابق رویہ بدل ڈالتے ہیں اور اس تبدیلی کے وقت بیماری عقل کی ایک بھی نہیں سُننے بلکہ یوں تاویل کر کے تسلی کر لیتے ہیں کہ عاقلوں کی بیروی بھی درحقیقت عقل کی ہی بیروی ہے تو اس حیثیت سے گویا ہم نے عقل کے اشارہ کے بغیر کوئی جنبش نہیں کی۔

یہ ہی حال بعینہ مذہب و شریعت کا ہے۔ لیکن ہم کو تعجب کے ساتھ افسوس ہوتا ہے کہ ہر سید نے ایک نرالی منطق سے اور عجیب گول مول الفاظ میں لوگوں کے دلوں سے ہمارے اس صحیح خیال کو مٹانا یا کم از کم سُست کر دینا چاہا، جو جس جگہ وہ یہ لکھتے ہیں کہ

”ہمارا یہ اصول نہایت چنچا ہوا ہے کہ انسان صرف بسبب عقل کے جو اُس میں ہی مکلف ہوا ہے پس جس بات پر وہ مکلف ہوگا ضرور ہے کہ فہم انسانی سے خارج نہ ہو ورنہ معلول کا وجود بغیر علت کے لازم آتا ہے۔ جو محال و ممتنع ہے۔ پس جن اخلاق کے پکڑنے اور چھوڑنے پر انسان مکلف ہے وہ ضرور عقل انسانی سے خارج نہیں۔“  
(تہذیب الاخلاق جلد دوم مطبوعہ لاہور۔ مضمون کاٹشنس ص ۱۲۳)

سیرا یہ سوال سرسید سے یہ کہ جس عقل کو وہ تکلیف شرعی کے واسطے علت قرار دیتے ہیں اُس سے کیا مراد ہے۔ آیا فقط قوۃ ادراک کا انسان میں موجود ہونا یا اُس سے ہر ہر چیز کو تفصیلاً جاننا۔ اگر پہلی صورت اختیار کی جائے تو بعض احکام و اخلاق کے قواعد و عقل پر مطلع نہ ہونے سے علت و معلول میں جدائی کیس طرح لازم آئی اور اگر خدا کو آستہ سرسید نے دوسری شق کو لیا ہے تو میں تسلیم نہیں کرتا کہ جو علت تکلیف کی سرسید نے قرار دی ہے وہ صحیح ہے اور آپ حیرت کرینگے جب یہ سنیں گے کہ جیسا کہ میں اس شق کو تسلیم نہیں کرتا خود سرسید بھی اُس کے اعتراف کرنے پر تیار نہیں ہیں۔ چنانچہ اسی مضمون کے دوسرے حصہ میں وہ لکھتے ہیں :-

”اس بیان سے جو ظاہر بالکل سیدھا اور صاف ہے اور کج اور پیچ میں کچھ نہیں ہے اتنی بات ثابت ہوتی ہے کہ کاٹشنس فی نفسہ کوئی چیز نہیں ہے اور نہ وہ ابتداء کسی تدبیر کا اصل اصول قرار پانے کے لائق ہے اور نہ وہ فی حد ذاتہ رہتا ہونے کے مستحق ہے۔ ہاں بلاشبہ سچے اصول پر انسان کی طبیعت تربیت پا جائے یا سچے خیالات سے اُس کی طبیعت نوثر ہو جائے اور طبیعت سچائی کی مطابق حالت پیدا

کر لے تب وہ حالت طبیعت یعنی کائنات انسان کا رہنا ہوتا ہے۔“  
(ایضاً تہذیب الاخلاق صفحہ ۱۱)

دوسری جگہ لکھتے ہیں۔

”ہاں یہ سچ ہے کہ قانون قدرت پر غور اور فکر کرنے سے وہ صحیح اخلاق جو انسان کی طبیعت کو ایسی حالت پر کر دیں جو کبھی دھوکہ نہ دے دریافت کر سکتے ہیں مگر کب جبکہ انسان کی معلومات کو ایک کافی ترقی اور قوانین قدرت پر اور ان مختلف قوی کے اوپر جو اسکے بانی نے انسان میں لکھے ہیں ایک معتد بہ آگاہی حاصل ہو۔ تمام انسان ان دقائق پر نہیں پہنچ سکتے اور جو پہنچ سکتے ہیں وہ معدودے چند کے سوا نہیں ہو سکتے اور وہ بھی نہ اپنی عمر میں بلکہ پشتوں پر پشتوں اور صدیوں صدیوں میں پس اسلئے تاکہ اس قدر مطلق کی حکمت بیکار نہ رہی ضرور ہوا ہے کہ وقتاً فوقتاً ملک و زمانہ کی حالت کے لحاظ سے ایسے ہادی پیدا کئے جائیں جن میں خلقی ایسا مادہ دیا گیا ہو اور جو باعتبار اپنی فطرت کے ان سچے اخلاق کے بیان کا مخزن ہو۔“

(ایضاً صفحہ ۱۲)

ان دونوں عبارتوں سے بھی اور ان کے اوجہ تصریح سے بھی یہ ثابت ہو گیا کہ جملہ احکام شرعیہ کے کم اور علت کو سمجھ لینا گو مطلق عقل انسانی سے خارج نہیں ہے۔ لیکن ہر عقل شخصی کا یہ منصب بھی نہیں کہ ہر ایک حکم کی حقیقت اور کنہ کے سمجھ لینے کا وہ دعویٰ کر بیٹھے۔ تو سرسید کے اصول کے موافق سوال یہ ہے کہ سولے ان معدودے چند انسانوں کے جو دقائق شریعت سے خبر دار ہوں (جیسا کہ سرسید بزم خود تھے) اور لوگوں کو جو ایسے نہیں ہیں مکلف نہانا کیوں کر صحیح ہوا۔ حالانکہ جن باتوں کے کرنے یا چھوڑنے پر ان کو برا لگینے کیا جاتا ہے وہ ان کی عقل شخصی سے یقیناً خارج ہیں۔

پس اس کے سوا کوئی چارہ نہیں رہتا کہ ہم گرفتارانِ ہوا و ہوس و درمِ رضوانِ عقل و ادراک اُن اربابِ عقولِ سلیمہ کو جن کے کچھ کچھ اوصاف ہم پہلے ذکر کر چکے ہیں اطباء و وحانی سمجھ کر اپنے لئے کم از کم ایسی طرح موت دائمی اور ہلاکتِ ابدی سے نجات دلانے والا تصور کر لیں جیسا کہ ایک جاہل بیمار جو بغرضِ تداوی کسی طبیبِ حاذق کے آستانہ پر حاضر ہو کر اُس کی نسبت خیال رکھتا ہے۔ اور جس طرح ایک دیہاتی مریض اپنے معالجِ ڈاکٹر کے کہنے سے فقط اس اعتماد پر کہ وہ اُس کے خواص اور منافع و مضار سے کماحقہ آگاہ ہوگا۔ کوئین کے (بلکہ کسی نامعلوم الام دوا کے) کھانے کے لئے بلا پس و پیش آمادہ ہو جاتا ہے (حالانکہ ذاتی طور پر وہ اُس سے کچھ بھی واقفیت نہیں رکھتا) ٹھیک اسی طرح اربابِ عقولِ سقیمہ کو لازم ہے کہ وہ اربابِ عقولِ سلیمہ کے احکام کے سامنے بالکل گردن ڈالیں اور اُن نسخہ جات کے استعمال کرنے اور پرہیز کے قائم رکھنے میں جن کا اربابِ عقولِ سلیمہ نے امر فرمایا ہو ایک لمحہ کے لئے بھی توقف۔ تردد اور تنگدلی کو دخل نہ دیں بشرطیکہ طبیب کے طبیب اور اُن نسخہ جات کے باہر طبیب ہونے میں اُن کو کوئی شبہ باقی نہ رہ گیا ہو۔

پس قسم ہے تیری پروردگار کی کہ یہ لوگ ایمان سے ہرگز بہرہ یاب نہیں ہو سکتے تا وقتیکہ تم کو (اسے پیغمبر) اپنے باہمی تنازعات میں حکم نہ ٹھراویں۔ اور پھر تمہارے فیصلہ کے سامنے بغیر قسم کی	فلا وربك لا يؤمنون حتى يحكموك فيمأشجر بينهم ثم لا يجدوا في انفسهم حرجا مما قضيت ويسلموا تسليما۔
دل تنگی کے گردن تسلیم نہ خم کر دیں۔	

ممكن ہے کہ یہ سوال اٹھایا جائے کہ جب اربابِ عقولِ سقیمہ کو محض اپنے عقول پر اعتماد کرنا اور اُن کی ہدایات اور احکام پر چلنا ہی روا نہیں رہا اور نہ کسی شرعی معاملہ میں اُن کے اقتضا آت عقلیہ کی توثیق و تصویب ضرور قرار دئے گئے تو آخر اس کے باور کر لینے کی ہی ہمارے

پاس کیا ضمانت ہے کہ عقل سلیم و سقیم کے امتیاز اور طبیب و مریض کی تشخیص اور علاج و ستعلج کی جستجو میں وہ ہی مریض عقلیں صحت و استقامت کے ساتھ ضرور کامیاب جائیں گی اور اس کا احتمال باقی نہ رہے گا کہ جس شخص کو انہوں نے تندرست شمار کیا ہے وہ فی الحقیقت بیمار ہو۔ اور جس کو اپنا نجات دہندہ طبیب سمجھے ہیں وہ ایک نا اہل اور خطرہ جان ہلا کو ہو۔

لیکن ایسا سوال پیش کرنے والوں کو تھوڑی دیر کے واسطے اس پر غور کرنا چاہئے کہ اگر کسی اجنبی بستی میں کوئی اجنبی طبیب آجائے اور وہاں کے لوگوں سے اپنے فن کی حیثیت میں تعارف پیدا کرنا چاہے (حالانکہ وہ لوگ نہ تو نظریات طب سے خبردار ہیں اور نہ انواع مرض سے واقفیت رکھتے ہیں اور نہ ان کے لئے طرق علاج کی صحت و غلطی کا دریافت کرنا آسان کام ہے) تو ایسی صورت میں اُس طبیب کو اپنے مقصد میں کامیاب ہونے کے لئے کیا تدابیر اختیار کرنا پڑتی ہیں۔

یہ کھلی ہوئی بات ہے کہ سب سے پہلے تو وہ مجامع و مجالس میں موقع بہ موقع اپنے طبیبی کا ذکر کرے گا۔ اپنے مطب پر ایک بڑا سا سائین بورڈ لگائے گا۔ اور وقتاً فوقتاً اپنے اسانید کو جو کسی محترم مدرسہ سے اس کو دستیاب ہوئے ہونگے خواص کے روبرو پیش کرتا رہے گا اور اُس کے بعد کچھ لوگ تو عام چرچا سنکر اور محض شہرت پر ایمان لاکر اور کچھ محض امتحان اور اولد جاچ کرنے کی نیت سے اور کچھ طبیبوں کے احوال و اطوار سے قدرے واقفیت رکھنے کی وجہ سے اُس کے پاس بغرض معالجہ آنے لگیں گے اور بہت سے مریضوں کے پاس اپنا اعتبار بڑھانے اور مطب کو چمکانے کے لئے وہ بذات خود بغیر کسی قسم کی فیس اور مالی معاوضہ کے دور دراز کے تعلقات جتلا کر چلا جائیگا۔

اب اس ساری جدوجہد اور دوا دوش میں اگر کچھ بیماریوں کی شفا اُس کے ہاتھ سے مقدر ہو تو وہ اس کی اولین کامیابی کا باعث ہوگی۔ اور جوں جوں کہ یہ سلسلہ ترقی کرتا جائے گا اسی قدر اس کی عزت اور مقبولیت کو چار چاند لگتے جائیں گے۔ انتہا یہ ہے کہ وہ کچھ زمانہ کے بعد شہرتِ عامہ کے اس درجہ پر پہنچ جائیگا کہ مریضوں کو اُس کے یہاں پہنچنے کے لئے استدلال اور غور و فکر کی ضرورت باقی نہ رہے گی اور عوام کے محاورات میں شفا و صحت تو اس کے معالجانہ کوششوں کی طرف اور موت و ہلاکت خالی بخت و اتفاق یا سیدتِ ایزدی کی طرف منسوب ہونے لگے گی بلکہ اس سے بھی بڑھ کر یہ کہ دوسرے نئے طبیبوں کی مقبولیت کا معیار ہی اب اُس کی تسلیم و تصدیق قرار پاجائیں گے۔

بعینہ اسی پر اطبار و حانی (انبیاء علیہم الصلوٰۃ والسلام) کے حالات کو قیاس کر کر جب وہ عالم کی ہدایت اصلاح کے لئے مبعوث ہوتے ہیں تو سب سے اول وہ اپنے مِنَ اللہ بشیر و نذیر ہونے کا نہایت زور شور اور تحدی کے ساتھ دعویٰ کرتے ہیں۔ اور اپنی دعوت و تبلیغ کا غلغلہ اہل و عیال اور خویش و اقارب سے شروع کر کے مشارق و مغارب میں ڈالتے ہیں۔ جس کو سن کر کچھ لوگ تو اُن کے سابق چالیس سالہ زہد و ریاضت پاک و صاف اخلاق۔ دیانت و استبازی اغراض عن المال و الجاہ شرافت حسب و نسب اور روشن خوارق یا آیاتِ مینات وغیرہ امور کی وجہ سے اور بہت سے محض ازراہ امتحان و تفتیش ہی فطرۃ انکی طرف متوجہ ہو جاتے ہیں۔ اور بہت سے وہ خوش قسمت ہیں کہ خود انبیاء علیہم الصلوٰۃ والسلام اپنی قوتِ قلبیہ اور بہت باطنی کے زور سے باذنِ اشد ان کو اپنی طرف جذب کر لیتے ہیں۔ اور اسی اثنا میں جب یہ لوگ روحانی امراض سے یکایک شفا یاب ہونے لگتے ہیں اور اُن کے دلوں کی تاریکی دور ہو کر جمالِ خداوندی کا عکس اُن میں پڑنے لگتا ہے تو وہ اپنے ہادی کی

نسبت فوراً چلا اٹھتے ہیں کہ:-

ماہذا بشر ان هذا الاملاک کریم  
 اُس وقت ان مریضوں کو بھلا چنگا دیکھ کر اور ان کے حالات سابقہ میں ایسا انقلاب عظیم  
 پاکر اوروں کے دل بھی نرمانے لگتے ہیں اور ان کو ان کی صحت کی بجالی پر شک آئے لگتا ہے  
 پھر تو مخلوق خدا فرج اور فرج اور فرج ہو کر اُس پاک بندے کے گرد جمع ہو جاتی ہی  
 اور اپنے اپنے امراض کا مرفعہ اس کی طرف کرتی ہو۔ اور جیسے جیسے کہ یہ سلسلہ وسیع تر ہوتا جاتا  
 ہے اندھوں کی آنکھیں کھلتی جاتی ہیں۔ اور غافلوں کو عبرت حاصل کرنے کا موقع ہاتھ آتا رہتا  
 ہے اُس کے بعد اُس کے طبیب حاذق (یا نبی مرسل) سمجھنے کے واسطے نہ کسی استدلال کی  
 ضرورت رہتی ہو اور نہ اُس میں بہت زیادہ تدقیق اور غور و خوض کو کام فرمانے کی۔

الغرض جس وقت طبیب حاذق (نبی) کی شناخت کے لئے انسان کو اپنے دماغ پر کچھ زور  
 ڈالنے کی ضرورت تھی اُس وقت تو چند قدرتی اسباب کی بنا پر یہ شناخت بغیر زور ڈالنے ہی حاصل  
 ہو گئی اور اب جبکہ اُس کے حذاقت کے نتائج مشتمل ہو کر گویا آنکھوں کے سامنے نمودار  
 ہو گئے ہیں تو اس بحث میں کہ وہ کادش کی مطلقاً حاجت ہی باقی نہیں رہی۔ ہر شخص اُن  
 محسوس و مشاہدہ نتائج کو دیکھ کر اسی طرح اُس کے طبیب حاذق (نبی) ہونے کا یقین کر سکتا  
 ہی جیسا کہ کسی گھر کے صحن میں دھوپ نکلی ہوئی دیکھ کر آسمان پر آفتاب کے نکلنے کا۔

اور اس بدیہی بلکہ اجلی البدھیات کے سمجھنے کے واسطے انسان میں ذرا سی عقل بھی جو  
 وہ کتنی ہی علیل کیوں نہ کفایت کرتی ہو۔ بشرطیکہ وہ اس سے کام لینے کی کوشش  
 کرے اور حق کے دیکھنے سے جو اُس کو چمٹنا چاہتا ہے بالکل آنکھیں بند نہ کر لے۔ اور  
 جیسا کہ ہم پہلے اشارہ کر چکے ہیں ارباب عقول سقیمہ سے یہ مطلب ہمارا ہرگز نہیں ہے

کہ اُن میں کسی موٹی سی موٹی اور روشن سی روشن بات کے سمجھنے کی بھی قابلیت باقی نہ رہی ہو اور محسوسات کے ادراک کی استعداد بھی اُن سے سلب کر لی گئی ہو۔

تم خود خیال کرو کہ کسی تجربہ کار طبیب کے ہاتھ پر تپ کہنہ کے پانچ پانچ پارہ ریز (جو زندگانی سے مایوس ہو چکے ہوں) شفا یاب ہو جائیں تو گھر گھر میں اُس کا چرچا پھیل جاتا ہو اور دُور دراز شہروں کے مایوس علاج بیمار اُس کی طرف رجوع کرنے لگتے ہیں اب اگر فرض کرو کہ ایک طبیب کے دستِ شفا سے کوئی بستی کی بستی یا ملک کا ملک تپ کہنہ سے صحت یاب ہو جاوے تو اُس کی طرف لوگوں کی توجہ کیا کسی منطقی استدلال کے محتاج رہے گی۔

مثلاً سخریل اطباء روحانی جناب سالتمآب صلی اللہ علیہ وسلم جیسا کہ ہم نے اپنے رسالہ الاسلام میں نہایت مفصل بیان کیا ہے اور یہاں پر مصلحتاً ہم اپنے زمانہ کے ایک اصطلاحی روشن خیال ہولف کے الفاظ میں لکھتے ہیں، ایک ایسے زمانہ میں پیدا ہوئے جبکہ دنیا ایک عجیب و وحانی نکتے کی حالت میں تھی۔ اور آپ ایسے ملک میں مبعوث ہوئے جہاں اخلاقی تعلیم کا کچھ سامان نہ تھا۔ اور ایسی قوم کی اصلاح آپ کے ذمہ کی گئی جو سوائے اوہام اور فاسد عقیدوں اور باطل خیالات اور غلط رایوں اور وحشیانہ اعمال اور بد اخلاقی اور زلف اور جنگ جوئی کے کسی قسم کی اخلاقی خوبی نہ رکھتے تھے۔ مگر آپ کے الہامی بیان اور خدا کی قوت نے ان پر ایسی عجیب و غریب تاثیر کی کہ اُس سے اُن کی تمام ظاہری و باطنی حالتیں بد گئیں۔ برسوں کے بے خدائی راہ پر چلنے اور مدتوں کے سوتے ہوئے غفلت کی نیند سے چونک اٹھے جو مشرک تھے وہ موحد ہو گئے جو کافر تھے ایمان لائے جو بت پرست تھے وہ بت شکن بن گئے جو گمراہ تھے وہ خدا کی راہ دکھانے لگے۔ جاہلانہ حمیت اور وحشیانہ عصبيت کا ان میں نام نہ رہا۔ خاندانی جھگڑے اور پشتینی عداوتیں جاتی رہیں۔ دماغ غرور و نخوت سے خالی ہو گئے

اور اُن کے دل صبر و توکل - حلم و بردباری - زہد و پرہیزگاری اور جمیع اخلاقی صفات سے بھر گئے۔ آپ کی تعلیم و ہدایت نے ایک ایسا گروہ خدا پرست پاک طبیعت راستباز نیک دل لوگوں کا قائم کر دیا جن کی کوششوں سے شرک و بت پرستی کی آواز جو تمام جزیرہ نمکے عرب میں گونج رہی تھی بند ہو گئی اور اُسکے بدلے ایک بچوں و بچکوں کے مشابہ و بے نموں خدا کی منادی پھر گئی۔ بتوں نے عدم کا راستہ لیا۔ بتخانوں کا نشان مٹ گیا۔ آتشکدے ٹھنڈے پڑ گئے۔ تثلیث کا طلسم ٹوٹ گیا اور اہم پرستی کا باطل خیال باطل ہو گیا۔

جاء الحق و زهى الباطل | حق ظاهر ہو گیا اور باطل مغلوب۔ بلاشبہ باطل ان الباطل کان زهوقا۔ | مغلوب ہی ہو کر رہتا ہے۔

کیا اس سے اس امر کا مشاہدہ اور درخشان ثبوت نہیں ملتا کہ آپ حقیقت میں سچے رسول (طیبیہ حافظ) اور خدا ہی کی طرف سے موبد تھے ورنہ انسان کا کام نہ تھا کہ وہ ایسا انقلاب عظیم عرب کی روحانی اور اخلاقی حالت میں پیدا کر دیتا۔ اور ایسے جنگ جو ستم پیشہ لوگوں کو جو بات بات پر لڑتے اور جھگڑتے تھے۔ انہو کے ایک رشتہ میں باندھ دیتا۔ اور اُن کی پشتینی عداوت اور کینوں سے اُن کے دلوں کو ایسا صاف کر دیتا کہ اُس کا کچھ اثر باقی نہ رہتا بلکہ دنیا میں اخلاق اور انسانیت کا نمونہ بنا دیتا۔

سرور کائنات صلی اللہ علیہ وسلم کی ہدایت کی ایسی عجیب و غریب تاثیر اور ایسے حیرت انگیز نتائج کو دیکھ کر سن کرین بھی اس بات کے معترف ہیں کہ درحقیقت یہ بات بشری قدرت سے خارج تھی چنانچہ کوئی اُن میں سے کہتا ہو کہ ”وہ پیام جو آپ لائے وہ ایک سچا اور حقیقی پیام تھا جس کا مخرج وہی ہستی تھی جس کی تھاہ کبھی کسی نے نہیں پائی“ کوئی لکھتا ہو کہ ”قرآن ہی کی تعلیم کا یہ اثر ہے کہ عرب کے رہنے والے ایسے بدل گئے جیسے کسی نے سحر کر دیا ہو“

متعصب متعصب عیسائیوں میں سے سخت سے سخت متعصب یہ اقرار کرتا ہے کہ ا۔  
 ”دین مسیحی کی ابتداء سے آنحضرت صلی اللہ علیہ وسلم کے وقت تک کبھی حیات روحانی  
 ایسی برانگھتہ نہیں ہوئی تھی جیسی کہ اسلام کی تعلیم سے ہوئی۔“

پھر کیا ایسے ایسے واشگاف ثبوتوں اور کھلی کھلی دلیلوں کے بعد بھی کوئی محروم البصیر ایسا  
 نکلے گا جو باوجودیکہ اپنے کو مریض سمجھتا ہو اور کسی نباض اور ماہر طبیب کی طرف رجوع کرنے کا  
 خواہشمند بھی ہو۔ لیکن طبیب عرب (نہیں بلکہ طبیب عرب عجم) کے ان چکٹے ہوئے کارناموں  
 سے مُنہ پھیرے۔ اور اُس کی تجویز اور تشخیص کے سامنے (جو لاریب خدا کی ہی تجویز و تشخیص ہے)  
 بے چون و چرا اور بے ریبے تردد گردن نہ ڈال دے اور کم از کم تجربہ ہی کے طور پر اُس کے  
 بتلائے ہوئے تدابیر و معالجات و پریہیز پر چند روز عمل کر کے نہ دیکھے۔

ایسے ہی کو رباطنوں کی نسبت (جو ابھی تک اس طرح کی بدیہی صداقت کے تسلیم کے  
 واسطے نہایت سچیدہ اور دور از کار مسائل و دلائل کی تلاش میں فضول سرگردان رکھ کر عزیز  
 ضائع کر رہے ہیں اور دن سے زیادہ روشن واقعات کی طرف آنکھ نہیں اٹھاتے) عافیتاً  
 حضرت شیخ محی الدین بن العربی قدس اللہ سرہ ارشاد فرماتے ہیں کہ:۔

” ہمارے نزدیک سب سے زیادہ عجیب بات یہ ہے کہ انسان (مہربان میں) خدا کو چھو کر محض اپنی  
 نظر و فکر کی ہی تقلید کرے حالانکہ وہ جانتا ہے کہ اُس کی یہ فکر بھی خود اُس ذات کی طرح ایک  
 امر حادث اور مخلوق ہے اور اُن قوی میں سے ایک قوت ہے خدائے تعالیٰ نے انسان کے  
 اندر ودیعت کی ہیں (اُسے معلوم ہے) کہ اللہ تعالیٰ نے قوت مفکرہ کو عقل انسانی کے واسطے ایک  
 خادم بنایا ہے (لیکن اس پر بھی) عقل خود اُس کی (خادم بنکر) بیچھے ہو لیتی ہے۔ باوجودیکہ  
 وہ یہ بھی جانتی ہے کہ وہ قوت مفکرہ جو کچھ اُس کو عطا کرتی ہے وہ اُس میں اپنے حد و

مرتبہ سے ذرا بھی تجاوز نہیں کر سکتے اور وہ اس سے عاجز ہے کہ کسی دوسری قوت کی سرحد میں قدم رکھ سکے مثلاً قوت حافظہ یا سمورہ کا کام اُس سے نکل سکے یا قوت متخیلہ کے قائم مقام بن سکے یا حواسِ خمسہ (لمس - طعم - شہم - سَمِع - بصر) میں سے وہ کسی ایک کے فرائض کو انجام دے سکے۔

یہ سب کچھ ہی اور قوتِ مفکرہ کی حدود و اختیارات کی یہ تنگی بھی سب کو معلوم ہو۔ مگر اس پر بھی یہ کس تذکرہ نگیز بات ہے کہ عقلِ انسانی اپنے پروردگار کی معرفت کے بارہ میں اُسی فکرِ ناقص کی تقلید پر اڑی ہوئی ہے اور اُس کا پروردگار خود جو کچھ اپنی کتاب میں اور اپنے رسول کی زبانی اپنی نسبت بیان فرماتا ہے اُس کی تقلید سے برابر کرتی ہے۔ عالم میں جو غلطیاں مختلف طرح کی پھیلی ہوئی ہیں عقل کی یہ غلطی اُن سب میں عجیب تہ ہے اور تماشہ ہے کہ سوائے اُن محدود لوگوں کے جن کی بصیرت کی آنکھیں خدا تعالیٰ نے

روشن کر دی ہیں۔ ہر صاحبِ فکر اسی عام غلط کاری میں مبتلا ہے۔ ہاں اربابِ بصیرت خوب جانتے ہیں کہ خداوند تعالیٰ نے ہر چیز کی ایک خاص فطرت بنائی (اور اُسی خاص فطرۃ کے اعتبار سے اُس شے کی عمل و حرکت کی حد بندی کر دی ہے) مثلاً قوتِ سامعہ (یا کانوں) کی فطرتِ سموعات (آوازوں) کے ادراک سے تجاوز نہیں کر سکتی۔ اور عقلِ انسانی فقط اسی حلقہ میں اُسکے محتاج اور آوازوں کی شناخت۔ حروف کے قطع و برید۔ الفاظ کے تغیر۔ اور لغات کی تقسیم میں اُس سے امداد کے طالب ہے چنانچہ عقلِ انسانی قوتِ سامعہ ہی کے ذریعہ سے پرندوں کے چہچہے۔ ہواؤں کی سائیں سائیں۔ کو آڑوں کی چوں چوں۔ پانی کی خرخر۔ انسان کی چیخ بکاہ اور دوسرے جانوروں کی بولیوں میں تفریق کرتی ہے۔ ورنہ عقلِ انسانی میں بجائے خود یہ قدرت کہاں کہ بغیر توسطِ سمع کے ان چیزوں کے

باہمی امتیازات کو قائم رکھ سکے۔

اسی طرح قوتِ باصرہ (آنکھوں) کو خیال کر و کہ اُس کا دائرہ عمل محض مہجرات (دکھائی دینے کے قابل چیزوں) تک محدود ہے یعنی عقل کو اسکی امداد کے بغیر سبزی کو زردی سے اور زردی کو سفیدی سے اور سفیدی کو سیاہی سے اور اسی طرح ہر ایک رنگ کو دوسرے رنگ سے جدا کرنا عادتہً ممکن نہیں ہے۔ اور یہی حال ان دونوں کے ماسوا دوسری اُن تمام قوتوں کا ہے جو جو اس کے نام سے مشہور ہیں۔ اور نیز قوتِ خیالیہ کا جسکو اپنی کارگذاری میں جو اس خمسہ کی احتیاج ہے۔ کیونکہ تخیل فقط اُن چیزوں کے ساتھ ہی متعلق ہو سکتا ہے جو جو اس کے ذریعہ سے حاصل ہوتی ہیں۔ علیٰ ہذا القیاس قوتِ حافظہ اگر خیال کی حاصل کی ہوئی اشیا کو روکے نہ رکھے۔ تو خیال کے خزانہ میں کچھ بھی باقی نہ رہے۔ اس حیثیت سے جیسا کہ وہ جو اس خمسہ کا محتاج ہے۔ ایسے ہی قوتِ حافظہ سے بھی بے نیاز نہیں۔ پھر قوتِ حافظہ کو بہت سے ایسے موانع پیش آتے ہیں جو اُس کے اور خیال کے درمیان حائل ہو کر قوتِ حافظہ کے ضعف اور اُس سے امورِ کشیدہ کے فوت ہونے کا باعث بن جاتے ہیں۔ اس لئے ایک قوتِ مذکورہ کی حاجت ہوئی جو قوتِ حافظہ کی مددگار بن کر اُس کو وہ باتیں یاد دلادیا کرے جن سے ذہول ہو گیا ہو۔

ان سب کے بعد قوتِ مفکرہ خیال کی طرف متوجہ ہوتی ہے تاکہ قوتِ مصورہ کے توسط سے خیال کے حاصل کردہ امور کو اس طور پر ترکیبے کے کہ اُس سے کسی دعویٰ کے متعلق سبب و دلیل پیدا ہو جائے جس کی انتہا اُن محسوسات اور بدہیسات پر ہوتی ہے جو آدمی کی جبلت میں مرکوز ہیں۔ اس طرح سے جب فکرِ دلیل کو ایک صحیح معقول صورت پر قائم کر دیتا ہے تو اب عقلِ انسانی اُس بنی بنائی چیز کو لیکر دعویٰ پر منطبق کر دیتی ہے۔

لیکن وہاں سے یہاں تک پہنچنے میں جتنی قوتوں کو کچھ بھی دخل رہا اُن میں سے کوئی باہمی

نہیں جس کے کام میں بہت سے موانع اور بہت قسم کی غلطیوں کا مسلغ نہوا اور جس کے لئے کسی ایسے معیار کی ضرورت نہ پڑے جو صحیح کو فاسد سے اور مغز کو پوست سے جدا کر سکے۔

پس تم غور کرو کہ عقل فی ذاتہ کس قدر جاہل کیسی بے بس اور دوسری قوتوں کی کتنی جتن بند ہے اور ان قوتوں میں سے ہر ایک کو جو اغلاط پیش آتے ہیں اور جہانتک کہ اسکے دائرہ عمل کی تحدید کی گئی وہ بھی سب پر روشن ہو چکی۔ لیکن اس پر جب اُس کو کوئی بات اس مخدوش اور پُر نظر طریق سے بہت سی ٹھوکریں کھا کر حاصل ہوتی ہے اور اُس کے مقابلہ میں دوسری جانب خود خداوند رب العزّة کوئی خبر دیتا ہے تو یہ کہہ کر وہ خدا کی بتلائی ہوئی بات کو ٹال دیتی ہے کہ میرا غور و فکر اس کو رد کر چکا ہے۔

اللّٰهُ اَكْبَرُ۔ یہ عقل خدا تعالیٰ کے مرتبہ سے کس قدر جاہل ہے کہ اُس نے اپنے فکر ناقص کی تقلید میں خدا تعالیٰ پر جرح کرنے کو آسان سمجھا۔ حالانکہ تم پہلے سمجھ چکے ہو کہ عقل کے پاس بجائے خود کسی طرح کا اور کسی شے کا بھی علم موجود نہیں۔ اُس کا کام محض حواسِ خمسہ۔

قوة خیالیہ۔ قوۃ مصورہ اور علیٰ ہذا القیاس دوسری قوتوں کی عطا کئے ہوئے علوم کو قبول کرنا ہے۔ تو ایسی حالت میں اُس کے لئے نہایت ہی مناسب تھا کہ وہ بجائے قوتِ فکر یہ وغیرہ

اپنے خدام کے سامنے دست سوال دراز کرنے اور اُن کے عطا یا قبول کرنے کے اپنے آقا، رب العزّة کے روبرو ہاتھ پھیلاتے اور اسی کی بخششوں کو لیکر سر اور آنکھوں پر رکھتے

اور جبکہ اُسے معلوم ہے کہ اُس کا فکر خیال کا متقلد ہے اور خیال حواسِ خمسہ کا اور اُس کے ساتھ ہی اُس کو اپنی امداد کے لئے قوۃ حافظہ اور مذکر کی بھی حاجت ہے اور یہ بھی علم ہے کہ

یہ تمام قوی اپنی اپنی سرحد فطرۃ اور دائرہ عمل سے باہر ایک قدم نہیں رکھ سکتے (مثلاً خوبصورتی بد صورت کے ادراک میں کانوں سے کام نہیں چل سکتا۔ اور آوازوں کے بُرے بھلے کو انہیں

نہیں سمجھ سکتی۔ خوشبو اور بدبو کا امتیاز زبان کے حدود عمل سے خارج ہے اور تلخ و شیریں کی تفریق سے ناک کو کوئی سروکار نہیں اور علیٰ ہذا القیاس خود عقل کو اپنی ذات کے اعتبار سے اُن چند ضروریات کے سوا جن کا علم فطرۃً ہوتا ہے اور کوئی چیز معلوم نہیں) تو بھلا تمام قوتوں کے اس طرح کی تنگ میدانی اور بچا رگی کے باوجود بھی کیا وجہ ہے کہ ہماری عقل اس شخص کے قول کو قبول نہیں کرتی جو انسان میں قوت مفکر کے سوا ایک اور ایسی قوت کا قائل ہے جس کے احکام قوت مفکر کے احکام سے بالاتر ہوں اور جس کو ان طریقوں کے استعمال کرنے سے جو اس فن کے تجربہ کاروں نے لکھے ہیں بڑی بہت الہی اہل اللہ (ملائکہ) انبیاء اور اولیاء کا ملین اپنے اندر پاتے ہیں اور کل کتب سماویہ جس کے وجود کی خبر دینے میں باوازدہل مناطق ہیں۔

اس لئے تم کو چاہئے کہ اخبارِ انبیہ کے ملنے میں اپنی عقل (ناقصہ سقیمہ) کی کچھ پرواہ نہ کرو اور مخلوق کے مقابلہ میں خالق کی تقلید کو بہتر سمجھو کیونکہ کثیر العقول انبیاء و اولیائے انہیں چیزوں کو قبول کیا اور انہیں پر وہ ایمان لائے۔ اور انہیں کی تصدیق کی۔ اور ہمیشہ وہ اسی کو پسند کرتے رہے کہ اپنے رب کی معرفت میں خود اسی کی تقلید کرنا اپنے اوہام و افکار کی تقلید سے اولیٰ و نفع ہے۔ پھر او عقل مند بنکر اخبارِ انبیہ سے انکار کرنے والے تجھ کو کیا ہوا کہ خدا کے بارے میں تو خود خدا کی اور اُس کے برگزیدہ بندوں کی نہیں سنتا اور اپنے خیالات کے پیچھے پڑا پریشان ہو رہا ہے۔

دیکھو جب یا ایہا الذین آمنوا آمنوا کے سننے والوں کو یہ معلوم ہوا کہ علاوہ اُس ایمان کے جو دلائل و افکار سے ہم کو حاصل ہو چکا کوئی دوسرا ایمان بھی مطلوب ہے تو انہوں نے معاریضتِ خلوتہ اور مجاہدہ کا طریق اختیار کیا اور خدا کو فراموش کرنے والے تعلقات

کو یک نخت منقطع کر کے دُنیا میں لے کر ہی وہ دُنیا سے الگ ہو بیٹھے۔ اور دل کو سبھ بگڑوں سے خالی اور قلب کو شوائبِ افکار سے پاک کر کے خالصِ خدا کی طرف متوجہ ہوئے۔ کیونکہ اُتبیاد و مسلمین سے یہ ہی راستہ اُن کو معلوم ہوا تھا اور اُنہوں نے سُن رکھا تھا کہ بندہ جب سارے دل سے خدا کی طرف متوجہ ہوتا ہے تو حق تعالیٰ بھی اُس پر اپنی مہربانی اور رحمت کا سایہ ڈالتا ہے اور اپنے دامنِ عطف و شفقت میں لے لیتا ہے اس سے اُنہوں نے سمجھ لیا کہ خدا کی طرف جانے والوں کے لئے فکر کے راستے سے یہ راستہ زیادہ نزدیک ہے کیونکہ خود خداوند رب العزت نے اپنے رسول کی زبان سے یہ منادی کر دیا کہ جو کوئی ہماری طرف لپک کر آتا ہے ہم اُس کی طرف دوڑ کر جاتے ہیں۔ اور یہ کہ نہ آسمان میں۔ نہ زمین میں۔ بلکہ فقط قلبِ موسیٰ میں یہ وسعت ہے کہ وہ ہمارے عظمت و جلال کا تحمل کر سکے۔

اس بنا پر یہ لوگ اپنے سارے دل سے خدا کی بارگاہ میں متوجہ ہوئے اور تمام قوی و افکار کے دہندوں کو چھوڑ دیا۔ اُس وقت خدا تعالیٰ نے اپنے نور میں سے علمِ صادق کی ایک روشنی اُن کے دلوں پر ڈال دی۔ اور اُن کو خالص اپنا ہی والہ و شہید بنا لیا پھر کیا تھا۔ نظر و فکر کی وہ ساری کمزوریاں کا فور ہو گئیں۔ اور خالقِ اکبر کے ارشادات و قوانین کے سامنے اُنہوں نے اپنی عقلوں کے تیار کئے ہوئے قانون کو بھلا دیا۔ آہ تم خود سوچو اور انصاف کرو کہ اگر ہر کس ناکس اپنی عقلِ شخصی کے بنائے ہوئے قانون پر چلنے کا مجاز کر دیا جاوے جیسا کہ آزاد خیالی کے مدعی آج کل چاہتے ہیں تو دُنیا میں کیا کچھ خریطہ ہو اور ہزاروں لاکھوں خود تراشیدہ قوانین کی کشمکش میں جو ہر گروہ اپنے پیمانہ فکر اور اندازہ فہم کے موافق تیار کر سکتا ہے لوگوں کی زندگی کیا کچھ دشوار ہو جائے۔

بہت سے لوگ یہ کہتے ہیں کہ جب عقل و نقل میں مزاحمت واقع ہوا کرے اس وقت ہم کو یہ اختیار ملنا چاہئے کہ ہم عقل کے احکام کو نقل صحیح کی تسلیم سے مقدم سمجھیں کیونکہ نقل کے ماننے کا اصل ذریعہ یہی عقل ہی ہے۔ تو خدا نخواستہ عقل کو بے اعتبار ٹھرانے کے معنی یہ ہوں گے کہ ہم عقل و نقل دونوں کی طرف سے بدگمان ہو گئے ہیں۔

لیکن اس شبہ کا جواب آپ کو ہماری تقریر سابق سے بوجہ احسن معلوم ہو چکا ہے کیونکہ ہم مدلل طور پر بتلا چکے ہیں کہ عقل سلیم و نقل صحیح میں تعارض ہو ہی نہیں سکتا ہاں اگر عقل کی سلامتی یا نقل کی صحت مخدوش ہو جائے تو بیشک ایسا ہونا ممکن ہے مگر اُس وقت ہمارا پہلا فرض یہ ہو گا کہ یا تو اپنی عقل کو مرض سے چھڑانے اور سلامتی پر لانے کی کوشش کریں اور یا نقل کے ثبوت کے واسطے کوئی قابل وثوق ذریعہ ہم پہنچائیں۔  
وردو نہ خراط القتاد۔

آس جواب کی پوری تفصیل شیخ الاسلام حافظ ابن تیمیہ نے اپنی بیش بہا اور ضخیم کتابے بیان موافقہ صریح المعقول الصحیح المنقول میں لکھی ہے جس کے جستہ جستہ اقتباسات بھی ہم باوجود قصد کے تطویل کے خیال سے قلم انداز کر کے آخر میں یہہ گذارش کرتے ہیں کہ۔

جو کچھ ہم نے اس مضمون میں یہاں تک بیان کیا ہے اُس کا یہ منشا ہرگز نہیں کہ فکر و استدلال ایک محض عبث اور لغو چیز ہے یا اُس سے تعرض کرنا کوئی شرعی گناہ ہے۔ لیکن ہاں کسی فرد بشر کے واسطے ہم یہ جائز نہیں رکھتے کہ وہ اپنی عقل شخصی اور فکر ناقص کو اصل اصول ٹھہرا کر انبیاء علیہم السلام کے پاک و صاف صحیح و صادق اور بلند و برتر تعلیمات کو

عہ یہ کتاب اہل مصر نے منہاج السنۃ کے حاشیہ پر طبع کی ہے۔

زبردستی ان پر منطبق کرنے کی کوشش کرے جس پر اکثر اوقات اُس کا ضمیر بھی خود اندر سے  
 نفسیں کر رہا ہو۔ اس کے برخلاف نہایت ضروری ہے کہ انسان خدا اور اُس کے رسولوں  
 کے ارشادات کو اصل قرار دیکر اپنی عقلی معلومات کو اُن کے تابع بناوے اور جو کچھ  
 وہ فرمائیں اُس کو اپنے امراض روحانی کے حق میں اکیسیر شفا تصور کر کے سمعاً و طاعتاً  
 کتا ہوا بلا حجت و تکرار سزا اور آنکھوں پر رکھے۔

والذین یحاجون فی اللہ من بعد ما  
 استجیبہ لہم حجتہم داخضۃ عندنا  
 وعلیہم غضبنا ولفیم عذاباً شدیداً  
 اور جو لوگ اللہ کے بارہ میں نبی سے جھگڑا کرتے ہیں جبکہ آدمی اپنی  
 بات قبول کرچکے تو اُن کی حجت باطل ہے اور اُن پر خدایا کی  
 غضب ہے اور اُن کے لئے سخت عذاب ہے۔

تنبیہ۔ جو کچھ ہم نے اس سالہ میں اپنے نزدیک اختصار جامع اور تسانت و معقولیت کے  
 ساتھ لکھا ہے اُس کا زیادہ تر زور (جیسا کہ ناظرین محسوس فرمائیں گے) عقل کی صحت و سلامتی  
 پر رہا ہے۔ لیکن نقل کی صحت و ضعف کے قواعد و شرائط وغیرہ سے یہاں سلفاً بحث نہیں  
 کی گئی جس کے واسطے اول تو علم اصول حدیث کی کتابوں کا مطالعہ انشاء اللہ تعالیٰ کافی ہوگا  
 اور اگر وقت نے مساعدت اور قادر مطلق نے امداد فرمائی تو ہم ایک مستقل رسالہ اس موضوع  
 کے متعلق بھی لکھ کر اہل ملک کے روبرو پیش کرینگے جس میں مولانا عبدالرشید العماوی کے  
 رسالہ علم الحدیث پر بھی مہسوط تبصرہ کیا جاوے گا۔ وماذالک علی اللہ بعزیز و آخر  
 دعوانا ان الحمد لله رب العالمین۔

الراقی

شبیر احمد عثمانی عفا اللہ عنہ

دارالعلوم - دیوبند

۲۲ ربیع الثانی  
 ۱۳۳۳ھ



# دیگر قابل دیدنی کتابیں

جامع معقول و منقول جناب مولانا شبلیہ احمد صاحب عثمانی عم فاضل

ورد دل، حضرت رابپوری رحمۃ اللہ علیہ کی فاضل  
پر حضرت مولف کی پرورد نظم قیمت ۱/

ہدیہ سنیہ، دہشتہاٹ (یعنی حق مذاہب  
اربعہ میں دائرے یا مذاہب واحد میں منحصر ہے۔ اور

زیر حجت دونوں کا قرآن کریم کی آیات قرآنیہ احادیث نبویہ کی  
تمیلات پر عمل کرتا ہے) محققانہ جواب قیمت ۲/

اعجاز القرآن، کہ جس میں نہایت عالمانہ و محققانہ  
انداز میں قرآن کا معجز اور اس کا الہامی ہونا ثابت

کیا گیا ہے۔ قیمت صرف ۷/

الاسلام، جامع معقول و منقول جناب مولانا  
شبلیہ احمد صاحب عثمانی کی وہ مشہور و معروف تصنیف کہ جو

آج قبولیت عامہ فاضل حال کر چکی ہے اصول اسلام  
کے تمام مسائل پر محققانہ بحث ہے قیمت ۶/

الشہنا رحم الخاطف لہرتا، ارتداد اور قتل  
مرتد کی عالمانہ تحقیق، قیمت صرف ۵/

تحقیق الخطبہ والجمعة، ایک ہفت روزہ کا جواب ہے جس میں  
محققانہ طور پر دکھلایا گیا ہے کہ خطبہ سونے کی زبان کے

کسی اور زبان میں ہونا چاہئے، قیمت ۱۰/

حضرت فاکم العلوم والنجرات کی وہ عجیب و غریب تصنیف کہ جس میں  
دین اسلام کے اصول کی حقانیت عقلی طور سے ثابت کی گئی ہے

لقیہ دلپذیر

اور بتلایا گیا ہے کہ دنیا میں نجات دہندہ اگر کوئی دین بخو تو وہ صرف اسلام ہے۔ اس پہلے مطبع مجبلی  
جین جی تھی، اب مرتبہ نہایت اہتمام کے ساتھ مطبع فاسی سے طبع کرایا ہے، قیمت ۸/

نیچر کتب خانہ مطبع فاسی یونین ضلع سہارنپور، یو پی









